



IS THE PRO

THE
CHOWKHAMBĀ SANSKRIT SERIES

A
COLLECTION OF RARE & EXTRAORDINARY SANSKRIT WORKS

NO. 425.

श्रीसत्यज्ञानानन्दतीर्थकृतः

वेदप्रकाशः ।

श्रीकाशीहिन्दूविश्वविद्यालयप्रधानमीमांसाध्यापकानां

पं० अ. चिन्नस्वामिशस्त्रिणामादेशानुसारं

तच्छिष्येण श्रीगोयनकासंस्कृतमहाविद्यालयमीमांसाध्यापकेन

पं० श्रीपट्टाभिरामशस्त्रिणा मीमांसाशास्त्रिणा

टिप्पण्यादिभरलङ्कृत्य संशोधितः ।

THE
VEDA PRAKĀSĀ

By

SRI SATYAJÑĀNĀNANDA TIRTHEA

Edited by

MIMAMSAŚĀSTRĪ

PANDIT PATTĀBHIRĀMA ŚĀSTRĪ

PUBLISHED & SOLD BY THE SECRETARY,
CHOWKHAMBĀ SANSKRIT SERIES OFFICE.
Benares City.

1934.

THE KUPPUSWAMY SASTRI
RESEARCH INSTITUTE,
94, R. H. ROAD, MADRAS - 1

❖ श्रीः ❖



आनन्दवनविद्योतिसुमनोभिः सुसंस्कृता ।
सुवर्णाऽङ्कितभव्याभशतपत्रपरिष्कृता ॥ १ ॥
'षोडशम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दाऽऽमोदमोहितम् ॥ २ ॥

स्तवक ४२५

*Printed by Jan Krishna Das Gupta
at the Vidya Vilas Press, Benares.*

THE
CHOWKHAMBA SANSKRIT SERIES
A

COLLECTION OF RARE & EXTRAORDINARY SANSKRIT WORKS

NO. 425.

The

VEDA PRAKAS'A

By

S'RĪ SATYAJÑANANANDA TIRTHA



Edited with Notes, Introduction, and Index etc.,

By

MIMAMSA S'ĀSTRĪ

Pandit Pattābhirāma S'āstri

Professor. Goenka Sanskrit Maha Vidyalaya,
Benares.



BENARES.

JAI KRISHNADAS-HARIDĀS GUPTA,

The Chowkhamba Sanskrit Series Office,

1934.

❖ श्रीः ❖



आनन्दवनविद्योतिसुमनोभिः सुसंस्कृता ।
सुवर्णाऽङ्कितभव्याभशतपत्रपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दाऽऽमोदमोहितम् ॥ २ ॥

स्तवकः ४२५

[*Registered According to Act XXV of 1867,*
All Rights Reserved by the Publisher.]

Printed by, Jai Krishna Das Gupta
Vidya Vilas Press, Benares City.

1934.

→* चौखम्बा-संस्कृत-ग्रन्थमाला: *←

20997

(ग्रन्थ-मंख्या ७७)

नं० ४२५.

श्रीसत्यज्ञानानन्दतीर्थकृतः

वेदप्रकाशः ॥

श्रीकाशीहिन्दूविश्वविद्यालयप्रधानमीमांसाध्यापकानां

पं० अ० चिन्नस्वामिशस्त्रिणांमादेशानुसारं

तच्छिष्येण

श्रीगोयनकासंस्कृतमहाविद्यालयमीमांसाध्यापकेन

पं० पट्टाभिरामशास्त्रिणां मीमांसाशास्त्रिणां

टिप्पण्यादिभिस्समलङ्घन्य संशोधितः ।

प्रकाशकः—

जयकृष्णदास-हरिदासगुप्तः—

चौखम्बा-संस्कृत-भरिज आफिस,

बनारस सिटी ।

१९९१.

राजकीयनियमानुसारेणाऽस्य सर्वेऽधिकाराः प्रकाशकेन स्वायत्तीकृताः ।

इस कार्यालय द्वारा “चौखम्बासंस्कृतसीरिज” के अलावा और भी ३ सीरिज यथा “काशिसंस्कृतसीरिज” “बनारससंस्कृतसीरिज” “हरिदाससंस्कृतसीरिज” ग्रन्थमालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें ।

प्राप्तिस्थानम्

जयकृष्णदास हरिदास गुप्तः—

चौखम्बा संस्कृत सीरिज आफिस, बनारस सिटी ।

उपोद्घातः ॥

नैतत्तिरोहितं भारतवर्षीयाणां समेषामपि विद्वन्मणीनां यत्-
 सर्वपुरुषार्थरत्नाकरः परमप्रबोधसाधनभूतो धर्म एव केवलमस्माकं
 शरणमिति । स चाऽयं धर्मो वेदान्नायाद्यपरनामधेयश्रुत्यैकस-
 मधिगम्य इत्यपि सर्वस्वसंवेद्यम् । तस्य च वेदस्य भ्रमप्रमादादि-
 दोषदूषितस्वान्तैरर्वाग्दृष्टिभिर्न याथातथ्येनाऽर्थोऽवगन्तुं शक्यत इति
 मन्वानः परमकारुणिको भगवान् सर्वज्ञकल्पो महर्षिर्जैमिनिः
 वेदार्थाधिगमाय तत्तादृशं मीमांसाशास्त्रं न्यायनिबन्धनात्मकं द्वा-
 दशभिरध्यायैरसुसूत्रत् , येषु च सूत्रेषु चोदनालक्षणस्य तत्तदर्थवा-
 वादप्रकाशितप्राशस्त्यविलसितस्य श्रुतिलिङ्गादिसम्पादितसकला-
 ङ्गकलापपुङ्खितस्य विधिनिषेधत्रिकल्पसमुच्चयोत्सर्गापवादवाधाभ्यु-
 च्चयादिमतो निखिलपुरुषार्थरत्नाकरस्य भगवतो धर्मस्य तत्त्वतो
 निर्णयः प्रतिपादितः ।

तदमीषां जैमिनीयसूत्राणां शब्दतस्माङ्क्षिप्तानामपि निगूढा-
 र्थानां बोधायनोपवर्षादिभिर्व्याख्यातानामपि यथावदर्थग्रहणं न
 सर्वसुशकमित्यवधार्य विदितवेदितव्यास्तत्रभवन्त आचार्यशबर
 स्वामिनोऽनितरसाधारण्यया शय्यया, अनन्यमुल्लभया च वाग्यो-
 रण्या भाष्यं प्रणीय तपस्विनीं मीमांसामनुजगृह्युः ।

भाष्यकारपर्यन्तमेकरूपैव प्रवृत्तेयं भगवती मीमांसा तत्सि-
 पथगेव मार्गत्रयसञ्चारिणी बभूव । तत्र प्रथमो मार्गः मीमांसागृ-
 हस्य प्रधानस्तम्भभूतैः कार्तिकेयावतारभट्टकुमरिलपादैः प्रवर्तितः
 य इमेऽद्यत्वे सकलविद्याविद्योतिन्यार्यावर्ते वर्तमानस्य मीमांसाप्र-
 बन्धराशेस्सकलस्य शिरसि वर्तमानं वार्तिकं पद्यचम्पूभेदेन प्राणैषुः

द्वितीयस्तु मार्गः प्रतिवादिवाङ्मुद्रणालङ्कर्मणेन विषयोपपादनचातुरीपरिपूर्णेन प्रभाकरमिश्रेण प्रकाशितः । अयमपि शाबरभाष्यमेवाऽवलम्ब्य तट्टीकात्वेन विवरणापरपर्यायां बृहतीम्, निबन्धनाभिधञ्च प्रबन्धमररचत् । तृतीयस्तु ग्रन्थाः प्रवर्तितो मुरारिमिश्रेण । एवं मार्गत्रये प्रवृत्तेऽपि कौमारिलमतस्यैव महान् प्रचारः, ततोऽल्पीयान् प्रभाकरमतस्य, आत्यन्तिकोऽभावो मुरारिमिश्रमतस्येत्येतत्प्रविदितमत्र । तत्र कौमारिलमते शास्त्रदीपिकातौतातितमततिलकभाट्टदीपिकान्यायप्रकाशादयो ग्रन्थाः परश्शताः पार्थसारथिभवेदेवखण्डदेवापदेवादिभिर्विरचितास्समुपलभ्यन्ते । इमे च ग्रन्था अतिगभीरया शैल्या विरचिताः भीमांसाशास्त्रे प्रविविश्रूणां बालानां कृते क्लेशाय भवेयुरित्यवधार्य श्रौतत्यज्ञानानन्दतीर्थेन परमहंसपरिव्राजकाचार्यश्रीरामकृष्णानन्दतीर्थशिष्येण वेदप्रकाशनामा ग्रन्थो व्यरच ।

सांऽऽमिदानीं भीमांसाशास्त्रे झटिति प्रविविश्रूणां माणवकानामत्यन्तोपकाराय मुद्राप्य प्रकाशं नीयते । अस्मिन् प्रबन्धे प्रबन्धात्रीणि प्रकरणानि परिकल्पितानि—शास्त्रार्थसङ्ग्रहः, विधिभेदः, भावनाभेदश्चेति । तत्र प्रथमे प्रकरणे द्वादशसु अध्यायेषु ये ये विषयाः प्रतिपादिताः ते सर्वेऽपि तत्तदध्यायपौर्वापर्यनिरूपणपूर्वकमन्यूनानातिरिक्तं सङ्क्षेपेण सन्निवेशिताः । द्वितीये प्रकरणे उत्पत्तिविनियोगप्रयोगाधिकारभेदेन विभक्तस्य विधेः स्वरूपं लक्षणञ्च सोदाहरणं कात्स्न्येन न्यरूपि । अन्तिमे च प्रकरणे द्विविधायामपि भावनायास्स्वरूपमतिसरलया वचोभङ्ग्या सविशदं प्रत्यपादि ।

ग्रन्थोऽयं माधवापदेवशङ्करभट्टविरचितानां जैमिनीयन्यायमा-
लान्यायप्रकाशमीमांसासारसङ्ग्रहणां सङ्ग्रहरूप एवेति वक्तव्यं भ-
वति, यतश्च प्रायशोऽस्मिन् ग्रन्थे पूर्वोक्तग्रन्थस्था एव पङ्क्तय आ-
जुपूर्व्या सङ्ग्रह्य ग्रन्थकारेण सन्निवेशिताः । शाब्दीभावतानिरु-
पणावसरे शम्भुभट्टकृतप्रभावलीस्थाः पङ्क्तयोऽप्यनेन काश्चनोद्घृताः ।
अत एवाऽयं ग्रन्थकारश्शम्भुभट्टानन्तरकालिक इति प्रतिपत्तिः ।
शम्भुभट्टस्तु वैक्रमीयसप्तदशशतक (1665. A. D.) कालिकानां
श्रीखण्डदेवाचार्याणां साक्षाच्छिष्यः । एवञ्च वैक्रमीयाष्टदश-
शतकानन्तरकालिकोऽयं भवेदिति वक्तव्यं भवति ।

मन्येऽहं ग्रन्थस्याऽस्याऽध्ययनेन भीमांसाशास्त्रीयभवेयतिपये
समीचीना व्युत्पत्तिः, तेन चोपरिन्यायप्रकाशशास्त्रदीपिकदिर्दिष्ट-
ग्रन्थाध्ययनसमये विद्यार्थिनामत्यन्तं मौलभ्यश्च स्यादिति । अत्र
च तत्तद्विषयस्थले यथामति टिप्पण्यपि समावेशिता । विषयवा-
क्यानामन्येषाञ्च ग्रन्थकारोद्घृतवाक्यानां यथोपलम्भं स्थानादि-
कमान्वेष्य मूचितमध्वटिप्पण्यम् । तेषां मङ्केतशब्दानां विकरणा-
वेदनिका मूचिकाऽपि सर्वपरिज्ञानाय समावेशिता ।

ग्रन्थोऽयं पुस्तकद्वयावलम्बेन शोधितः । एकन्तु पुष्पकं म-
हीयम् । द्वितीयं तु नेपाळाभिजनात् पण्डितगजरजशर्मकरीपट्टो-
दयात् केभ्यश्चन वर्षेभ्यः पूर्वं स्वर्गवासिनां महामहोपाध्यायानां
पण्डितप्रवराणां श्रीनित्यानन्दपर्वतीयमहोदयानां द्वारा मृत्विवा
चौखम्बासंस्कृतग्रन्थमालाध्यक्षेण श्रीजयकृष्णादासगुप्तमहोदयेन
इत्तम् । एवं प्रकारेण मुद्राप्य प्रकाशितोऽयं वेदप्रकाशः ।

सर्वमिदं कार्यमस्मत्पूज्यपादुनामाचार्यचरणानां वेदविशार-

दमीर्मांसाकेसर्याद्यनेकविरुदावलीरलङ्कुर्वाणानां ब्रह्मश्रीयुतचिन्न-
स्वामिशाल्त्रिपादांनामनुपमया कृपया निर्वृत्तमिति तेभ्यः प्रत्युप-
कर्तुमशक्तोऽहं सप्रश्रयं समर्पयामि मदीयं हृदयकमलं तेषां चरण-
नलिनयोः ।

शोधनकार्ये इदम्प्रथमतया प्रवृत्तेन मया सावधानेन शोधित-
मऽपि मनुष्यमात्रसुलभान् दोषानुपेक्षमाणा गुणैकपक्षपातिनो विप-
श्चिद्वर्या मामनुगृह्णीयुरिति सविनयमभ्यर्थये ।

एतादृशग्रन्थप्रकाशनादिकार्ये भृशं प्रोत्साहनप्रदातृभ्यस्तत्र भ-
वद्भ्यः पण्डितकुलाग्रगण्येभ्योऽस्मद्विद्यालयाध्यक्षेभ्यः श्रीचण्डीप्रसाद
शुक्लमहोदयेभ्यश्शतशो धन्यवादान् वितरामि ।

आशासे च गीर्वाणवाणीसमुद्गरणवद्धपरिकरायाऽत्युत्तमप्रा-
चीनग्रन्थप्रकाशनैकतानमतये श्रेष्ठिवर्याय श्रीजयकृष्णदास-हरिदास-
गुप्तमहोदयाय चौखम्बा-बनारस-काशी-हरिदास-संस्कृतपुस्तकमा-
लाध्यक्षाय श्रेयःप्राप्तिमुत्तरोत्तरामिति शिवम् ॥

वैशाख. कृष्ण द्वादशी.
सं. १९९१.
वाराणसी.

}

इति सुधीजनविधेयतमः
पट्टाभिरामशास्त्री.

॥ वेदप्रकाशगतविषयसूची ॥.

विषयः—	पृष्ठम्
स्वाध्यायविधिविचारः	३
जिज्ञासासूत्रविचारः	५
चोदनासूत्रविचारः	७
उत्पत्तिविधिस्वरूपम्	६
मन्त्रविचारः	११
नामधेयविभागः	१३
धर्मस्वरूपम्	१५
प्रमाणाध्यायविचारः	१७
अधिकाराध्यायविचारः	१९
बाधहेतुनिरूपणम्	२१
नञर्थनिरूपणम्	२३
पादानां पूर्वोत्तरीभाषः	२५
सङ्गतिप्रदर्शनम्	२७
अध्यायानां पौर्वापर्यम्	२९
अनुष्ठानक्रमाभिधानम्	३१
स्वर्गस्य भाव्यत्वनिरूपणम्	३३
आत्मस्वरूपोपसंहारः	३५
आत्मज्ञानस्य ऋत्वर्थता	३७
विशेषातिदेशविचारः	३९
कृष्णलेशवघाताभावः	४१
तन्त्रप्रसङ्गयोर्भेदः	४३
पादाधिकरणविवेचनम्	४५
वेदस्वरूपनिरूपणम्	४७
शास्त्रार्थसङ्ग्रहोपसंहारः	४९

विभक्तिश्रुतेर्विनियोजकत्वम्	५१
प्रकरणस्य विनियोजकत्वम्	५३
लिङ्गन वाक्यस्य बाधः	५५
सन्निपत्यापकारकाङ्गानि	५७
क्रमबाधकप्रमाणानि	५८
नित्यकर्मणां यथाशक्यनुष्ठानम्	६३
परिसङ्ख्याविधिः	६५
नियमपरिसङ्ख्याविध्योर्भेदः	६७
विधिप्राशस्त्यम्	६९
शाब्दीभावनाविचारः	७३
अर्थाभावनाविचारः	८३
ग्रन्थोपसंहारः	८७

(सङ्केतशब्दानां विवरणसूचिका)

शा. भा.	शाबरभाष्यम्
बार्मी. रा.	बार्मीकिरमायणम्
तै. सं.	तैत्तिरीयसंहिता
तै. ब्रा.	तैत्तिरीयब्राह्मणम्
मै. सं.	मैत्रायणीयमंहिता
जै. सू.	जैमिनिसूत्राणि
भाप. श्रौ.	भापस्तम्बश्रौतसूत्रम्
का. श्रौ.	कारयण्यनश्रौतसूत्रम्
म. भा. ब.	महाभारते बनपर्व
मा. सं.	माष्यन्दिनसंहिता
पा. सू.	पाणिनिःसूत्राणि
निरु.	निरुक्तम्
मीमां. सं.	मीमांसासाम्प्रदायः
शा. दी.	शास्त्रदीपिका
या. स्मृ.	याज्ञवल्क्यस्मृतिः
मनु.	मनुस्मृतिः
तं. वा.	तन्त्रवार्तिकम्
श्लो. वा.	श्लोकवार्तिकम्
का. सं.	काठकसंहिता
सा. का.	साङ्ख्यकारिका
छा. उ.	छान्दोग्योपनिषत्
शु. उ.	शुद्धदारण्यकोपनिषत्
विधि विवे.	विधिविवेकः



श्रीगणेशाय नमः ।

सत्यज्ञानानन्दतीर्थकृतः

वेदप्रकाशः ॥

सत्यज्ञानानन्दतीर्थे प्राप्तोऽहं यत्प्रसादतः ।

तं गुरुं सच्चिदानन्दं वन्दे वेदं विधिं विभुम् ॥ १ ॥

वेदस्यैव सर्वार्थप्रकाशकत्वेन सर्वपुरुषार्थसम्पादकत्वात्तदध्ययनादौ द्विजातीनां प्रवृत्त्यर्थं स्वाभीष्टसिद्धये च तमेव नमस्कारव्याजेनाऽऽचार्यमूर्तिस्थं स्तौति—सत्यज्ञानेत्यादिना । यस्य प्रसादादहं मन्दोऽपि सत्यज्ञानादिपदघटितं परमार्थप्रकाशकमन्वर्थनामधेयं प्राप्तोऽस्मि, तं गुरुं तत्त्वोपदेष्टारं वन्दे सर्वावस्थास्वभिवादय इत्यर्थः । गुर्वादिपूजाभिवादन-शीलस्य सदा विजय इत्यभिप्रायः । किं लक्षणम् ? वेदयति प्रकाशयति स्थावरजङ्गमात्मकं सर्वमिति वेदः सर्वज्ञः सर्वशक्तिः, तं वेदम्, अत एव विधिं सर्वप्रवर्तकं सर्वान्तर्यामिणम्, अत एव विभुं व्यापकम्, सर्वात्म-कमिति यावत् । अत एव सच्चिदानन्दं अनृतजडदुःखविलक्षणमित्यर्थः ।

पुनरपि सरस्वत्यात्मानं तं स्तौति—

सुस्फोटवर्णपदवाक्यविभक्तिकायां

ब्रह्मादिदेवमुनिवन्दितपादपद्माम् ।

गाङ्गेन्दुकुन्दधवलां करमञ्जुवीणां

वार्णां परां भगवतीं प्रणमामि नित्याम् ॥ २ ॥

स्फुटस्यस्मादर्थ इति स्फोटः सर्वार्थप्रकाशकः, वर्णा लौकिका वैदिकाश्च त्रिषष्टिश्चतुष्पष्टिर्वा । तत्र लौकिका गौरश्वः पुरुषो हस्तीत्या-दयः । वैदिकास्तु 'आग्निमीले पुरोहितम्' 'इषे त्वोर्जे त्वा' 'अग्न आयाहि

वीतये' 'शत्रो देवीरभीष्टय' इत्यादयः । पदानि वर्णघटितानि सुमिह-
न्तानि, तद्रहितान्यपि च तु नेत्यादीनि, तद्घटितानि वाक्यानि पदसमू-
हात्मकानि, विभक्तयः सु औ जसित्यादयः, अथ वा विभक्तयो विभागाः
शक्तयः शब्दनिष्ठ(१)तत्तदर्थप्रकाशनसामर्थ्यानि औत्पत्तिकान्याचि-
न्त्यानि कार्यैकलिङ्गगम्यानि, शोभना(२)उक्तस्फोटादयः तैरूपलक्षितः
कायो यस्यास्तां वाणीं प्रकृष्टया भक्त्या नमामि । शेषं सुलभम् ।

अथ तमेव पुनर्ब्रह्मात्मना स्तुवन् प्रणमति—

दुर्बोधमतिगम्भीरं अगाह्यमकृतात्मनाम् ।

अनन्तशक्तिसम्पन्नं शब्दब्रह्म नमाम्यहम् ॥ ३ ॥

येषां सतां सुपदवीमनुनीय नूनं नानानिबन्धकरणे कुशलोऽहमस्मि ।
तानानमामि ननु नौमि हरं हरिं मां काशीं शिवां शिवसुतं शुमणिं च गङ्गाम् ॥

नत्वा श्रीजैमिनिं(३) भट्टान् शबरस्वामिनं मुनिम् ।

वेदप्रकाशं कुर्वेऽहं स्वशिष्यमतिशुद्धये ॥ ५ ॥

शास्त्रार्थसङ्ग्रहं चाऽऽदौ द्वितीये विधिभेदनम् ।

द्विविधां भावनां वक्ष्ये तृतीये विशदां सतीम् ॥ ६ ॥

क्व दुग्धसागरो वेदः क्वाऽहमल्पत्रलो लघुः ।

हास्यास्पदं गमिष्यामि धूर्तानां न महात्मनाम् ॥ ७ ॥

अथाऽप्यस्य गमिष्यामि पारं मारुतसूनुवत् ।

रामभक्तिं तरिं कृत्वा भवार्णवाविलङ्घिनीम् ॥ ८ ॥

इह खलु 'स्वाध्यायोऽध्येतव्य' इति नित्याध्ययनविधिना विधि-
वदधीतसाङ्गस्वाध्यायं निष्पापं द्विजातिमापाततोऽधिगतवेदार्थं निस्सन्दि-
ग्धतया वेदबोधितधर्मानुष्ठानार्थं तं जिज्ञासुमुपलभमानो भगवान् जैमिनि-
राचार्यः सर्वशास्त्रोपोद्धातरूपं बह्वर्थमतिगम्भीरं इदं सूत्रमादौ स्फुटमुच्चा-
रयामास—'अथाऽतो धर्मजिज्ञासे'ति । अत्राऽथशब्द आनन्तर्यार्थः ।

१. तदर्थप्रकाशनेति. क. पु.

२. पूर्वोक्तस्फोटादय इति. क. पु.

३. कुमारिलभट्टानित्यर्थः ।

स्वाध्यायविधिविचारः] शास्त्रार्थसङ्ग्रहः । ३

अतःशब्दो हेत्वर्थः । ज्ञातुमिच्छा जिज्ञासा, (१)धर्माय जिज्ञासा धर्मजिज्ञासा । अत्र धर्मानुष्ठानपर्यवसायि धर्मज्ञानं विवक्षितम्, न हि केवलं धर्मज्ञानमात्रं पुरुषार्थपर्यवसायि भवितुमर्हति, येन तावतैव कृतार्थस्स्यात्, किन्तु धर्मानुष्ठानद्वारा । तथेच्छाशब्देन विचारो विवक्षितः, शास्त्रस्य विचारात्मकत्वात् । धर्मशब्देन ऋत्सनो वेदार्थो विवक्षितः निषेधवाक्यार्थाधर्मस्याऽपि प्रतिपिपादयिषितत्वाद्धानाय । तथा चाऽयं सूत्रार्थस्सम्पन्नः—वेदाध्ययनानन्तरं वेदाध्ययनस्य तदर्थज्ञानाङ्गत्वात्, ज्ञानस्य च धर्मानुष्ठानहेतुत्वात् तस्य च साक्षात्पुरुषार्थहेतुत्वात् तदर्थिभिर्धर्माधर्मज्ञानाय वेदार्थविचारः कर्तव्य इति । सा च धर्मजिज्ञासा चतुर्विधा धर्मस्वरूपप्रमाणसाधनफलैः ।

ननु अध्ययनविधिना वेदवाक्यार्थविचारमात्राक्षेपाद्धर्मस्वरूपप्रमाणजिज्ञासयोः कः प्रसङ्गः? उच्यते—उपोद्धातत्वात्प्रसङ्गः । यदि हि वेदवाक्यार्थो धर्मः प्रयोजनवान् स्यात्, वेदश्च तत्र प्रमाणम्, तदाऽसौ विचारः कर्तव्यो भवति । इतरथा काकदन्तपरीक्षावत्स्यात् । तस्मादध्ययनविधिरेव प्रमाणादिविचारमप्याक्षिपति ज्ञानार्थमध्ययनं विदधत् । एतेन शास्त्रस्य वेदार्थविचारपरत्वात् अथाऽतो वेदार्थजिज्ञासति मूत्रं युक्तं तद्विचारेण धर्मोऽपि विचारितस्स्यादिति शङ्का परास्ता । धर्मस्यैव साक्षात्पुरुषार्थहेतुत्वेन मुख्यवेदार्थत्वात् । यद्यपि धर्मार्थकाममोक्षाख्याश्रित्वारः पुरुषार्थास्तेव्यत्वेन प्रसिद्धाः, तथाऽपि काममोक्षयोरेव मुख्यं पुरुषार्थत्वम्, सार्वजनीनोत्कटेच्छाविषयत्वात्, इतरयोस्तु तद्धेतुत्वाद्गौणम्, तत्राऽपि मोक्षस्यैव उत्कृष्टता, नित्यत्वात् प्रेक्षावदिष्टत्वाच्च । एवं गौणयोरपि धर्मस्यैवोत्कृष्टता साक्षान्मोक्षहेतुत्वात्, अर्थस्य तु धर्मद्वारेण विवेकः । तथा चाऽनेन सूत्रेण

१. इदन्तु न विप्रद्वन्द्वदर्शनपरम्, प्रकृतिविकारभावस्थल एव 'यूपाय दाह' इत्यादी चतुर्थासमाप्त्येष्टत्वात्, किन्तु तादर्थ्यरूपपष्ठवर्थाविशेषप्रद्वन्द्वसूचनपरं द्रष्टव्यम्, 'प्रकृत्या विकृतिर्यस्मान्चतुर्थ्यन्ता समस्यते । तादर्थ्यं यूपदावादीं तेनाऽऽस्मन्न समासता ॥ सा हि तस्येत्यनेनोक्तो धर्मस्येत्येष विप्रद्वः । धर्मायोत तु तादर्थ्ये षष्ठी वृत्तंति कथ्यते' ॥ इति वार्तिकोक्तेः । (श्लो. वा. अ. १. पा. १. अधि. १. श्लो. ११८, ११९.)

पारीप्सितस्य शास्त्रस्य श्रोतृप्रवृत्त्यङ्गानुबन्धचतुष्टयमप्यर्थात्सूत्रितं भवति । तत्राऽथाऽतश्शब्दाभ्यामधिकारी सूचितः । धर्मजिज्ञासापदेन विषयप्रयोजने, तत्प्रतिपादकत्वाच्छास्त्रस्य प्रतिपाद्यप्रतिपादकसम्बन्धश्च सूचित इति बोध्यम् ।

अत्रेदं चिन्त्यते--किमध्ययनानन्तरं धर्मजिज्ञासया गुरुगृहेऽवस्था-
तव्यम् ? उत गुरुगृहात्समावर्तितव्यमिति ? किञ्चाऽतः ? यदि
स्वाध्यायाध्ययनविधिना धर्ममात्रमध्ययनं स्वर्गाय विधीयते ततस्तन्मा-
त्रेणैव शास्त्रार्थस्य समाप्तत्वा “दधीत्य स्नाया”दिति स्मृतिबलेन समावर्तित-
व्यम् । अथ त्वक्षरादिग्रहणपरम्परोपजायमानवाक्यार्थज्ञानार्थमध्ययनं वि-
धीयते ततस्तस्य विचारमन्तरेणाऽसम्भवादध्ययनविधिनैवाऽर्थाद्विचारोऽपि
विहित इति गुरुगृह एवाऽवस्थाय धर्मो विचारयितव्यः ।

(विचारशास्त्रविषयः)

तत्र ‘चोदनालक्षणोऽर्थो धर्म’ इत्यारभ्य ‘अन्वाहार्ये च दर्शनादि’
स्येतदन्तं जैमिनिप्रोक्तं सूत्रजातं धर्मविचारशास्त्रम् , तदेतस्य प्रथमा-
धिकरणस्य विषयः ।

(संशयः)

तत्रैवं संशयः--किमिदं शास्त्रं विधिप्रयुक्त्याऽनारम्भणीयम् ? उतारम्भणी-
यम् ? इति ।

(पूर्वपक्षः)

तत्र नाऽऽरम्भणीयमिति तावत्प्राप्तम् । कुतः ?

‘विनाऽपि विधिना दृष्टलाभाच्च हि तदर्थता ।

करूप्यस्तु विधिसामर्थ्यात्स्वर्गो विश्वजिदादिवत्’

इति स्वाध्यायसंस्कारद्वारेणाऽध्ययनस्याऽर्थज्ञानहेतुत्वं विनैव विधिना
प्रमाणान्तरेण सिद्धमिति तादर्थ्ये विध्यानर्थक्यमिति प्राप्ते-

(सिद्धान्तः)

अभिधीयते--यथा दर्शपूर्णमासजन्यं परमापूर्वं अवघातनियमज-
म्यस्वावान्तरापूर्वस्य करूपकम् , तथाऽशेषकतुजन्यमपूर्वजातं क्रतुज्ञानसाध-

नाध्ययननियमजन्यस्याऽपूर्वस्य कल्पकं भविष्यति । नियमादृष्टानङ्गीकारे च श्रूयमाणो विधिरनर्थकः स्यात् । न च (१) विश्वजिन्न्यायेन स्वर्गार्थत्वं युक्तम्, दृष्टफलेऽर्थज्ञाने सम्भवति अदृष्टस्य कल्पयितुमशक्यत्वात् । (२) अत एवोक्तम्--

‘लभ्यमाने फले दृष्टे नाऽदृष्टपरिकल्पना ।

विधेस्तु नियमार्थत्वान्नाऽऽनर्थक्यं भविष्यती’ ति ।

अतो विचारो वैधः । तस्माद्विधिवशादेव विचारशास्त्रमारम्भणीयमिति स्थितम् । अत्र श्रीशावरं भाष्यम्--(३) “वेदमधीत्य न त्वरितेन स्नातव्यम् । अनन्तरं धर्मो जिज्ञासितव्य इत्यथशब्दार्थः । अतश्शब्दो वृत्तस्याऽपदेशको हेत्वर्थः । यथा-क्षेमसुभिक्षोऽयं देशोऽतोऽहमस्मिन् देशे वसामीति । एवमधीतो वेदो धर्मजिज्ञासाया हेतुर्जातः, अनन्तरं धर्मो जिज्ञासितव्य इत्यतश्शब्दस्य सामर्थ्यम् । धर्माय हि वेदवाक्यानि विचारयितुमनधीतवेदो न शक्नुयात्, अत एतस्मात्कारणादनन्तरं धर्मं जिज्ञासितुमिच्छेदित्यतश्शब्दम्याऽर्थः । धर्माय जिज्ञासा धर्मजिज्ञासा । सा हि तस्य ज्ञातुमिच्छा, स कथं जिज्ञासितव्यः ? को धर्मः ? कथं लक्षणकः ? कान्यस्य साधनानि ? कानि साधनाभासानि ? किं परश्चेति । तत्र को धर्मः, कथं लक्षणक इत्येके-नैव सूत्रेण व्याख्यातम्--‘चोदनालक्षणोऽर्थो धर्म’ इति । कान्यस्य साधनानि, कानि साधनाभासानि (४) शेषलक्षणेन व्याख्यातम् । क्व पुरुषपरत्वं क्व वा पुरुषो गुणभूत इति चैतासां प्रतिज्ञानां पिण्डस्यैतत्सूत्रम्--‘अथाऽतो धर्मजिज्ञासे’ति” । तस्मिद्धं वेदाध्ययनानन्तरं समावर्तनात्प्राक्

१. पू. मां ४. ३. ७.

२. शास्त्रार्थापिकायां पार्यमारार्थमिधैररति शेषः ।

३. शा. भा. पृ. २ पं. १६.

४. अवशिष्टैरध्यायैः प्रतिपाद्यत इत्यर्थः । अध्यायानां बहुत्वेऽप्येकवचनं लक्षणरव-रूपपामान्याभिप्रायकं बोध्यम् ।

धर्मस्य प्रमाणस्वरूपफलसाधनैः क्रमेण (१) प्रथमद्वितीयषष्ठतदितरविषयैर्जिज्ञासा कर्तव्येति ।

अथ धर्मः प्रसिद्धो वा स्यादप्रसिद्धो वा ? आद्ये न जिज्ञास्यः, द्वितीये नतराम् । तदेतदनर्थकं धर्मजिज्ञासाप्रकरणमिति । अत्रोच्यते—विधिवदधीतसाङ्गस्वाध्यायस्याऽऽपाततोऽर्थज्ञानसम्भवेऽपि निर्णयस्य विचाराधीनत्वात् आपातप्रसिध्या धर्मस्य विषयत्वसंभवात् नाऽनर्थकमिति । प्रथमं तावत्को धर्मः, किं लक्षणक इति धर्मस्वरूपप्रमाणप्रतिपादनपरमिदं सूत्रम्—‘चोदनालक्षणोऽर्थो धर्म’ इति ।

(धर्मप्रमाणसंशयः)

तदिह धर्मं विषयीकृत्य चिन्त्यते—किमस्य न किञ्चित्प्रमाणमस्ति ? किं वा प्रत्यक्षादिकमेव प्रमाणम् ? उत चोदनैव ? अथ वा विकल्पः ? अथ वा समुच्चयः ? इति ।

(पूर्वपक्षः)

तत्र शब्दस्य प्रमाणान्तरप्राप्तप्रायकत्वेन स्वयमप्रमाणत्वात् प्रत्यक्षादीनां चाऽसामर्थ्यादप्रमाणको धर्म इत्येकः पक्षः । प्रत्यक्षादिगम्य एवेत्येकः पक्षः । योगिनां प्रत्यक्षगम्यः, अर्वाचीनानां तु चोदनागम्य इत्यपरः । जगद्वैचित्र्यार्थापत्या किमप्यदृष्टमस्तीति सामान्येन प्रसिद्धो धर्मश्चोदनयाऽभिहोत्रादिविशेषरूपेण गम्यते, तस्मात्समुच्चय इति पक्षान्तरम् ।

(सिद्धान्तः)

चोदनैव प्रमाणं सा च प्रमाणमेवेति नाऽप्रमाणकत्वमिति सिद्धान्तः । तदिह चोदनैव प्रमाणमेवेत्यवधारणद्वयं प्रतिज्ञायते । तथा च यो धर्मस्त चोदनालक्षणः, चोदनैव तस्य लक्षणं प्रमाणम्, चोदना च तस्य लक्षणेमेवेति श्रुत्या प्रमाणविधौ अर्थाच्चोदनागम्य एवाऽभिहोत्रादिर्धर्मो नाऽतल्लक्षणश्चैत्यवन्दनादिरिति स्वरूपमपि सिध्यति । तथा यश्चो-

१. प्रथमाध्यायस्य प्रमाणं विषयः, द्वितीयस्य स्वरूपम्, षष्ठस्य फलम्, इतरेषु साधनानीति भावः ।

दनालक्षणः स धर्म इति स्वरूपविधौ अर्थात्प्रमाणसिद्धिर्वेदितव्या ।
(१) कश्चिदेवं प्रलपति—कार्यरूपो वेदार्थो न सिद्धस्वरूप इत्यनेन
सूत्रेणोच्यते । चोदनालक्षणशब्देन कार्यमुच्यते धर्मशब्देन वेदार्थ इति ।

अथ मन्दबुद्ध्यनुग्रहार्थं सूत्रपदानि स्फुटं व्याख्यास्यामः । 'चोद-
नालक्षणोऽर्थो धर्म' इति लक्षणसूत्रम् । तत्र चोदना नाम विधिघटितं
वाक्यम्, (२) 'चोदनेति क्रियायाः प्रवर्तकं वचनमाहुरि'ति शाबरात्,
(३) 'चोदना चोपदेशश्च विधिश्चैकार्थवाचिन' इति भाट्टाच्च । लक्ष्यते प्रमी-
यतेऽनेनेति लक्षणं प्रमाणम् । अर्द्यत इत्यर्थः प्रयोजनवानिति यावत् ।
चोदनैव लक्षणं प्रमाणं यस्मिन् तादृशोऽर्थो धर्मः । धारणात् स्वानुष्ठा-
तुरभीष्टसंयोजनेन प्रतिष्ठापनाद्धर्मः । अभीष्टं नाम सुखं दुःखानिवृ-
त्तिर्वा । तदर्थमेव सर्वेषां प्राणिनां प्रवृत्तिदर्शनात् । तच्चाऽत्र
स्वर्गपदवाच्यम्—

(४) 'यत्र दुःखेन सम्भ्रमं न च प्रस्तमनन्तरम् ।

अभिलाषोपनीतं च तत्सुखं स्वःपदास्पदमि' ति वचनात् ।

न च लक्षणं नाम लक्ष्यपरिच्छेदकस्तद्गतासाधारणो धर्मः कश्चि-
ल्लोकप्रसिद्ध आकारः । तेन लक्ष्ये वस्तुनि सम्भावनाज्ञाने जाते तन्निर्ण-
तुमुद्युक्तः प्रमाणेन तदवगच्छतीति सुप्रसिद्धम् । तद्यथा—कश्चिद्ग्रां जिज्ञासुः
सास्नादिमती गौरित्याप्तादुपश्रुत्य चतुष्पाज्जीवेषु तल्लक्षणलक्षितां व्यक्तिम-
न्विष्येयं गौरिति चक्षुषाऽत्रगच्छति । न हि कश्चिद्धर्मे आकारोऽस्ति,
अलौकिकत्वाद्वृषादिहीनत्वाच्चेति कथं जिज्ञास्य इति वाच्यम् । मा मू-

१. प्राभाकरमतमिदम् ।

२. शा. भा. पृ. ३. पं. ९.

३. श्लो. वा. अ. ५. श्लो. ११. पृ. १२१.

४. यत्सुखम्, न दुःखेन सम्भ्रमम्—दुःखमिधं न भवति, न च प्रस्तम्-शत्रुकृ-
तापहारादिशङ्कारहितम्, अनन्तरम्—अविच्छिन्नं सन्तत वर्षादिवाक्कालभोग्यम्, अभि-
लाषोपनीतम्—प्रयत्नानपेक्षाभिलाषमात्रोपनीतविषयम्. तत्सुखं स्वःपदास्पदम्—स्वर्ग
पदवाच्यं भवतीत्यर्थः । अत्र विशेषणचतुष्टयेन सांसारिकसुखवैलक्षण्यं प्रदर्शितमिति
बोध्यम् ।

चक्षुरादिगम्य आकारः, चोदनागम्यः स्वर्गफलसाधनत्वादिलक्षणस्तु वेदप्रसिद्धोऽस्त्येवेति उक्तदोषानवसरात् । अर्थो धर्म इत्युक्ते ब्रह्मणि चैत्यवन्दनादौ घटादौ चाऽतिव्याप्तिः, तद्व्यवच्छेदाय चोदनागम्य इत्युक्तम् । तावत्येवोक्ते चोदनागम्येऽपि फलतोऽनर्थरूपे श्येनाद्यभिचारकर्मणि अतिव्याप्तिः, तत्परिहारार्थं अर्थ इत्युक्तम् । तथा चाऽर्थत्वे सति चोदनागम्यत्वमिति लक्षणं भवतीति(१) यथाश्रुतग्राहिणः ।

(वार्तिककारमतम्)

अग्नये तु चोदनाशब्देन प्रवर्तकं निवर्तकं च वाक्यमुच्यते । ततश्च निषेधवाक्यैः 'न हिंस्यात्सर्वा भूतानी' त्यादिभिरनर्थत्वेन लक्ष्यमाणानां हिंसादीनामपि धर्मत्वं स्यात् । तद्यावृत्त्यर्थमर्थपदं यदेवाऽर्थरूपं प्रवर्तकवाक्ये लक्ष्यते तस्यैव धर्मत्वमित्यर्थकम् । भाष्ये श्येनादिग्रहणं तु तत्साध्यहिंसापरमिति । युक्तं चैतत्—श्येनस्य विहितत्वेन तत्र धर्मस्यैवोचितत्वात् । न च 'न हिंस्यादि'ति श्येने प्रवर्तते, तस्य हिंसाविषयत्वात् । श्येनस्य चाऽहिंसात्वात् । अत एव (२)'यो द्विसितुमिच्छेत्तस्याऽयमभ्युपाय' इति भाष्यं श्येनफलस्यैव हिंसात्वपरं सङ्गच्छते ।

न च तस्य धर्मत्वे शिष्टानां तत्र प्रवृत्त्यापत्तिः, तेषां तत्फलेच्छाभावात् । श्येनानुष्ठायिषु अधार्मिकत्वव्यवहारस्य फलमादायैवोपपत्तेश्च । अत्रेदं बोध्यम्—श्रेयस्साधनत्वेन वेदबोधितत्वं धर्मत्वम् । अनिष्टसाधनत्वेन वेदबोधितत्वमधर्मत्वम् । अस्ति चेदं यागादौ हिंसादौ च । प्रवर्तनाविषयभावनाविषये इष्टसाधनत्वस्य, निवर्तनाविषयभावनाविषयेऽनिष्टसाधनत्वस्य सत्त्वात् प्रवर्तनानिवर्तनान्यथानुपपत्त्या तत्करूपनात् । अत एव च नाऽपूर्वे धर्माधर्मशब्दवाच्यत्वमस्माकं मते, तस्य शक्तिरूपत्वेनेष्टानिष्टसाधनत्वाभावात् । यस्य हि शक्तिस्तत्साधनम्, न तु सैव तत् । अत एव यो यागमनुतिष्ठति तं धार्मिकमाचक्षते । अदृष्टे तच्छब्दप्रयोगस्तु शक्तिशक्तिमतोरभेदाल्लक्षणया बोध्यः । न च विनिगमनाविरहः,

‘धर्मं चरे’ त्यादिवैदिकप्रयोगस्यैव विनिगमकत्वात् । पूर्वसूत्रेऽधर्मविचार-
स्याऽपि प्रतिज्ञातत्वेन तल्लक्षणावश्यकत्वादकारप्रश्लेषेऽधर्मलक्षणमपि
सूत्रेण क्रियत इति ।

अत्र च यद्यपि ‘अग्नीषोमीयं पशुमालभेते’ त्यादिविशेषविधिगोच-
रत्वात्कत्वङ्गर्हिसाया ‘न हिंस्यात्सर्वा भूतानी’ ति सामान्यनिषेधस्य
तदितरपरत्वमिति सर्वाचार्यसम्मतम्, तथाऽप्यस्ति कश्चन विशेषः ।
तथा हि-- ‘चोदनालक्षणाऽर्थो धर्म’ इत्यत्राऽर्थपदव्यावृत्त्यर्थत्वेनाऽधर्मत्वं
श्येनादेः प्राभाकरमते । भाट्टमते तु श्येनफलस्यैवाऽभिचारस्याऽनर्थहे-
तुत्वादधर्मत्वम्, श्येनस्य तु विहितस्य समीहितसाधनत्वाद्धर्मत्वमेव ।
अर्थपदव्यावर्त्यत्वं तु कलञ्जभक्षणादेर्निषिद्धस्यैवेति । तार्किकाणां तु
मते कृतिसाध्यत्वमर्थहेतुत्वमनर्थाहेतुत्वं चेति त्रयं विध्यर्थः । तत्र कत्व-
र्थर्हिसायां साक्षान्निषेधाभावात्प्रायश्चित्तानुपदेशाच्च कृतिसाध्यत्वार्थहेतु-
त्ववदनर्थाहेतुत्वमपि विधिना बोध्यत इति न तस्या अनर्थहेतुत्वम्,
श्येनादेस्त्वभिचारस्य साक्षादव निषेधात्प्रायश्चित्तोपदेशाच्चाऽनर्थहेतुत्व-
मिति । औपनिषदैस्तु भाट्टमेव दर्शनं (१) व्यवहारे प्रायेणाऽवलम्बितमिति
दिक् । तत्सिद्धं चोदनालक्षणाऽर्थो धर्म इति ।

(वेदस्य पञ्चविधता)

वेदः पञ्चविधो ज्ञेयो विधिमुख्याऽनपेक्षकः ।

फलवान् बोधको नित्योऽपूर्वार्थस्यैव निर्मलः ॥

वेदयति प्रकाशयति सर्वं क्रियाकारकफलात्मकमिति वेदः मन्त्रब्राह्मणात्म-
को नारायणाख्यस्य परमात्मन आज्ञाशक्तिः । अत एव स्वतन्त्रो निर्दोषत्वादि-
गुणसम्पन्नश्च । स च पुनर्विधिनिषेधार्थत्वाद्मन्त्रनामधेयत्वकः पञ्चप्रकारः ।

(त्रिधेः प्रयोजनबन्धम् , उत्पत्तिविधिश्च)

तत्र विधिरनधिगतप्रयोजनवदर्थविधानेनाऽर्थवान् । यथा--(२) ‘अ-

१. ‘व्यवहारे भट्टनय’ इति प्रवादादिति भावः ।

२. यद्यपि ‘अग्निहोत्रं जुहोती’त्येवोत्पत्तिवाक्यम्, इदं त्वधिकारवाक्यम्, तथा-
ऽपि कर्मणस्स्पष्टतया फलवत्त्वज्ञापनार्थमिदमुदाहृतमिति बोध्यम् ।

ग्निहोत्रं जुहुयात्स्वर्गकाम' इति(१) अप्राप्तप्रयोजनवद्धोमं विधत्ते-अग्नि-
होत्रहोमेन स्वर्गं भावयेदिति ।

(गुणाविधिः)

यत्र तु कर्म प्रकारान्तरेण प्राप्तं तत्र तदुद्देशेन गुणमात्रं विधत्ते ।
यथा—'दध्ना जुहुयादि'त्यत्र होमस्य 'अग्निहोत्रं जुहुयादि' त्यनेन
प्राप्तत्वाद्धोमोद्देशेन दधिमात्रविधानम्-- दध्ना होमं भावयेदिति ।

(विशिष्टविधिः)

यत्र तूभयमप्राप्तं तत्र विशिष्टं विधत्ते, तदुक्तम्--(२)'न
चेदन्येन शिष्टा' इति । शिष्टा उपदिष्टा इत्यर्थः । यथा - 'सोमेन
यजेते' त्यत्र सोमयागयोःप्राप्तत्वात्सोमविशिष्टयागविधानम्--सोमवता
यागनेष्टं भावयेदिति । विधिरेव मुख्यः प्रधानं यस्य स विधिमुख्यः ।
तत्सिद्धम्-अप्राप्तं प्रयोजनवन्तमर्थं विधत्ते विधिरिति । तं च पुनर्विस्तरेण
द्वितीयप्रकरणे प्रतिपादयिष्यामः ।

(निषेधानां निवर्तकत्वम्)

अनर्थहेतुकर्मणस्सकाशात्पुरुषस्य निवृत्तिकरत्वेन निषेधानामपि पुरु-
षार्थानुबन्धित्वम् । तथा हि—यथा विधयः प्रवर्तनामभिदधतः स्वप्रवर्त-
कत्वनिर्वाहार्थं विधेयस्य यागादेः श्रेयस्साधनत्वमाक्षिपन्तः पुरुषं तः
प्रवर्तयन्ति, एवं 'न (३)कलञ्जं भक्षयेत्' 'ब्राह्मणो न हन्तव्यः' 'न सुर-
पिबेत्' इत्यादयो निषेधा अपि निवर्तनामभिदधतः स्वनिवर्तकत्वनिर्वा

१. अप्राप्तः एतद्भावयं विना केनाऽपि प्रमाणेन स्वातन्त्र्येणाऽबोधितः, प्रयोजनवा-
स्वर्गादिरूपफलवान् साध्यत्वसम्बन्धेन, तादृशा यो होमः, तं विधत्ते इत्यर्थः ।

२ 'तद्गुणास्तु विधीयेरन् अविभागाद्विधानार्थं न चेदन्येन शिष्टाः' इति सम-
जैमिनिसूत्रम् (१. ४. ९.) तद्गुणाः स च गुणाश्च तद्गुणाः प्रधानभूतो यागः अग्न-
दिरूपा गुणाश्च, विधानार्थं तत्तद्गुणाविशिष्टतत्प्रधानरूपे विधेयं, अविभागात् भेदा-
रहात्, विधीयेरन् विधेयतया प्रतिपाद्येरन्, न चेदन्येन शिष्टाः वाक्यान्तरेण यदि
विहितास्स्युरिति सूत्रार्थः ।

३. कलञ्जं रक्तलशुनम् ।

हार्थं निषिद्धस्य कलञ्जभक्षणादेरनर्थहेतुत्वमाक्षिपन्तः पुरुषं ततो निवर्तयन्तीति स्थितम् ।

(अर्थवादानां प्राशस्त्यसमर्पकत्वम्)

यथा विध्यादीनामध्ययनविधुपात्तानां नाऽनर्थक्यम्, एवमर्थवादानानपि तदुपात्तत्वेनाऽऽनर्थक्यानुपपत्तेः, स्वार्थप्रतिपादने च प्रयोजनाभावात्, लक्षणया प्रयोजनवदर्थपर्यवसानं वक्तव्यम् । ते चार्थवादा द्विविधाः—विधिशेषा निषेधशेषाश्च । तत्र 'वायव्यं श्वेतमालभेते'त्यादि-विधिशेषाणां (१) 'वायुर्वै क्षेपिष्ठा देवते'त्यादीनामर्थवादानां विधेयार्थस्तावकतयाऽर्थवत्वम् । 'बर्हिषि रजतं न देय'मित्यादिनिषेधशेषाणां (२) 'सोऽरोदी'दित्यादीनामर्थवादानां तु निषेधनिन्दकतयेति । अतश्च लक्षणया प्राशस्त्यमर्थवादैर्बोधयते । तच्च प्राशस्त्यज्ञानं शब्दभावनायामितिकर्तव्यतात्वेन सम्बध्यते ।

(मन्त्राणां प्रयोगसमवेतार्थस्मारकत्वम्)

एवं मन्त्राणामपि प्रयोगसमवेतार्थस्मारकतयाऽर्थवत्वम्, न तु तदुच्चारणमदृष्टार्थम्, दृष्टे सम्भवत्यदृष्टस्याऽन्याय्यत्वात् । न च दृष्टस्य प्रकारान्तरेणाऽपि सम्भवात् मन्त्राम्नाजमनर्थकम्, मन्त्रैरेव स्मर्तव्यमिति नियमविध्याश्रयणात् । अतो युक्तं 'इप त्वांजे त्वा' 'उरु प्रथस्वे'त्यादि-

१. (तै. सं. २. १. १) 'वायुं क्षेपिष्ठा देवता वायुमेव स्वैन भागधेयनोपधा-वति स एवैन भूर्ति गमयती' इति मन्त्रोऽर्थवादभागः । अस्याऽर्थः—वायुः क्षेपिष्ठा—क्षिप्रगामिनी देवता । वैशब्दः प्रसिद्धः । एतन् भागधेयनस्यसम्बन्धना श्वेतपशुरूपेण हावषा यजमानस्तं यदि प्रीणयति, तर्हि सः वायुः, एनं यजमानं भूर्ति प्रापयत्येवेति ।

२. (तै. सं. १. ५. १) 'सोऽरोदीद्यदरोदीत्तद्द्रुस्य रुदत्वामि'ति वाक्यम् । अत्राऽयं पूर्वसन्दर्भः—पुरेकदा देवा अमुं रसद्द्रु युयुत्सवः, कदाचिदस्माकं पराजयं जीवन्-र्थमिदं भविष्यतीति मन्वानाः स्वनिन्दकस्थममृत्युं वस्तुजातमसौ निधाय योद्धुमगच्छन् । तदवलोक्याऽयमग्निः लोभाकृष्टचेतास्तैर्वस्तुभिस्साकं पलायाम्बभूव । युद्धं जयं प्राप्य प्रति-निवृत्ता देवा अग्निमपश्यन्तस्तमन्विष्यन्त्रचिरुलब्ध्वां स्वीयानि वस्तूनि तत आच्छिन्दन् इति । एवं गृहीतधनस्तोऽग्निरोदीत् । २.स्मादरुदत् तस्मात्स्य रुदत्वमिति प्रकृत-वाक्यार्थः ।

मन्त्राणां प्रयोगसमवेतार्थस्मारकतयाऽर्थवत्वम् । तत्र ये मन्त्रा यत्र पठि-
तास्तेषां तत्र यद्यर्थप्रकाशनं प्रयोजनं सम्भवति तदा तत्रैव विनियोगः ।
येषां तु न सम्भवति तेषां यत्र सम्भवति तत्रोत्कर्षः । यथा(१)पूषानुमन्त्र-
णमन्त्राणामित्युक्तम् । येषां क्वाऽपि न सम्भवति तदुच्चारणस्य त्वगत्या
ऽदृष्टार्थत्वम्, सर्वथाऽपि तु तेषां नाऽऽनर्थक्यमिति ।

(नामधेयप्रामाण्यम्)

नामधेयानां विधेयार्थपरिच्छेदकतयाऽर्थवत्वम् । तथा हि—‘उ-
द्भिदा यजत पशुकाम’ इत्यत्र हि उद्भिच्छब्दो यागनामधेयम् । तेन च
विधेयार्थपरिच्छेदः क्रियते । अनेन हि वाक्येनाऽप्राप्तत्वात्फलोद्देशेन या-
गो विधीयते । यागसामान्यस्य चाऽविधेयत्वाद्यागविशेषो विधीयते । तत्र
कोऽसौ विशेषः ? इत्यपेक्षायामुद्भिच्छब्दादुद्भिद्रूपो याग इति ज्ञायते, उद्भि-
दा यागेनिति सामानाधिकरण्येन नामधेयान्वयात् । तस्य च यजिना सा-
मानाधिकरण्यं न नीलोत्पलादिशब्दवत् । तत्र हि उत्पलशब्दस्याऽर्था-
दुत्पलादन्यो नीलशब्दस्य वाच्योऽर्थोऽस्ति नीलगुणः । लक्षणया तु
नीलशब्दस्य द्रव्यपरत्वेन सामानाधिकरण्यम् । उद्भिच्छब्दस्य तु यज्य-
धगतयागविशेषान्नाऽन्यो वाच्यार्थोऽस्ति, विशेषवाचित्वात्तस्य । अतश्चाऽ-
र्थान्तरवाचित्वाभावेन न नामधेयस्य नीलशब्दवत्सामानाधिकरण्यम् ।
किं तर्हि ? ‘वैश्वदेव्यामिक्षे’त्यत्राऽऽमिक्षाशब्दवत् । वैश्वदेवीशब्दस्य हि दे-
वतातद्धितान्तत्वाच्चद्वितस्य च ‘साऽस्य देवते’ति सर्वनामार्थे स्मरणात्सर्व-
नाम्नां चोपस्थितविशेषवाचित्वेन विशेषपरत्वम् । तत्र कोऽसौ वैश्वदेवी-
शब्दोपात्तो विशेषः ? इत्यपेक्षायां आमिक्षापदसान्निध्यादामिक्षारूपो विशेष-
इत्यवगम्यते । यथाऽऽहुः—

(२) ‘आमिक्षां देवतायुक्तां वदत्येवैष तद्धितः ।

१. ‘पूष्णोऽहं देवयज्यया पुष्टिमान् पशुमान् भूयासमि’ ति पूषानुमन्त्रणमन्त्रः
तत्तद्युगीयहविःप्रक्षेपानन्तरं यजमानेन पठ्यमाना मन्त्रा अनुमन्त्रणमन्त्राः ।

२. (तं. वा. २. २. ९. पृ. ५३३.) अस्याऽर्थः—एषः ‘साऽस्य देवते’त्यधिका
विहितः अप्रत्ययरूपस्तद्धित एव देवतायुक्तमामिक्षारूपं द्रव्यविशेषमभिदधाति । ८

आमिक्षापदसन्निध्यात्तस्यैव विषयार्पणमिति ।

तथा--

(१) 'श्रुत्यैवोपपदस्याऽर्थस्सर्वनाम्ना प्रतीयते ।

तदर्थस्तद्धितेनैवं त्रयाणामेकवाच्यते'ति ॥

तस्माद्यथा वैश्वदेवीशब्दोपात्तविशेषसमर्पकत्वेनाऽऽमिक्षापदस्य वै-
श्वदेवीशब्देन सामानाधिकरण्यम्, एवं सामान्यस्याऽविधेयत्वात् यज्य-
वगतयागविशेषसमर्पकत्वेन नामधेयस्य यजिना सामानाधिकरण्यम् ।
तत्सिद्धं नामधेयानां विधेयार्थपरिच्छेदकतयाऽर्थवत्वम् । यथाऽऽहुः -(२)
'तदधीनत्वाद्यागविशेषसिद्धेरिति ।

(नामधेयानां चातुर्विध्यम्)

नामधेयत्वं च निमित्तचतुष्टयात्-मत्वर्थलक्षणाभयात्, वाक्यभेदभयात्,
तत्प्रत्ययशास्त्रात्, तद्यपदेशाच्चेति । तत्र(३)'उद्धिदा यजेत पशुकाम'
इत्यत्रोद्धिच्छब्दस्य यागनामधेयत्वं मत्वर्थलक्षणाभयात् । एवं ज्योतिष्टो-
मादिशब्दानामपि । (४)'चित्रया यजेत पशुकाम'इत्यत्र चित्राशब्दस्य
वाक्यभेदभयात्कर्मनामधेयत्वम् । एवं बहिष्पवमानाज्यपृष्ठशब्दानामपि ।
(५)'अग्निहोत्रं जुहोती'त्यत्राऽग्निहोत्रशब्दस्य कर्मनामधेयत्वं तत्प्रत्य-

न्येवं तद्धितेनैवाऽऽमिक्षोक्तौ आमिक्षापदव्यर्थमिति चेदत्राऽऽह --आमिक्षापदेति । तस्य
सन्निहितार्थविशेषवाचित्वेन विहितस्य तद्धितस्य देवतायुक्तामिक्षारूपद्रव्यसमर्पकापेक्षायां
अमिक्षापदेन तत्समर्पणं क्रियत इति ॥

१. (तं. वा. २. २. ९. पृ. ५३३.) अस्याऽयमर्थः--उपपदस्य आमिक्षारूपस्य योऽर्थः,
सः वृत्तिघटकेन 'अस्ये'ति सर्वनाम्ना श्रुत्यैव प्रतीयते, तदर्थ एव च तद्धितमेति त्रयाणां
उपपदतद्धितोपपदसर्वनाम्ना एकवाच्यता एकमेव वाच्यमिति ॥

२. (तं. वा. १. ४. १. पृ. २८४.) वार्तिके नामधेयस्य सार्थक्यप्रतिपादनप्रकरण-
स्थमिदं वाक्यम् । तदधीनत्वात् नामधेयाधीनत्वादित्यर्थः । 'यजेत' 'जुहुयात्'इत्यादिना
यागहोमादिरूपं धात्वर्थसामान्यमेव प्रतीयते । तस्यैव च विधायकप्रत्ययेन विधिर्भवितु-
मर्हति । तत्तद्विशेषपरिहानं तु तत्तद्वाक्योपात्तग्निहोत्रदर्शपूर्णमासादिनामधेयैरेवेत्यर्थः ॥

३. तां. ब्रा. १९. ७. २. ४. तं. सं. २. ४. ६. ५. तं. सं. १. ५. ९.

शास्त्रात् । तस्य गुणस्य (१) प्रख्यापकशास्त्रस्य (२) विद्यमानत्वेनाऽमिहो-
त्रशब्दः कर्मनामधेय इति यावत् । एवमाधारादिशब्दानामपि । (३) 'श्ये-
नेनाऽभिचरन् यजेत' 'गवाऽभिचर्यमाणो यजेते'त्यत्र श्येनगोशब्दयोः क-
र्मनामधेयत्वं तद्व्यपदेशात् । तेन व्यपदेशः (४) उपमानं तदन्यथानुपपत्त्येति
यावत् । एवं 'सन्दंशेनाऽभिचरन् यजेते'त्यत्र सन्दंशशब्दस्याऽपि । त-
त्सिद्धं निमित्तचतुष्टयात्रामधेयत्वम् । उत्पत्तिशिष्टगुणबलीयस्त्वमपि पञ्चमं
नामधेयत्वे निमित्तं केचिदाहुः—(५) 'वैश्वदेवेन यजेते'त्यत्र वैश्वदेवशब्द-
स्य कर्मनामधेयत्वं उत्पत्तिशिष्टगुणबलीयस्त्वात् । उक्तमत्वर्थलक्षणादिप्र-
कारचतुष्टयासम्भवात् ।

तदेवं संक्षेपेण निरूपितं मत्वर्थलक्षणादिप्रकारचतुष्टयनिरूपणेन
नामधेयानां विधेयार्थपरिच्छेदकतयाऽर्थवत्त्वम् । प्रयोजनं तु तेषां सर्वत्र
व्यवहार एव । न ह्यन्तरेण नामधेयं ऋत्विग्वरणादिषु 'अनेनाऽहं यक्ष्य'
इत्याख्यानोपायो लघुः कश्चिदस्तीति दिक् ।

(वेदादीनां धर्मं प्रामाण्यम्)

एवं पञ्चविधो वेदः प्रामाण्येनैव संस्थितः ।

चादनासांचवस्साङ्गस्तन धर्मो जयत्यलम् ॥

(६) पुराणन्यायमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश ॥

(७) श्रुतिस्मृतिस्सदाचारः स्वस्य च प्रियमात्मनः ।

सम्यक् सङ्कल्पजः कामो धर्ममूलमिति स्थितम् ॥

(८) वेदमेव सदाऽभ्यस्येत्तपस्तप्यन् द्विजोत्तमः ।

१. अत्र 'अग्निज्योतिर्ज्योतिरग्निस्स्वाहे'त्यादिमन्त्रवर्ण एव तत्प्रख्यापकं शास्त्रम् ।
२. विद्यमानत्वादिति ख. पु. ३. आप. श्रौ. २२. ४. १३.
४. 'यथा वै श्येनो निपत्याऽऽदत्त एवमयं द्विषन्तं भ्रातृव्यं निपत्याऽऽदत्त' इत्याद्यर्थव
देनोपमानोपमेयभावो बोध्यत इति बोध्यम् ।

५. मै. सं. १. १०. ८.

६. याज्ञ. स्मृ. अ. १ श्लो. ३.

७. याज्ञ. स्मृ. अ. १. श्लो. ७.

८. म. अ. २. श्लो. ११६.

वेदाभ्यासो हि विप्रस्य तपः परमिहोच्यते ॥

(१)योऽनधीत्य द्विजो वेदमन्यत्र कुरुते श्रमम् ।

स जीवन्नेव शूद्रत्वमाशु गच्छति सान्वयः ॥

(२)यज्ञानां तपसां चैव शुभानां चैव कर्मणाम् ।

वेद एव द्विजातीनां निःश्रेयसकरः परः ॥

वेदस्वीकरणं पूर्वं विचारोऽभ्यसनं जपः ।

तद्दानं चैव शिष्येभ्यो वेदाभ्यासो हि पञ्चधा ॥

(३)आर्षं धर्मोपदेशं च वेदशास्त्राविरोधिना ।

यस्तर्केणाऽनुसन्धत्ते स धर्मं वेद नेतरः ॥

(४)स्थाणुरयं भारद्वाजः किलाऽभूदधीत्य वेदं न विजानाति योऽर्थम् ।

योऽर्थज्ञ इत्सकलं भद्रमश्नुते नाक्रमेति ज्ञानविधूतपाप्मा ॥

(५)“यस्तित्याज सखिविदं सखायं न तस्य वाच्यपि भागो अस्ति ।

यदींशुशृणोत्यलकं शृणोति न हि प्र वेद सुकृतस्य पन्थाम् इति” ॥

“तस्मात्स्वाध्यायोऽध्येतव्यः,” “ब्राह्मणेन निष्कारणो धर्मषडङ्गो
वेदोऽध्येयो ज्ञेश्च” “न हिंस्यात्सर्वा भूतानि” “अग्नीषोमीयं पशुमाल-
भेत,” “श्येनाजिराभ्यामभिचरन यजेत”

श्रेयान् स्वधर्मो विगुणः परधमात्स्वनुष्ठितात् ।

स्वधर्मे निधनं श्रेयः परधर्मो भयावहः ॥

स्वे स्वेऽधिकारे या निष्ठा स गुणः परिकीर्तितः

१. मनु. अ. २. श्लो. १६८.

२. याज्ञ. स्मृ. अ. १. श्लो. ४०.

३. मनु. अ. १२. श्लो. १०६.

४. निरु. अ. १. खं. १८.

५. तै. आ. १. १. ३. यः

कृत्स्नहृदयः पुमान्, सखिविदं मदीयोऽयं सखेति ज्ञाता
रमन्यं सखायं तित्याज परित्यजति, तस्य सखिद्रोहिणः, वाच्यपि वेदशास्त्राध्ययनेऽपि,
भागो भाग्यं नाऽस्ति । २. अण्ययं सखिद्रोही ईमिदं वेदवाक्यं शृणोति, तथाऽप्यलकमलीकं
मिथ्यैव शृणोति । तस्मादयं वेदद्रोही सुकृतस्य पन्थां पुण्यमार्गं न हि प्रवेद सर्वथा न
जानाति । इतिशब्दश्चास्त्रान्तरप्रदर्शनार्थः । एवञ्च सखिद्रोहस्याऽन्याय्यत्वादेकस्वखाऽ-
न्यस्मिन्सह्यावुपलम्भं वक्तुं नाहंतीति मन्त्रस्याऽभिप्राय इति सिद्धम् ।

विपर्ययस्तु दोषस्स्यादुभयोरेष निर्णयः ॥
 इत्येवमप्रदिवाक्यैश्च प्रमाणैर्धर्मतत्परैः ।
 उत्थापितमिदं शास्त्रं सन्दिग्धस्वार्थविनिर्णये ॥
 वेद एव प्रमाणं स्याद्धर्मोऽधर्मं यथा तथा ।
 तद्विचार इदं शास्त्रं निश्चितं वेदवित्तमैः ॥
 शास्त्रं धर्मविचारारूयं द्वादशाध्यायलक्षितम् ।
 पञ्चावयवसंयुक्तसहस्राधिकृतं विदुः ॥
 विषयो^१विशयश्चैव पूर्वपक्षस्तथोत्तरम् ।
 सङ्गतिश्चेति पञ्चाङ्गं शास्त्रेऽधिकरणं मतम् ॥
 तस्य सङ्गहकश्छोकान् पूर्वाचार्यविनिर्मितान् ।
 विविच्य सुखबोधार्थं लिखाम्यनतिविस्तरान् ॥
 धर्मो द्वादशलक्षण्यां व्युत्पाद्यस्तत्र लक्षणैः ।
 प्रमाणभेदशेषत्वप्रयुक्तिक्रमसंज्ञकाः ॥
 अधिकारोऽतिदेशश्च सामान्येन विशेषतः ।
 ऊहो बाधश्च तन्त्रं च प्रसङ्गश्चोदिताः क्रमात् ॥

लक्षणान्यध्यायाः, द्वादशानां लक्षणानां समाहारः द्वादशलक्षणी ।
 तादृशस्य द्वादशाध्यायोपेतस्य शास्त्रस्य धर्मो विषयः । प्रमाणादयः प्रस-
 ज्ञान्ता द्वादश पदार्थाः क्रमाद्द्वादशानामध्यायानां विषयः । तथाहि--

प्रथमेऽध्याये विध्यर्थवादादिरूपं धर्मस्य प्रमाणं निरूपितम् ।
 द्वितीयेऽध्याये यागदानादिकर्मभेदः । तथा च समस्तेनाऽध्यायेन धर्म-
 प्रमाणनिरूपणात् 'कथं लक्षणो धर्म' इत्ययमंशो विचारितः । तद्विचारादेव
 तत्प्रमेयस्य ज्योतिष्टोमाष्टकादेर्धर्मत्वावधारणात् 'को धर्म' इत्ययमंशोऽपि
 विचारितो भवति । वेदादिप्रमेयो धर्म इत्यवगतेऽपि न कृत्स्नधर्मस्वरूपमव-
 भवति, किन्तु लक्षणेन इयन्ति धर्मस्वरूपाणीत्यवधारणात् । अतो भेद-
 लक्षणमपि 'को धर्म' इत्यस्मिन्नंशेऽन्तर्गतम् । 'कान्यस्य साधनानी'ति '।
 थाऽतः शेषलक्षणमि'त्यादिना तान्यपि ज्ञातुं शक्यन्ते । कर्तुरधिकारिण

फलं तु षष्ठेन, सर्वं च भेदाभेदशेषशेष्यादि प्रमाणबलेन निरूपणीयमिति प्रमाणलक्षणात्पश्चादारम्भ इति बोध्यम् । तृतीये प्रयाजादीनां दर्शपूर्ण-
मासाद्यथैवेन तच्छेषत्वम् । चतुर्थे गोदाहनस्य पुरुषार्थत्वप्रयुक्त्याऽनुष्ठानं
न तु क्रत्वर्थत्वप्रयुक्त्येत्येवमादयः । पञ्चमे क्रमनियतिविधेयत्वादयः ।
षष्ठे कर्तुरधिकारो नाऽन्धादेरित्यादयः ।

सप्तमे 'समानमितरच्छेनेने'त्यादिप्रत्यक्षवचनेनाऽग्निहोत्रा-
दिनाम्नाऽनुमितवचनेन च सामान्यतोऽतिदेशः । अष्टमे 'सौर्यं चरुं
निर्वपेदि'त्यत्र निर्वापस्तद्धितेन देवतानिर्देशः, एकदैवतत्वमौषधद्रव्यकत्व-
मित्यादिलिङ्गेनाऽऽग्नेयपुरोडाशे (१) तिकर्तव्यता नाऽन्यस्येत्येवमादिविशेष-
तोऽतिदेशः । नवमे (२) प्रकृतौ 'अग्नये जुष्टं निर्वपामी'ति पठिते मन्त्रे
(३) विकृतौ सौर्यचरावग्निपदपरित्यागेन सूर्यपदप्रक्षेपेण 'सूर्याय जुष्टं निर्वपामी'
त्येवमाद्यहूः । दशमे कृष्णलेषु चोदकप्राप्तस्याऽवघातस्य वितुषीकरणा-
सम्भवेन लोप इत्येवमादिर्बाधः । एकादशे बहूनामाग्नेयादीनां प्रधाना-
नां सकृदनुष्ठितेन प्रयाजाद्यङ्गेनोपकार इत्यादि तन्त्रम् । द्वादशे प्र-
धानस्य पशोरुपकारायाऽनुष्ठितेन प्रयाजाद्यङ्गेन पश्वङ्गपुरोडाशेऽप्युपकार
इत्यादिप्रसङ्गः ।

पादानामसाधारणं विषयं दर्शयति—

विध्यर्थवादस्मृतयो नाम चेति चतुर्विधम् ।

प्रथमाध्यायगोः पादं चतुर्भिर्मानमीरितम् ॥

प्रथमे पादे विधिरूपं मानमीरितम् । द्वितीयेऽर्थवादरूपम् । अर्थ-
वादो मन्त्रस्याऽप्युपलक्षकः । तृतीये स्मृतिरूपम् । स्मृतिराचारमप्युपलक्ष-
यति । चतुर्थे उद्भिच्चित्रादिनामरूपम् । विधिश्चोदना, सैव भेदादिसर्षवि-
शेषणविशिष्टे धर्मस्वरूपे प्रमाणमेवेत्यवधारणेन तदितरेषां प्रत्यक्षादीना-

१. इतिकर्तव्यता अङ्गकलापः ।

२. अतिदेशेन यत्राऽङ्गानामप्राप्तिस्तत्कर्म प्रकृतिशब्देनाऽभिधीयते । यथा दर्शपूर्ण-
मासादिः ।

३. यस्मिन् कर्मणि समप्राज्ञोपदेशो नाऽस्ति तत्कर्म विकृतिरित्युच्यते । यथा सायादिः ।

मप्रामाण्यं सूचितम् । न चैवमर्थवादादीनामप्रामाण्यं स्यादिति वाच्यम् । तुल्यजातीयापेक्षत्वादवधारणस्य । यथा शुक्लः पट इत्युक्ते कृष्णादीनामेव निवृत्तिर्न तु द्रव्यादीनाम् , एवं चोदनैवेत्यवधारणेन प्रत्यक्षादीनामेव व्यावृत्तिर्न त्वर्थवादादीनाम् । चोदनैकवाक्यतया चोदनामूलतया च प्रमाणीभवतां तेषां चोदनाविषयेणाऽवधारणेन न प्रामाण्यं निरस्तम् , नाऽपि साधितम् । अत उपरितनपादत्रयं तत्साधनपरमिति बोध्यम् । (१) तथा चाऽऽहुः--

इति प्रमाणत्वमिदं च सिद्धमुक्त्वेह धर्मं प्रति चोदनायाः ।

अतः परं च प्रविभज्य वेदं त्रेधा ततो वक्ष्यति तस्य योऽर्थः ॥ इति ।

अथ द्वितीयाध्यायपादार्थसङ्ग्रहारम्भः—

उपोद्धातः कर्मभेदमानं तस्याऽपवादगीः ।

प्रयोगभेद इत्येते द्वितीयाध्यायपादगाः ॥

द्वितीयाध्यायस्य प्रथमे पादे आख्यातमेवाऽपूर्वबोधकम् , अपूर्वसद्भावश्चेत्यादिकः कर्मभेदचिन्तोपयुक्तोपोद्धातो वर्णितः । द्वितीये धातुभेदपुनरुक्त्यादिभिः कर्मभेदः । तृतीये रथन्तरादीनां कर्मभेदप्रामाण्यापवादः । चतुर्थे नित्यकाम्ययोः प्रयोगभेदः ।

अथ तृतीयाध्यायपादार्थसङ्ग्रहारम्भः—

श्रुतिलिङ्गं च वाक्यादि विरोधप्रतिपत्तयः ।

अनारभ्यांक्तबह्वर्थस्वाम्यथा अष्टपादगाः ॥

तृतीयाध्यायस्य प्रथमे पादे शेषत्वबोधकानां श्रुतिलिङ्गादीनां मध्ये श्रुतिर्विचारिता । द्वितीये लिङ्गम् । तृतीये वाक्यप्रकरणादि । चतुर्थे निवीतोपवीतादिष्वर्थवादत्वविधित्वादिनिर्णयहेतुः श्रुत्यादेः परस्परविरोधसदसद्भावः । पञ्चमे प्रतिपत्तिकर्माणि । अवशिष्टस्य कोऽप्युपयोगो वाचनिकप्रतिपत्तिः । यथा पुरोडाशभक्षणादि । षष्ठेऽनारभ्याधीतानि । सप्तं बहुप्रधानोपकारकप्रयाजादीनि । अष्टमे याजमानानि ।

अथ चतुर्थाध्यायपादार्थसङ्ग्रहः—

प्रधानस्य प्रयोक्तृत्वप्रधानप्रयोक्तृता ।

फलचिन्ता जघन्याङ्गचिन्तयेते चतुर्थगाः ॥

चतुर्थाध्यायस्य प्रथम पादे प्रधानभूताऽऽमिक्षा दध्यानयनस्य प्रयोजिकेत्यादिप्रधानप्रयोक्तृत्वं विचारितम् । द्वितीये त्वप्रधानं वत्सापाकरणं शाखाच्छेदने प्रयोजकमित्याद्यप्रधानप्रयोक्तृत्वं विचारितम् । तृतीये जुहूपर्णमयीत्यादेरपापश्लोकश्रवणादिफलभावाभावचिन्ता । चतुर्थे राजसूयगतजघन्याङ्गामिक्षावृत्तादिचिन्ता ।

अथ पञ्चमाध्यायपादार्थसङ्ग्रहः—

श्रुत्यादिः क्रमस्तस्य विशेषो वृध्यवर्धने ।

श्रुत्यादेर्वलिता चेति पञ्चमाध्यायपादगाः ॥

पञ्चमाध्यायस्य प्रथमे पादे श्रुत्यर्थपाठादिभिः क्रमो निरूपितः । स च विधिनिरूपणे स्फुटीभविष्यति । द्वितीये वाजपेयगतेषु सप्तदशसु पशुष्वेकैकधर्मसमापनमित्यादिक्रमविशेषः । तृतीये पञ्चप्रयाजादीनामावर्तनेनैकादश्यामित्यादिवृद्धिः, अदाभ्यग्रहचित्रणयोरनावृत्तिरित्यादिवृध्यभावः । चतुर्थे क्रमनियामकानां श्रुत्यर्थपाठादीनां प्रबलदुर्बलभावः ।

अथ षष्ठाध्यायपादार्थसङ्ग्रहः—

अधिकारी तस्य धर्माः प्रतिनिध्यर्थलोपने ।

दीक्षा सत्रं देववह्नी पष्ठे पादेऽवर्मा स्थिताः ॥

षष्ठाध्यायस्य प्रथमे पादे कर्माधिकारः कर्तुरस्ति, अन्धादर्नाऽस्ति । स्त्रिया अस्ति, योऽस्ति स च पत्या सहस्येवमादिनाऽधिकारी निरूपितः । द्वितीये सत्राधिकारिणां प्रत्येकं कृत्स्नं फलम्, दर्शपूर्णमामयोः कर्त्रेक्यनियमः, काम्यकर्म समापनीयमित्येवमादयाऽधिकारिधर्मा उक्ताः । तृतीये द्रव्यस्य प्रतिनिधिरस्ति देवादीनामग्न्यादीनामधिकारिणश्च स नाऽस्तीत्यादिनिरूपणम् । चतुर्थे पदार्थलोपनं विचारितम्, अवचनाशे सति आज्येन यजेत, इडार्थस्य नाशे सति शेषं न प्राह्यमित्यादिकम् । पञ्चमे कालापराधेन चन्द्रोदये सन्वभ्युदयोष्टिः प्रायश्चित्तम्, ज्योतिष्टोमस्यै-

कादयो दीक्षाः, द्वादशाहस्य द्वादश दीक्षा इत्यादि निरूपितम् । षष्ठे स-
त्राधिकारिणस्तुल्यकक्ष्या एव, सत्रं विप्रस्यैवेत्येवमादिकं चिन्तितम् ।
सप्तमे पित्रादिकं न देयम्, महामूर्मिर्न देयेत्येवमादिर्देयविचारः । अ-
ष्टमे लौकिकाग्नौ उपनयनहोमः स्थपतीष्टिस्तथैवेत्येवमाधग्निवि-
चारः कृतः ।

अथ सप्तमाध्यायपादार्थसङ्ग्रहः—

प्रत्यक्षोक्त्याऽतिदेशोऽस्य शेषस्सामानिरूपणात् ।

नामलिङ्गातिदेशौ द्वौ सप्तमाध्यायपादगाः ॥

सप्तमाध्यायस्य प्रथमे पादे 'समानमितरच्छनेने'त्यादिप्रत्य-
क्षवचनातिदेशः । द्वितीये रथन्तरशब्देन गानमात्राभिधायिना गानस्यैवा-
तिदेश्यत्वमित्येतादृशः पूर्वोक्तातिदेशस्य शेषो विचारितः । तृतीयेऽग्निहो-
त्रनाम्नाऽतिदेशः । चतुर्थे निर्वापौषधद्रव्यादिलिङ्गातिदेशः ।

अथाष्टमाध्यायपादार्थसङ्ग्रहः—

स्पष्टलिङ्गादथाऽस्पष्टात्प्रबलादपवादतः ।

अतिदेशविशेषास्स्युरष्टमाध्यायपादगाः ॥

अष्टमस्य प्रथमे पादे स्पष्टेन लिङ्गेनाऽतिदेशविशेषः । तद्यथा—
सौर्यचरावतिदेशकानि निर्वापः, तद्धितेन देवतानिर्देशः, एकदेवतात्व-
मित्यादीनि स्पष्टान्याग्नेयलिङ्गानि । द्वितीये त्वस्पष्टौलिङ्गैरतिदेशः । तद्य-
था-(१)वाजिने हविस्सामान्येन लिङ्गेन पयोविध्यन्तोऽतिदिश्यते । तत्र
लिङ्गमस्पष्टम्, शीघ्रं तद्बुध्यन्नुत्पादनात् । तृतीये प्रबलेन लिङ्गेनाऽति-
देशः । तद्यथा--(२)आभिचारिकेष्टौ आग्नावैष्णवसारस्वतबार्हस्पत्येषु
हविष्षु त्रित्वेन लिङ्गेन यथाक्रममाग्नेयादिविध्यन्ते प्राप्ते द्विदेवत्वत्वेन लि

१. चातुर्मास्येषु 'वाजिभ्यो वाजिनमि'ति विहिते वाजिनयाग इत्यर्थः । तत्रे पयसि
दधन्यासिके सति तत्पयः घनीभूतत्वेन द्रवीभूतत्वेन च द्विधा परिणमति । तत्र घनीभू-
यत्तदामिक्षापदवाच्यम् । द्रवीभूतं यत्तद्वाजिनम् ।

२. 'आग्नावैष्णवमेकादशकपालं निर्वपेत्, सारस्वतं चरुं, बार्हस्पत्यं चरुमभिच-
मि'ति (का. सं. १०. १.) वाक्यविहितायामित्यर्थः ।

ज्ञेन प्रथममाग्नावैष्णवे तृतीयस्थानीयस्याऽग्नीषोमीयस्य विध्यन्तोऽतिदिष्टः
(१) प्रबलञ्च द्विदेवत्यस्वम् , शब्दोच्चारणमात्रेण सहसा प्रतिभासात् । क्रम-
स्तु विलम्बितप्रतीत्या दुर्बलः । चतुर्थे (२) दर्विहोमेऽतिदेशोऽपौद्यते ।
अथ नवमाध्यायपादार्थसङ्ग्रहः—

ऊहारम्भोऽथ सामोहो मन्त्रोहस्तत्प्रसङ्गजः ।

नवमाध्यायपादेषु चतुर्ष्वेते प्रकीर्तिताः ॥

नवमाध्यायस्य प्रथमे पादे उपोद्धातपूर्वकमूहविचारारम्भः । ऊहो
नाम प्राकृतस्य प्रयोगस्याऽन्यथाभावः । तत्र प्रयाजादयो धर्मा अपूर्वप्र-
युक्ताः, अवघातमन्त्रादिष्वविवक्षितं त्रीह्यग्न्यादिस्वरूपम् , साधनविशेष-
त्वमात्रं विवक्षितमित्येवमादिरूपोद्धातः । सवित्रशिवपूषशब्दानां विकृतिपु-
नाऽस्त्यूहः, अग्निशब्दस्याऽस्त्यूह इत्याद्यूहविचारारम्भः । द्वितीये
सपरिकरस्सामोहः । तृतीये मन्त्रोहः । चतुर्थे मन्त्रोहप्रसङ्गापतितो
विचारः ।

अथ दशमाध्यायपादार्थसङ्ग्रहारम्भः—

द्वारलोपोऽस्य विस्तारः कार्यैकत्वं समुच्चयः ।

ग्रहसामप्रकीर्णानि नञ्र्थाश्चाऽष्टपादगाः ॥

दशमाध्यायस्य प्रथमे पादे बाधहेतुर्द्वारलोपो निरूपितः । तद्यथा—
(१) 'स्वयं कृता वेदिर्भवती'त्यत्र वेदिनिष्पादनरूपस्य लोपेन निष्पाद-

१. प्रथमाद्वितीयभावस्थेतरनिरूप्यत्वेन विलम्बितत्वान्निरपक्षतयोत्पात्तत्रेलायामत्र प्रथ-
मप्रतीतिदेवतासामान्यं प्रबलमिति देवतासामान्याप्रथमस्थानेऽप्याग्नावैष्णवे तृतीयस्थाना-
ग्नीषोमीयविध्यन्तः, तृतीयस्थानेऽपि बार्हस्पत्ये प्रथमस्थानाग्नेयविध्यन्त इति भावः ।

२. याज्यापुरोनुवाक्याभ्यां विना स्वाहाकारान्तमन्त्रप्रदेयतया विहितान्ये होमास्ते
दर्वाहोमाः कथ्यन्ते ।

३. राजसूयान्तर्गतमैत्राबार्हस्पत्येष्टौ 'स्वयं कृता वेदिर्भवती'ति श्रूयते । यथावस्थित
एव भूप्रदेशो वेदिस्त्वेन स्वीकर्तव्य इति तदर्थः । अनेन प्रकृतां 'स्फ्येनोत्तमां स्वचमुद्-
न्ति' 'देवस्य स्वा सवितुः प्रसव इति खनति' 'स्फ्येन वेदिं परिलिखन् परिशृङ्गाति'
(आप. श्रौ. प्र. २. कं. २. सू. २, ४, ७.) इत्यादिवाक्यविहितानां वेदिनिष्पादकानां
उद्धनखननपरिलेखनानामुपकारस्य विकृतावत्राऽभावाद्बाधस्मिन्व्यतीति भावः । उत्तमां
स्वचम्—वेदिभूमेरुपरितनीं मृदमित्यर्थः ।

कानामुद्धननादीनां बाधः । (१)कृष्णलेपु वितुषीकरणस्य द्वारस्य लो-
पेनाऽवघातस्य बाधः । बाधो द्विविधः । प्राप्तबाधः अप्राप्तबाधश्चेति ।
तत्र तार्तीयबाधो द्वितीयः । तत्र हि यावद्दुर्बलेन प्रमाणेन त्रिनियोगः
कर्तुमारभ्यते तावदेव प्रबलप्रमाणेन त्रिनियोगः क्रियत इति तद्बोधितेने-
तरबाधोऽप्राप्तबाधः, दुर्बलप्रमाणस्याऽप्रवृत्तत्वात् । प्राकृतस्य त्वङ्गस्य वि-
कृतौ चोदकप्राप्तस्य प्रत्याम्नानादर्थलोपात्प्रतिषेधाद्वा यो बाधस्स प्राप्त-
बाधः । यथा—प्राकृतानां कुशानां (२)प्रतिकूलशराम्नानात्, यथा—
श्वघातस्य द्वारलोपात् । यथा वा—पिङ्ग्रेष्टौ होतृवरणस्य (३)‘न होतारं
वृणीत’ इति प्रतिषेधादिति बोध्यम् ।

द्वितीये सङ्क्षेपेणोक्तस्य द्वारलोपस्य बहुभिरुदाहरणैर्विस्तरः । तृतीये
वाधकारणं कार्यैकत्वम् । तद्यथा—प्रकृतौ गवाश्रादिदक्षिणाया ऋत्वि-
क्षपरिक्रयः कार्यम् । तथा विकृतिरूपे भूनाम्न्येकाहे धेनुरूपाया दक्षिणा-
यास्तदेव कार्यम्, ततो धेन्वा गवाश्रादिदक्षिणा विकृतौ चोदकप्राप्ता
बाध्यते । चतुर्थे नक्षत्रेष्टिविहिता (४)उपहोमाश्चोदकप्राप्तैः (५)नारिष्ठहो-
मैस्सह समुच्चीयन्त इत्यादिस्समुच्चयः । पञ्चमे षोडशीग्रहः प्रकृतिगामी,
स चाऽऽग्रयणपात्रादेव गृहीतव्य इत्यादिबाधप्रसङ्गागतो ग्रहादिविचारः ।
षष्ठे ‘एकं साम तृचे गेयमि’त्यादिबाधप्रसङ्गागतस्सामविचारः । सप्तमे (६)

१. ‘प्राजापत्यं घृते चरुं निर्वपेत् सतकृष्णलमायुष्काम’ (मै. सं. २. २. २) इति
विहितायुष्कामेष्टयज्ञभूतेष्वित्यर्थः । कृष्णलशब्दस्सुवर्णशकलवाचकः ।

२. ‘रौद्रां रोहिणीमालभेताऽभिचरन्’ इति विहितेष्टौ ‘शरमयं बर्हि’रित्यनेन प्राकृत-
बर्हिःकार्ये शरणां विधानादित्यर्थः । शराः काशविशेषाः ।

३. मै. सं. १. १०. १८.

४. नक्षत्रेष्टौ “अग्रये स्वाहा, कृत्तिकाभ्यस्स्वाहा, अम्बायै स्वाहा, दुलायै स्वाहे”
त्यादिमन्त्रैः क्रियमाणा होमा उपहोमाः ।

५. प्रकृतौ दर्शपूर्णमासयोः प्रधानहोमादूर्ध्वं नारिष्ठदेवताका होमा विहिताः—‘नारि-
ष्ठांहोमाञ्जुहोती’ति (आप. श्रौ. प्र. २. कं. २० सू. ६) । ते च ‘दश ते तनुवो यज्ञ
यज्ञियास्ताः प्रीणातु यजमानो घृतेने’त्यादिमन्त्रैस्स्रवेण कायाः ।

६. अवदीयमानश्च द्रव्यं हविश्शब्देनोच्यते । अवदानं नाम समुदितद्रव्यतो होमा-

नञर्थनिरूपणम्]

शास्त्रार्थसङ्ग्रहः ।

२३

पश्वङ्गेषु हविर्भेदः, (१) गृहमेधीयमपूर्वं कर्मेत्यादिबाधप्रसङ्गागतः प्रकीर्णविचारः । अष्टमे (२) 'नाऽनूयाजेष्वि'ति पर्युदासः, 'न सोम' इत्यर्थ-वादः, (३) 'नाऽतिरात्र' इति प्रतिषेध इत्यादिर्बाधोपयुक्तो नञर्थविचारः ।

(४) पर्युदासस्स विज्ञेयो यत्रोत्तरपदेन नञ् ।

प्रतिषेधस्स विज्ञेयः क्रियया सह यत्र नञ् ॥

यद्यजतिषु ये यजामहं करोति तदनुयाजव्यतिरिक्तेष्विति पर्युदासे

र्थं पृथक्करणरूपो हविष्ट्वप्रयोजकस्संस्कारः । तत्र पशावेकादशाङ्गानां 'दृदयस्याऽप्रेस्व-
र्याति अथ जिह्वायाः' इत्यादिवाक्यैर्विहितम् । अतश्च प्रत्येकमवदानस्य विहितत्वात्, अ-
वदायमानस्यैव च हविष्ट्वात् हविर्भेदमिद्विः ।

१. चातुर्मास्येषु चत्वारि पर्वणि—वैश्वदेवः, तृणप्रघातः, माकमेधः, शुनासीरो-
यश्चेति । तत्र साकमेधाख्ये तृतीये पर्वणि 'मरुद्भूयो गृहमेधीयस्सर्वामां दुग्धे सायमोदन-
मिति' (मै. सं. १. १०. १) वाक्यविहितं कर्म गृहमेधीयामत्युच्यते ।

२. 'नाऽनूयाजेषु ये यजामहं करोती'ति समग्रं वाक्यम् । अत्राऽयं विषयः—'आश्रा-
वयेति चतुरक्षरम्, अस्तु श्रौषाडिति चतुरक्षरम्, यजति द्व्यक्षरम्, ये यजामह इति पश्चा-
क्षरम्, द्व्यक्षरो वषट्कारः, एष ये सप्तदशः प्रजापतिर्यज्ञमनायतः' इत्यनारभ्याधीतवा-
क्येन यजतिचोदनाचोदितेषु कर्मणु पठनीयतया सप्तदशाक्षराणि विहितानि । तानि च
'अनूयाजान्यजती'ति यजतिचोदनाचोदिते अनूयाजाख्ये कर्मण्यपि पठनीयत्वेन प्राप्तानि ।
तत्र नाऽनूयाजवाक्येन ये यजामहकरणे प्रतीषध्यमाने विकल्पप्रसक्तस्यादिति हेतोः
पर्युदास अङ्गीकृतः । तथा चाऽनूयाजव्यतिरिक्तेषु यागेषु ये यजामहः कर्तव्य इति बोध-
स्सम्पन्नः । विशेषतश्चाऽस्य विवरणं सारविधान्यां न्यायप्रकाशव्याख्यायां (पृ० १६४)
अस्मद्गुहचरणः कृतम्, तत्र एव तदवगन्तव्यम् ।

३. 'नाऽतिरात्रे षोडशिनं गृह्णाती'ति समग्रं वाक्यम् । अस्याऽयमर्थः—ज्योतिष्टो-
मनामके सोमयागे सन्ति चतस्रसंस्थाः—आग्नष्टोमः, उषः, षोडशी, अतिरात्रश्चेति ।
संस्था नाम क्रतुप्रयोगवृत्तस्तोत्रोपगमः । येन स्तोत्रेण क्रतुप्रयोगसमाप्त्यत्वे तत्रैव स्तो-
त्रेण सा संस्था व्यपदिश्यते । अत्राऽग्निष्टोमादिशब्दाः सा संस्था तन्तसंस्थास्त्रैव प्रयुज्यन्ते,
निरुद्धलक्षणया तादृशसंस्थावति ज्योतिष्टोमे, सम्प्रातकलक्षणया तद्वति कवन्तरे, गौण्या
वृत्त्या प्रद्वेगे स्तोत्रे च । प्रकृते तु अतिरात्रशब्देन तसंस्थाको ज्योतिष्टोमो विवक्षितः,
षोडशिशब्देन च षोडशिशब्दः । तथा चाऽतिरात्रसंस्थाके ज्योतिष्टोमे षोडशिसंज्ञकं ग्रहं च
गृह्णायदिति प्रकृतवाक्यार्थो बोध्यः । अत्र प्रहा नाम सोमरसाधारभूत उद्ध्वलाकारः
पात्रविशेष इति बोध्यम् ।

४. लक्षणवाक्यद्वयमपीदं हरिकारिकायां श्लोकद्वयस्याऽर्थात्मकम् ।

विधेरेव विशेषितत्वम् । 'न तौ पशौ करोती'त्याज्यभागौ निषिध्य प-
श्चात् 'न सोमेऽध्वर' इत्याग्नायते । यथा न तौ सोमे करोति तथा न तौ
पशौ कुर्यादिति तदर्थः ॥

अथैकादशाध्यायपादार्थसङ्ग्रहः—

उपोद्धातस्तथा (१)तन्त्रावापौ तन्त्रस्य विस्तृतिः ।

आवापविस्तृतिश्चैकादशाध्यायस्य पादगाः ॥

एकादशाध्यायस्य प्रथमे पादे तन्त्रस्योपोद्धातो वर्णितः । द्वितीये
तन्त्रावापौ सङ्क्षेपणोक्तौ । तृतीये तन्त्रमुदाहरणबाहुल्येन प्रपञ्चितम् । च-
तुर्थे तथैवाऽऽवापः प्रपञ्चितः ।

अथ द्वादशाध्यायपादार्थसङ्ग्रहः—

(२)प्रसङ्गस्तन्त्रिनिर्णीतिः समुच्चयविकल्पने ।

द्वादशाध्यायपादार्था इति पादार्थसङ्ग्रहः ॥

तृतीयपादे समुच्चयस्य प्राधान्येन निर्णयः, चतुर्थे तु विकल्पस्येति
बोध्यम् । द्वादशाध्यायस्य प्रथमे पादे(३)पशुधर्माणां (४)पशुपुरोडाशे
प्रसङ्गः, सौमिकवेदेरुत्तरकालीनकर्मसु प्रसङ्ग इत्यादिविचारः । द्वितीये सव-
नीयपशोस्तन्त्रित्वम्, न तु सवनीयपुरोडाशानाम् । विकृतिस्तन्त्रिणी न
प्रकृतिः । अन्वारम्भणीया विकृतिष्वपि स्यात्, न तु प्रकृतावेवेत्यादिवि-
चारः । तृतीये त्वग्वाससोऽसमुच्चयः, आधारगतानामृजुत्वसन्ततत्वादीनां
समुच्चय इत्यादिकं प्राधान्येन, यवत्रीह्योर्विकल्प इत्यादिकं समुच्चयापवा-
दत्वेनेत्युभयं चिन्तितम् । चतुर्थे चैन्द्राबाहस्पत्ययाज्यानुवाक्यायुगलया-
र्विकल्प इत्यादिकं प्राधान्येन, याज्यानुवाक्ययोऽसमुच्चय इत्यादिकं वि-
कल्पापवादत्वेनेत्युभयं चिन्तितम् । तदेवं द्वादशाध्यायगनेषु षष्टिसङ्ख्याकेषु

१. अनेकोद्देशेन सकृदनुष्ठानं तन्त्रम् । आश्रुत्तिरावापः ।

२. अन्यत उपकारलाभप्रयुक्ताङ्गाननुष्ठानं प्रसङ्गः ।

३. यद्यपि सर्वत्र पशुधर्मपदेन उपाकरणनियोजनादयः पदार्था गृह्यन्ते, तथाऽप्य-
प्रकृतितत्त्वोदकप्राप्तानि यानि प्रयाजानूयाजाद्यङ्गानि तानि पशुधर्मपदेन प्राह्याणि ।

४. पशुयागाङ्गभूतः यस्तद्देवताकः पुरोडाशयागः, सः पशुपुरोडाशशब्देनोच्यते ।

पादेषु प्रतिपाद्या अर्थास्सङ्गृहीताः ।

ननु—यथोक्तेभ्यः पादेभ्योऽर्था बहवस्तत्तत्पादेषु विचार्यन्ते तेषां कथं तत्तत्पादान्तर्भाव इत्याशङ्क्याऽऽह—

उपोद्धातापवादाभ्यां प्रसङ्गानुप्रसङ्गतः ।

तत्तत्पादगतत्वेन विचारान्तरमुन्नयेत् ॥

यथोक्तपादप्रतिपाद्यादन्येष्वर्थेषु यथोचितं कश्चिदुपोद्धातः, कश्चिदपवादः, कश्चित्प्रसङ्गपतितः, कश्चिदनुप्रसङ्गपतित इत्येवं पादान्तर्भाव उन्नेयः ।

(पादानां क्रमनिरूपणम्)

ननु सन्त्वेवमध्यायानां पादानां च व्यवस्थिता अर्थाः, तदीयस्तु क्रमः कथमवगन्तव्य इत्यत आह—

शास्त्रपूर्वोत्तरीभावोऽध्यायानामभिधास्यते

पादानां तु तमत्रैव लशाद्मुत्पादयामहे ॥

एकस्मिन्नध्याये समाप्ते सति अध्यायान्तरारम्भे तयोरध्याययोः पूर्वोत्तरीभावो वक्ष्यते । प्रथमाध्यायद्वितीयाध्यायगतानां पादानां पूर्वोत्तरीभावे उदाहृते सति तद्व्युत्पत्त्या पादान्तरेष्वपि तस्योत्प्रेक्षितुं शक्यतया तमुदाहरति—

विधिस्साक्षान्मितिर्धर्मे तस्य शेषोऽर्थवादगीः ।

वेदमूला स्मृतिर्नाम वाक्यांशोऽर्माप्वतः क्रमः ॥

जिज्ञास्यत्वेन प्रतिज्ञाते धर्मे विधिवाक्यं साक्षात्प्रमाणमिति तद्विचारः प्रथमे पादे युक्तः । अर्थवादवाक्यस्य विधिद्वारा प्रामाण्याद्विध्यन्तन्तरभावित्वम् । स्मृतिवाक्यस्य सार्थत्वादविधिरूपवेदमूलतया प्रामाण्यादर्थवादोत्तरभावित्वम् । नामधेयस्य वाक्यैकदेशत्वेन पूर्वोक्तत्रिविधवाक्यविचारोत्तरकालीनत्वम् । तथा द्वितीयादां—(१)‘भावार्थाः कर्मशब्दास्तेभ्यः क्रिया

प्रतीयेतैष ह्यर्थो विधीयते'—(१)'धर्मः प्रतिपदं न तु, भावार्थस्य फलार्थत्व'मित्याधिकरणद्वयेनाऽऽरूपात्प्रत्ययान्ताद्धातुपदादपूर्वं गम्यत इति स्थापितम् । तस्य पुनरपूर्वं द्वारमस्ति नेति सद्भावं साधयित्वा, (२)'आरूपात्तद्वैधमिष्टं नः' इत्येवमाद्यधिकरणैस्तदपवादतत्प्रसक्तानुप्रसक्तचिन्तया सर्वः पादो वक्ष्यमाणकर्मभेदचिन्तोपयुक्ततया उपोद्धातत्वेन वर्णितः । द्वितीयाध्याय-द्वितीयपादे तु (३)शब्दान्तराभ्याससङ्ख्यानामधेयगुणेः कर्मभेदः । एवमुपजीव्योपजीवकभाव उभयोर्द्रष्टव्यः ; तृतीयपादे तु ज्योतिष्टोम एव रथन्तरादिसामगुणविधानं न ततः कर्मान्तरस्य । एवं (४)राजसूयान्तर्गतावेष्टेर्न कर्मान्तरत्वमित्येवमादिगुणप्रसङ्गागतं निरूप्य पुनः (५)प्रकरणा-

१. २. श्रीशङ्करभट्टविरचितमीमांसासुद्धांत्यश्लोकैकदेशोऽयम् । (मीमां. सं. श्लो. १८, १९)

३. 'सोमेन यजेत' 'दाक्षिणां जुहोति' 'द्विगुणमात्रेण ददाती'त्येकप्रकरण-परिधानां यागहोमदानानां अपर्यायधातुरूपत आदान्तरात्, 'सामिधो यजति' 'तनूनपातं यजति' 'इडा यजति' इत्यसकृच्छ्रानां यागाणां विधिपुनःश्रवणरूपादभ्यामात्, 'तिस्र आहुतीजुहोती' त्यत्राभ्यास्तिवाक्यगतत्रित्वसङ्ख्याया 'अथप ज्यातिरथेषावश्वज्योतिरथेष सर्वज्यात' इत्यत्र ज्यानेरादिनामधेयन, 'सा वैश्वदेव्यामिष्टा, वाजिभ्यो वाजिनमि' त्यत्र च पूर्वत्राऽसम्भवात्त्रिवेशाद्गुणात्कर्मभेदो बाध्यः ।

४. 'आग्नेयमष्टारुपालं निर्वपति द्विगुणं दाक्षिणा, एन्द्रमेकादशकपालमृषभो दाक्षिणा, वैश्वदेवे चरु पिशाङ्गो पशौही दाक्षिणा, संत्रावरुणाभामिधो वशा दाक्षिणा, बार्हस्पत्यं चरुं सितिपृष्ठा दाक्षिणा' इत्येतैर्विक्रयै राजसूये 'दिशामनेभ्यो भवन्ती'ति प्रकृत्य विहितानि पञ्च कर्माण्यवेष्टिसंज्ञकानि । दिक्सम्बन्धवन्मुष्मादयितृणामवजननहेतुत्वाद्देवेष्टिरिति संज्ञा सम्पन्ना ।

५. अनुपादेयगुणयुक्तानुपास्थितिः प्रकरणान्तरम् । पुरुषकृत्या सम्पादयितुं शक्या गुणा उपादेयाः । तद्भिन्ना अनुपादेयाः । ते च—देशः, कालः, निमित्तम्, फलम्, संस्कार्यश्चेति पञ्चप्रकाराः । एतद्विशिष्टा याऽनुपास्थितिः प्रकरणादिना उपास्थित्यभावः, सा प्रकरणान्तरम् । तेन कर्मभेदो यथा—कुण्डपायिनामयने 'उपस-द्विश्चरित्वा सोममुपनह्य मासमग्निहोत्रं जुहोती'ति श्रुतम् । अत्र मासरूपाऽनुपादेय-गुणसत्त्वात्, नित्याग्निहोत्रस्य च प्रकरणाभावेनाऽनुपास्थितत्वात्, तदुद्देशेन मासादिगुणविधानासम्भवात्, विधेयतायाश्च प्रकृते उपादेयताव्यधिकरणत्वे प्रमाणाभावात्मासादिगुणविशिष्टमग्निहोत्रनामकं नित्याग्निहोत्रादन्यदेव कर्म विधीयते ।

न्तरादिभिः कर्मभेदः प्रतिपादितः । चतुर्थे तु 'यावज्जीवमग्निहोत्रं जुहोती'ति जीवनं निमित्तीकृत्याऽग्निहोत्रकर्मविधानम्, शास्त्राभेदेऽपि न कर्मभेद इति चोक्तम् । तथा चोभयोः पादयोश्शेषशेषिभाव उपपादितो भवतीति । अनेन न्यायेनोत्तराध्यायगतपादानां परस्परं क्रम उच्येयः ।

इत्थं शास्त्रस्याऽध्यायानां पादानां न क्रमविशेषविशिष्टानाममाधारणप्रतिपाद्यमर्थं निरूप्य तन्निगतफलं दर्शयति —

ऊहित्वा सङ्गतीस्तिथस्तथाऽवान्तरसङ्गतिम् ।

ऊद्देशक्षेपदृष्टान्तप्रत्युदाहरणादिकाम् ॥

(सङ्गतिविस्तरमात्रम्)

शास्त्रादिप्रतिपाद्यार्थसम्बन्धितयाऽधिकरणे योजितं सति तस्याऽधिकरणस्य शास्त्रसङ्गतिरध्यायसङ्गतिः । प्रथमसङ्गतिश्चेति निम्न ऊहिता भवन्ति । तद्यथा—प्रथमाध्यायप्रथमपादस्य द्वितीयाधिकरणे धर्मस्य लक्षणप्रमाणराहित्यं पूर्वपक्षीकृत्य तत्सङ्गतिः प्रतिपादितः । तस्याऽधिकरणस्य धर्मसम्बन्धितया धर्मविचारणार्थे सङ्गतिः । प्रमाणविचाररूपत्वात्प्रथमाध्यायसङ्गतिः । विधिवाक्यस्य प्रमाणत्वेनोपन्यासात्प्रथमपादे सङ्गतिः ।

(अधिकरणसङ्गतिः)

यश्चेत्सङ्गतित्रयमूहितम्, तथा पूर्वोत्तराधिकरणयोः परस्परमवान्तरसङ्गतिरूहनीया । सा चाऽधिकात्म्या—आक्षेपसङ्गतिः, दृष्टान्तसङ्गतिः, प्रत्युदाहरणसङ्गतिः, प्रासङ्गिकसङ्गतिः, उपोद्धानमङ्गतिश्चेति । एवमादिरूपाणामाक्षेपादिसङ्गतीनामूहं व्युत्पादयति—पूनन्यायस्य सिद्धान्तयुक्तिर्विषय परं नये पूर्वपक्षाक्तयुक्तिश्च, तत्राऽऽक्षेपादि योजयेत् । तदेतत्सर्वं योजयित्वा प्रदर्शयते—

(आक्षेपसङ्गतिः)

प्रथमेऽध्याये प्रथमपादस्य प्रथमाधिकरणगता धर्मविचारशास्त्रं वैधर्मिमिति सिद्धान्तः । अर्थज्ञानहेतावध्ययने नियमविधेस्सम्भवादिति तद्युक्तिः । द्वितीयाधिकरणे धर्मं लक्षणं प्रमाणं च नाऽस्तीति पूर्वपक्षः, लौकिका-

कारहीनत्वात्प्रत्यक्षाद्यप्रवृत्तेश्चेति तद्युक्तिः । तथा युक्त्या धर्मस्य लक्षणप्रमाणरहितत्वे सति नरविषाणसमो धर्म इति तद्विचारशास्त्रस्य विधेयत्वमनुपपन्नमित्याक्षेपसङ्गतिः ।

(दृष्टान्तसङ्गतिः)

यथा प्रथमाधिकरणे नियमविधिसम्भवेन हेतुना विचारशास्त्रस्य विधेयत्वमुक्तम्, तथा द्वितीयाधिकरणे लौकिकाकारहीनत्वप्रत्यक्षाद्यप्रवृत्तिरूपेण हेतुना धर्मप्रमाणे न स्त इति दृष्टान्तसङ्गतिः ।

(प्रत्युदाहरणसङ्गतिः)

यथा प्रथमाधिकरणसिद्धान्ते पूर्वोक्तयुक्तिरवलोक्यते, तथा द्वितीयाधिकरणसिद्धान्ते काञ्चिदपि युक्ति न पश्याम इति प्रत्युदाहरणसङ्गतिः । एते प्रत्युदाहरणदृष्टान्तसङ्गती मन्दबुद्धिभिरपि सर्वत्रोत्प्रेक्षितुं शक्येते ।

(प्रसङ्गसङ्गतिः)

पञ्चमाधिकरणे विधिवाक्यस्य निरपेक्षत्वात्प्रामाण्यं वर्णितम् । तस्य च वाक्यस्य शब्दार्थयोर्मध्ये शब्दकोटिनिविष्टत्वात्, वाक्यप्रसङ्गेन शब्दनित्यत्वं षष्ठाधिकरणे वर्णयत इति प्रासङ्गिकी सङ्गतिः ।

(उपाद्धातसङ्गतिः)

सप्तमाध्यायस्य चतुर्थे पादे द्वितीयाधिकरणेन सौर्यादिविकृतिषु वैदिकमङ्गजातमुपदेष्टुं तदुपयोगित्वेन प्रथमाधिकरणे धर्मसापेक्षत्वं साधितम् । तत्र प्रथमाधिकरणमुपाद्धातः । सेयमुत्तराधिकरणेन सह पूर्वाधिकरणस्योपाद्धातसङ्गतिः ।

(अपवादसङ्गतिः)

(१) प्रथमाध्यायस्य तृतीयपादस्य प्रथमाधिकरणे अष्टकादिस्मृतेश्च पूर्ववत्प्राप्तं प्रामाण्यमपोद्यते, सेयमपवादसङ्गतिः । अनया दिशा सर्वसङ्गतिरूहनीया ।

१. मातृकाद्वयेऽप्येवमेव पाठस्समुपलभ्यते । अत्र 'प्रथमाध्यायस्य तृतीयपादस्य द्वितीयाधिकरणे सर्ववैष्टनस्मृतेश्च पूर्ववत्प्राप्तं प्रामाण्यमपोद्यते' इति पाठो युक्त इत्युत्पत्त्यामः

(अध्यायकल्पप्रदर्शनम्)

अथाऽध्यायानां प्रमेयकथनेन सङ्गतिं प्रदर्शयिष्यामः—प्रथमेऽध्याये—धर्मस्य प्रमाणम् । तत्र प्रथमे पादे चोदनायाः, त्रिपाद्यान्वर्थ-वादमन्त्रनामधेयस्मृत्याचाराणां वाक्यशेषसामर्थ्ययोश्च सन्दिग्धनिर्णये प्रा-माण्यमुक्तम् ।

द्वितीयेऽध्याये तु—धात्वर्थभावनापूर्वाणां त्रयाणामपि भेदः प्रति-पाद्यते—(१) 'भावार्थाः कर्मशब्दाः तेभ्यः क्रिया प्रतीयतेष ह्यर्थो विधीय-त' इत्यादिना ।

तृतीये तु—(२) 'अथाऽतश्शेषलक्षणम्' 'शेषः परार्थत्वात्' इत्यादि-ना शेषशेषिभावः प्रतिपाद्यने प्राधान्येन ।

चतुर्थे तु—कत्वर्थपुरुषार्थविचारेण (३) क्वचित्फलविधिवशात्, क-चित्साक्षात्प्रयोज्यतैव शेषत्वफलमूला प्राधान्येन, शेषत्वं तु तदुपयोगि-त्वेन । तथा च—

‘मानाधीना मेयसिद्धिर्मानासिद्धिस्तु लक्षणात् ।

प्रमाणमुपजीव्यत्वात्प्रथमेऽध्याये ईरितम् ॥

मानाधीनस्य धर्मस्य द्वितीये भेद उच्यते’ ॥

ततश्च प्रथमाद्वितीययोरध्याययोः पूर्वोत्तरभाव उपपन्नो भवति । द्वितीयेऽध्याये कर्मणां भेदे सिद्धे भिन्नाक्रियाम्नेव शेषशेषिभावो युक्तो बु-भुत्सितः, नाऽभिन्नास्त्विति भेदलक्षणस्य हेतुत्वम् । यद्यपि 'प्रीहीनवह-न्ति' 'सोमेन यजेते' त्वेवमादिषु द्रव्यकर्मणां शेषशेषिभावो न कर्मभेदा-पेक्षः, तथाऽपि कर्मणामपि प्रयाजाग्नेयादीनां शेषशेषित्वमिदं वै वक्तव्य-मिति तत्सिद्ध्यर्थं भेदलक्षणापेक्षामिति बाद्धव्यम् । एवं—

१. भावार्थाः भावनाप्रयोजनका ये कर्मशब्दाः यजेत जुहुयादित्यादयः, तेभ्यो धातुभ्यः, क्रिया अपूर्वम्, प्रतीयेत । कुतः ? हि यस्मान्कारणात् एषो धात्वर्थ एव पदश्रुत्या भावनाकरणत्वेन विधीयत इति सूत्रार्थः । (जं. सू. अ. २. पा. १. सू. १.)

२. जं. सू. अ. ३. पा. १. सू. १, २. ३. क्वचित्फलविधेर्वशादिति क. पु.

तृतीये शेषशेषित्वासिद्धौ किं (१) प्रयोज्यं किं (२) प्रयोजकम् ।

इत्यपेक्षोदयाद्वक्ति चतुर्थं तत्प्रयुक्तये ॥

‘अथाऽतः क्रत्वर्थपुरुषार्थयोजिज्ञासा’ इति । (३) क्रत्वर्थोऽयं (४) पुरुषार्थोऽयमिति विचारेण प्रयुक्तेर्ज्ञातुं शक्यत्वात् साक्षात्परम्परया वा प्रयुक्तिनिर्णयोपयुक्तं सर्वमिह चिन्तनीयम् ।

यद्यपि न सर्वः शेषी शेषस्य प्रयोजकः, (५) ‘पुरोडाशकपालेन तुषा-

१. यदुद्देशप्रवृत्तकृतिव्याप्यत्वं यस्य तत् तत्प्रयोज्यम् । यथा दध्यानयनप्रयाजादिभ्यामिक्षादर्शपूर्णमासादेः ।

२. यन्निष्ठकृतिव्याप्यतानिरूपितोद्देश्यताशालि यत् तत् तस्य प्रयोजकम् । यथाभ्यामिक्षादर्शादि दध्यानयनप्रयाजादेः ।

३. स्वयं प्रार्थितवृत्त्युद्देश्यतानिरूपितविधेयताकृतं पुरुषार्थस्य लक्षणम् । स्वयंप्रार्थितः पशुादिः, तन्निष्ठोद्देश्यतानिरूपितविधेयता ‘गोदोहनेन पशुकामस्य प्रणयेत्’ इति पशुफलोद्देशेन विहितगोदोहनेऽस्तीति गोदोहनं पुरुषार्थमिति समन्वयः । गावः दुह्यन्ते यस्मिन्पाने तद्गोदोहनमित्याभिधीयते ।

४. स्वयंप्रार्थितभिननवृत्त्युद्देश्यतानिरूपितविधेयताकृतं क्रत्वर्थस्य लक्षणम् । स्वयंप्रार्थितस्वर्गादिः, तद्भिन्नो यागादिः, तद्वृत्त्युद्देश्यतानिरूपितविधेयता ‘समिधो यजति’ ‘आज्यभागो यजति’ इत्यादिवाक्यविहितप्रयाजाज्यभागादिषु वर्तते इति प्रयाजाज्यभागादयः क्रत्वर्थाः ।

५. ‘कपालेषु श्रपयती’त्यनेन पुरोडाशश्रवणार्थत्वेन विहितं यत्कपालं मृत्तिकानिर्मितं बह्वै च पक्वं वर्तुलाकारं कपालाख्यं पात्रम्, तेन तुषानुपवपति ब्रीह्यवहनानन्तरं निर्गतान् तुषान् ‘रक्षसां भागोऽधी’ति मन्त्रेण नैऋत्यो दिशि अवस्थापयेदिति प्रकृतवाक्यस्याऽर्थः । अत्र ‘पुरोडाशकपालेन’ति तृतीयाश्रुत्या कपालस्य तुषोपवापनिष्ठाङ्गितानिरूपिताङ्गतायामवगतायामपि, तुषोपवापस्य कपालप्रयोजकत्वाभावात्, सस्यप्यङ्गाङ्गिभावे अनुष्ठापनापरपर्यायप्रयोजकत्वाभावात् कथं तृतीयचतुर्थयोर्ध्याययोर्हेतुहेतुमद्भाव इति ‘यद्यपी’ति शङ्कितुराशयः । यत्र प्रयोज्यप्रयोजकभावो दृश्यते ‘तस्मै पर्यासं दध्यानयति सा वैश्वदेव्यामिक्षा’त्यादी, तत्र शेषिण एवाऽऽमिक्षादयः शेषाणां दध्यानयनादीनां प्रयोक्तारो दृष्टाः । अतश्शेषशेषिभावाभावे प्रयुक्त्यभावात् शेषशेषिभावः प्रयुक्तिहेतुरेव । कपालस्य तुषोपवापप्रयुक्त्यभावास्तु तुषोपवापे विनियोगात्पूर्वमेव कपालस्य ‘कपालेषु श्रपयती’ त्यादिना प्रयुक्तत्वात्तन्निश्चयकृतोऽभ्यधासिद्ध इति न तावताऽङ्गाङ्गिभावस्य प्रयुक्तिहेतुत्वाभाव इति ‘तथाऽपी’ति समाध्यातुराशयः ।

नुपवपती' त्यत्र तुषोपवपनं प्रति शेषः कपालं, तत्प्रयोज्यं न, तुषो-
पवापादेः कपालादिप्रयोजकत्वाभावात्, तथाऽपि शेषिण एव शेषाणां
प्रयोक्तार इति भवति शेषलक्षणस्य प्रयुक्तिलक्षणं प्रति हेतुतेति युक्त
एव तृतीयचतुर्थयोः पूर्वोत्तरभाव इति बोध्यम् ।

द्वितीयादित्रये प्रोक्तं भेदशेषप्रयुक्तिभिः ।

अनुष्ठेयमनुष्ठानक्रमः पञ्चम ईर्यते ॥

अनेन चतुर्थपञ्चमयोरध्याययोः पौर्वापर्यं निरूपितम् । द्वितीया-
ध्याये कर्मभेदनिरूपणात् पृथगनुष्ठेयत्वमवगतम् । तृतीयाध्याये शेषशेषि-
त्वनिरूपणात् (१) 'निवेशनस्सङ्गमन' इति मन्त्रेण बह्वे रूपस्थानमनुष्ठेयम्, न
स्विन्द्रोपस्थानमित्याद्यनुष्ठेयवस्थाऽवगता । चतुर्थाध्याये प्रयुक्तिनिरूप-
णादनुष्ठेयमेव निश्चीयते—(२)पलाशशाखाच्छेदनस्य वत्सापाकरणमेव
प्रयोजकम्, न तु प्रस्तरेण सह प्रहृतिः प्रयोजिका, तथा साति पौर्णमा-
स्यां वत्सापाकरणाभावे सत्यप्रयोजकप्रहृत्यर्थं शाखाच्छेदनं न कर्तव्य-
मिति । एवं त्रिभिरध्यायैरनुष्ठेयस्वरूपे निश्चिते सत्यनुष्ठानक्रमस्याऽऽ-
काङ्क्षितत्वात्पञ्चमाध्याये सोऽभिधीयते—(३) 'श्रुतिलक्षणमानुपूर्व्यं तत्प्रमा-
णत्वात्' इति ।

१. 'निवेशनस्सङ्गमनो वसूनां विश्वारूपाण्याभिचष्टे शर्वाभः । देव इव सविता
सत्यधर्मेन्द्रो न तस्यौ समरे पथीनाम्' ॥ (मं. सं. २. ७. १२.) इति समप्रो मन्त्रः ।
अथ 'इत्यैन्द्रया गार्हपत्यमुपातिष्ठते' (मं. सं. २. २. ४.) इत्यनेन गार्हपत्योपस्था-
नाङ्गत्वेन विहितः । उपस्थानं नाम मन्त्रकरणक्रमाभिधानम् ।

२. दर्शं पलाशशाखाच्छेदनं विहितम्—'इषे त्वार्जे त्वेनि तामाच्छिनत्ति'
(आप. श्रौ. प्र. १. कं. १. सू. १०) इति । तां पलाशशाखामत्यर्थः । तस्याश्च विनि-
योगः—कृतः 'वायवस्थोपायवस्थेति तथा वत्सानपाकरणेति' (आप. श्रौ. प्र. १. कं.
१. सू. २.) इति वत्सापाकरणे । वत्सापाकरणं नाम वत्सानां मानृभ्यः पृथक्करणम् ।
अत्र वत्सापाकरणं शाखाच्छेदनस्य प्रयोजकमित्यत्र न विप्रतिपत्तिः, किन्तु 'सह शाखया
प्रस्तरेमाहवनीये प्रहरति' (आप. श्रौ. प्र. ३. कं. ६. सू. ६.) इति विहितं प्र-
हरणमपि प्रयोजकं न वेति संशये, तस्य पूर्वमेव वत्सापाकरणप्रयुक्तत्वान्नेदमपि प्रयोजक-
मिति सिद्धान्तितम् । प्रस्तरो नाम दर्भमुष्टिशेषः । ३. जै. सू. ५. १. १.

प्रयुक्तिलक्षणे स्थितः प्रयोज्यवर्गनिर्णयः ।

प्रयोज्यगोचरः क्रमस्त्वतः परं निरूप्यते ॥

प्रथमं तावत् श्रुतिलक्षणो वेदविहित एव क्रमः पदार्थानामाश्रयणीयः, अथ वाऽनियम इति संशये प्रयोगप्राशुभावादनियममाशङ्क्य, वेदप्रामाण्यात्तद्विहित एव क्रमस्समाश्रयणीय इति प्रसिद्धं चोदनाप्रामाण्यमेव 'बहुकृत्वोऽपि पथ्यं वदितव्यमि' त्येवं पुनःकथितमनेन सूत्रेणेति बोध्यम् । ततः क्रमस्य नियतत्वात्त्रिरूपकः पञ्चमाध्याय आरम्भणीयः ।

अथ षष्ठाऽरम्भः—(१) 'द्रव्याणां कर्मसंयोगे गुणत्वेनाऽभिसम्बन्धः' ।

भेदादिलक्षणैरेवमनुष्ठेये निरूपिते ।

कोऽनेनाऽधिक्रियेतेति साम्प्रतं सम्प्रचार्यते ॥

तदुपोद्धातरूपेण त्वादावेतद्विचार्यते ।

कर्मभिः पुरुषः कर्ता किमधिक्रियते न वा ॥

सत्यधिकारे कस्य कुत्राऽधिकार इति चिन्तयितुं लक्षणमारब्धव्यमिति तत्सिद्ध्यर्थमधिकारसद्भावः प्रथमं प्रतिपाद्यते—

(विषयसंशयौ)

'दर्शपूर्णमासाभ्यां स्वर्गकामो यजेत' 'चित्रया यजेत पशुकामः' इत्यादिषु किं पुरुषस्याऽधिकारः स्वाम्यं कर्मजन्यफलभोक्तृत्वमस्ति नेति चिन्त्यते । तदर्थमिदं विचार्यते—

(२) 'अभिधाभावनामाहुरन्यामेव लिङ्गादयः ।

अर्थात्मभावना त्वन्या सर्वाख्यातेषु गम्यते' ॥

इति येयं प्रत्ययोपात्ता भावना तस्याः किं धात्वर्थ एव भाव्यः प्रधानम्, स्वर्गादि तु साधनतया गुणभूतम् ? उत काम्यमानत्वेनोपात्तः स्वर्गादिरेव भाव्यः, तत्साधनं च धात्वर्थः ? इति ।

(पूर्वपक्षः)

तत्र 'दर्शपूर्णमासाभ्यां स्वर्गकामो यजेते' त्यत्र यागक्रियानिष्पादक-

त्वं कर्तृत्वम्, फलभोक्तृतया स्वात्मत्वमधिकारः । तादृशोऽधिकारो यागकर्तुर्नाऽस्ति । कुतः ? फलभोगाभावात् । तथा हि — यजेतेत्यत्राऽऽख्यातेन भावनाऽभिधीयते । तस्यां च धात्वर्थो भाव्यः, एकपदोपात्तत्वात् । स्वर्गस्तु पदान्तरोपात्तत्वाद्वाक्येन भाव्यतयाऽन्वेतव्यः । तच्च वाक्यमेकपदरूपया श्रुत्या बाध्यते । ततस्स्वर्गस्य भाव्यत्वाभावे सति (१) गुणत्वमभ्युपेयम् । किञ्च स्वर्गशब्दो नाऽत्र सुखवार्त्ता, किन्तु सुखसाधनं चन्दनादिद्रव्यं ब्रूते, लोके तथा व्यवहारात् । तच्च कामयितुं योग्यम् । तेन द्रव्येण विना यागानिष्पत्तेः । तस्मादस्मिन्वाक्ये फलानभिधानेन तद्भोगाभावात्कर्तुर्यागे कर्तृत्वमेव, न त्वधिकार इत्यधिकारलक्षणं नाऽऽरब्धव्यमिति प्राप्ते—

(सिद्धान्तः)

आहुः—(२) 'स्वर्गस्साध्यो न साधनमिति । स्वर्गस्य कामनाविषयत्वात्स्वर्गस्साध्यो न साधनमिति स्वर्गभोक्तृत्वं कर्तुरस्तीत्यधिकारस्य सिद्धत्वादाधिकारलक्षणमारब्धव्यमित्यर्थः । तथा हि—यजेतेत्यत्र प्रत्ययस्य केवलमाख्यातरूपत्वमेवेति न मन्तव्यम्, किन्तु लिङ्प्रत्ययत्वेन विधिरूपत्वमप्यस्ति । तच्चाऽऽख्यातत्वाकारेण भावनामाचष्ट, विधित्वाकारेण पुरुषं प्रेरयति । पुरुषश्च स्वाभिमतफलमन्तरेण न प्रवर्तत इति तदपेक्षितं स्वर्गमेव भाव्यतया विधिरूपादत्ते । स्वर्गशब्दश्चोत्कृष्टं सुखं रूढः, द्रव्ये तु लाक्षणिकः । तस्मात्सुखस्य भाव्यत्वं प्रबलविधिश्रुत्या सिद्धम् । धात्वर्थस्य तु भाव्यत्वमेकेन पदेन प्रतीयमानमपि न प्रत्ययेनाऽवगम्यते, किन्तु प्रकृत्या । तथा सति स्वर्गभाव्यत्वं भावनायां प्रत्यासन्नमेकेनैव वि-

१. यथा पुरोडाशादेयांगसाधनत्वेन गुणत्वम्, तथा चन्दनादिद्रव्यवर्चिचनस्स्वर्गस्याऽपि यागसाधनत्वेन गुणत्वम् । न चेवं सति प्रकृतं उपात्तादिशष्टपुरोडाशावगोधाद्रव्यान्तरस्य कथं यागसाधनत्वमिति वाच्यम्, पुरोडाशादित्वेव स्वर्गशब्दवाच्यत्वाय रूपरससौरभादिकमासज्य यष्टव्यमिति पुरोडाशादीनामेव स्वर्गशब्देन । यथानात्र साधनत्वानुपपात्तः । अथवा वाजिनन्माद्येन स्वर्गकामवाक्ये चन्दनादिद्रव्यावशिष्टकर्मन्तरविधानान्न कश्चिद्वाच्य इति भाषः ।

१. मांमा. सं. सं. १०८.

धिरूपेणाऽऽख्यातेनाऽवगमात् , कामियोगादपि स्वर्गस्यैव भाव्यत्वम् । तस्मात्फलभोगसम्भवेन कर्तुरधिकारोऽस्तीत्यधिकारलक्षणमारब्धव्यम् ।

(आत्मवादः)

ननु कोऽसौ कर्ता ? किं लक्षणस्सः ? कथं वा तस्य स्वर्गलोकग-
मनम् ? कथं तस्य दुःखरूपसंसारस्य प्राप्तिः ? कथं वा तस्य निवृत्तिरिति ।

(आत्मस्वरूपम्)

अत्रोच्यते — देहेन्द्रियमनोबुद्धिविलक्षणस्तत्प्रवृत्त्यनुकूलप्रयत्नवान् क-
र्ता । स च ज्ञानशक्तिः सुखदुःखाद्याश्रयो(१)मानसाहंप्रत्ययगम्यो नि-
त्यानुमेयो विभुर्नित्यः, प्रतिशरीरं भिन्नश्चाऽऽत्मा । तं च त्रेधा सत्यः
प्रपञ्चो बध्नाति—भोगायतनं शरीरम् , भोगसाधनानीन्द्रियाणि, भोग्या-
श्शब्दादयो विषयाः । भोगस्तु सुखदुःखान्यतरसाक्षात्कारः ।

(मोक्षस्वरूपम्)

त्रिविधस्याऽपि बन्धस्याऽऽत्यन्तिको विलयो मोक्षः । स्वर्गगमनन्तु
तस्यौपाधिकम् । न च शक्यते तस्य (२)कापिलवदकर्तृत्वं वक्तुम् , श्रु-
त्यादिविरोधात् । तथा हि—सर्वत्र हि कर्तृभोक्तृशब्दयोस्सामानाधिक-
रण्यं दृश्यते । यथा अत्रैव 'यजमानः स्वर्गं लोकं याती'ति । तथा 'य
एवं विद्वानग्निं चिनुते ऋध्नोत्येव, य एवं विद्वान् द्विरात्रेण यजते स्वर्ग-
मेव लोकमेती'ति । तथोपनिषत्स्वपि (३)'सङ्करुपादेवाऽस्य पितरस्समु-
त्तिष्ठन्ती'ति कर्त्रभिधायिन्या षष्ठ्या आत्मनस्सङ्करूपं प्रति कर्तृत्वमुक्तम् ।
सम्भवति च सर्वगतस्याऽऽत्मनो यागज्ञानप्रयत्नसङ्करुपादिषु साक्षादेव क

१ 'स मानसीन आत्मा जनानाम्' 'अहं कृत्स्नस्य जगतः प्रभवः प्रलयस्तथा
तान्यहं वेद सर्वाणि न त्वं वेत्थ परन्तप' ॥ इति श्रुतिभगवद्गीतादिप्रमाणजातेनाऽऽत्मन-
मानसाहंप्रत्ययगम्यत्वमिति भावः । मानसीनः मनोगम्य इत्यर्थः ।

२. साङ्ख्यैर्हि 'कैवल्यं माध्यस्थ्यं द्रष्टृत्वमकर्तृभावश्चे'त्यादिनाऽऽत्मनोऽकर्तृत्व-
भिहितम् । (सां. का. १९.)

३. छान्दो. उ. ६. २. १.

तृत्वम् । न हि वयं स्पन्दमेव क्रियामभ्युपगच्छामो वैशेषिकवत्, येन आत्मनः कर्तृत्वं न स्यात्, धात्वर्थमात्रक्रियात्वात् । स्पन्देष्वपि प्रयोज-
कत्वेनाऽस्यैव प्रयोक्तृत्वं सम्भवति । प्रयत्नेन ह्यसौ शरीरं स्पन्दे प्रयोज-
यति, साक्षात् न सम्भवति सर्वगते स्पन्दस्याऽभावान् इत्यनेनाऽभिप्राये-
णोपनिषत्सु पुराणेषु चाऽकर्तृत्ववादाः । ज्ञातृविषयस्तावदहंप्रत्यय इति
सर्वाविवादम् । सर्वोऽपि आत्मनोऽहमिति परामृशति, परांस्त्वदमिति ।
मामहं जानामि सर्वञ्चेदं भूतं भवद्भविष्यद्विशेषतो न जानामि, अहमास्मि,
नाऽहमस्मीति सर्वदाहंत्वेनैवाऽऽत्मनः प्रतीतिः । तेन निस्संशयस्य नित्य-
स्य स्वतन्त्रज्ञानशक्तेरेव ज्ञातृत्वम् । बुध्यादीनान्तु तत्संसृष्टानामेकत्वभ्रान्त्या
सामानाधिकरण्यप्रतीतिरुष्णतोयप्रतीतिवत् भास्वरायःपिण्डप्रतीतिवच्च ।
(१) तथा चाऽऽहुः—

‘साक्षाद्यद्यपि सम्बन्धो नाऽऽत्मनो यत्नसाधनैः ।

तथाऽपि लक्षणावृत्त्या शरीरद्वारको भवेत् ॥

प्रत्यक्षत्व च दहस्थ भाक्तमात्मनि कल्पितम् ।

आत्मनस्स्वर्गयानं वा शरीरस्योपचर्यते ॥

न च विज्ञानमात्रत्वे कर्तृभोक्तृत्वसम्भवः ।

शरीरविनिपाताच्च परं नाऽन्यद्यदेप्यते ॥

अदत्तफल इच्छ्यादौ तदा तद्वचनं मृषा ।

तस्माद्वेदप्रमाणार्थमात्माऽत्र प्रतिपाद्यते ॥

यद्यपि प्रकृतं वाक्यं व्याख्यायेताऽर्थवादतः ।

शरीरोन्द्रियबुद्धिभ्यो व्यतिरिक्तत्वमात्मनः ॥

नित्यत्वं शिष्यते शेषं शरीरादि विनाशि चे’ति ॥

तस्मिद्धं यथाप्रतिज्ञात एवाऽऽस्मेति । स च पुनस्संसारे दुःखबहु-
लेऽभिनिवेशान्नाविधानि शरीराणि स्थावरजङ्गमात्मकानि धर्माधर्मनिमि-
त्तकानि पुनः पुनरनाद्यज्ञानवशात् प्राप्नोति, न कदाचिद्विमुच्यते कर्म-

बन्धात् । विनश्वरोऽप्ययं संसारः प्रवाहरूपेण सदा तिष्ठति, न कदाचि-
दनीदृशं जगत् । स कदाचित्पुण्ययोगाद्दिव्यं शरीरादि संप्राप्य दिव्यविष-
यजन्यमनित्यं सुखमनुभवन् कृतार्थमिवाऽऽत्मानं मन्यते, तथाऽपि तद्दुः-
खमेव विवेकिनाम् । (१) तथा चोक्तम्—

(सांसारिकसुखस्य हेयता)

‘संसारे स्वर्गसंज्ञं यत्सुखं तदपि सूरयः ।
बहुप्रयाससाध्यत्वात् दुःखमेवाऽनुजानते ॥
जन्ममृत्युजराव्याधिदुःखान्यनुदिनं नृणाम् ।
स्वयमेव विना यत्नान्निपतन्ति सहस्रशः ॥
बहुदुःखपरिष्वक्तं यन्नाम स्वरूपकं सुखम् ।
सुरापानादिसुखवद्वर्जनीयं विवेकिनाम् ॥
एवं भूतेऽपि संसारे ये रक्तास्सुखतृष्णया ।
न तेषामधिकारोऽस्ति मुक्तिशास्त्रे कथञ्चन ॥
संसारादुद्विजन्ते ये (२) मत्वा दुःखमिदं सदा ।
त एव खलु मुच्यन्ते न तु यः प्राकृतो जनः ॥
तेषांभेवाऽपवर्गास्त्रयः पुरुषार्थो महात्मनाम् ।
सूखदुःखोपभोगो हि संसार इति शब्द्यते ॥
तयोरनुपभोगन्तु मोक्षं मोक्षविदो विदुः ।
श्रुतिरप्येतमेवाऽऽह भेदं संसारमोक्षयोः ॥
(३) न ह वै सशरीरस्य प्रियाप्रियविहीनता ।
अशरीरं वा व सन्तं स्पृशतो न प्रियाप्रिये ॥

१. शास्त्रादीपिकायास्तर्कपादे पार्थसारथिमिश्रैः । (शास्त्र. बी. अ. १. पा. अ. ५ पृ. १२९.)

२. दृष्टलोकपरावराः इति. ख. पु. ।

३. 'न ह वै सशरीरस्य प्रियाप्रिययोरपहतिरस्ति, अशरीरं वा व सन्तं न प्रियाप्रियाः स्पृशतः' इति श्रुतिवचनमत्र बोध्यम् । (छान्दो. उ. ८. १२. १.)

आनन्दात्मकमात्मानं ये वदन्ति स्वयंप्रभम् ।
 तन्मतेऽपि च संसारान्मुक्तरे(१)तावती मिदा ॥
 आत्मा ह्यानन्दरूपोऽसौ संसारेऽपि प्रकाशते ।
 तावानेव स मोक्षेऽपि नाऽऽधिक्यं तस्य किञ्चन ॥
 तेन शब्दादिविषयजन्ययोस्सुखदुःखयोः ।
 निवृत्तिरेव संसारादपवर्ग इति स्थितिः ॥
 केचिन्नित्यसुखव्यर्क्तं ब्रह्मोपास्त्यैव सर्वदा ।
 मन्यन्ते परमां मुक्तिं मनसा विभुना सह ॥
 तत्त्वज्ञानाद्भवेन्मोक्षो नित्योऽसौ सर्वसम्मतः ।
 सुखदुःखविहीनस्तु मुक्तस्त्वस्थोऽवतिष्ठते” इति ॥

किमिदं स्वस्थ इति ? शृणु ; यद्वागमापायना धमा बुद्धिसुख-
 दुःखच्छाद्वेषप्रयत्नधर्माधर्मसंस्कारास्तानपहाय यदस्य स्वं नैजं रूपं ज्ञा-
 नशक्तिसत्ताद्रव्यविभुत्वादि तस्मिन्नेव सदाऽवतिष्ठत इत्यर्थः । तत्त्वज्ञा-
 नन्वौपनिषदात्मज्ञानमेव । ततोऽज्ञाननाशात्सुखदुःखादिसमस्तवैशेषिका-
 त्मगुणोच्छेदो मोक्षः । सुखदुःखयोरुच्छेदस्तु धर्माधर्मयोरुच्छेदात् , तदु-
 च्छेदस्तु प्राप्तानां धर्माधर्माणां भोगेन नैमित्तिककर्मानुष्ठानेन आत्मज्ञानेन
 च विरोधात् , उत्पाद्यानान्तु काम्यकर्माकरणादेवाऽसम्भवात् । विहिताक-
 रणप्रतिषिद्धाचरणनिमित्तकानां तु तत्करणाकरणपरिहारादसति शरीरा-
 म्भके पूर्वशरीरनिपाते चाऽशरीरो मुक्तोऽवस्थितो भवतीति सर्वं शिवम् ।

अत्रेदं तत्त्वं बोध्यम्—द्विविधं ह्यात्मज्ञानं कर्त्वर्थं पुरुषार्थं चिति ।
 कुतः ? संयोगभेदात् । तथा हि—यत्ताव ‘द्विनाशी वा अरेऽयमात्मे’
 त्यादिना शरीराद्यतिरिक्तनित्यात्मस्वरूपसद्भावज्ञानम् , तत्पारलौकिककफ-
 ककर्मानुष्ठानौपयिकत्वात्कर्मज्ञानवदेव सामर्थ्यतः क्रतुसंयोगात् कर्त्व-
 र्थम् । यानि पुनरितिकर्तव्यताविशेषयुक्तान्युपायनात्मकानि ज्ञानानि वि-

धीयन्ते, यच्च पुनरात्मसद्भावोपक्रमे विधिसरूपवाक्येन (१) 'आत्मा वा अरे द्रष्टव्य' इत्यादिनाऽऽत्मदर्शनमुद्दिश्य श्रवणादि विधीयते, तेषां क्रतौ दृष्टोपयोगाभावात्प्रवृत्तिविरुद्धत्वाच्चाऽदृष्टमेव फलं युक्तम् । तच्च वाक्यशेषाद्विविधम्—अभ्युदयरूपं निश्श्रेयसरूपं च । तत्र 'सर्वान् कामानवाप्नोती'त्याद्यभ्युदयरूपं, 'तरति शोकमात्मवित् न स पुनरावर्तत' इति निश्श्रेयसरूपमिति ।

अथ सप्तमारम्भः—(२) 'श्रुतिप्रमाणत्वाच्छेषाणां मुख्यभेदे यथाधिकारं भावस्स्यात्' ।

प्रमाणाद्यधिकारान्तैः षड्विचारैर्निरूपिते ।

उपदेशेऽतिदेशोऽथ तत्सापेक्षो निरूप्यते ॥

अनेन षष्ठसप्तमयोः पूर्वोत्तरभाव उपपादितः । तथा हि—यत्राऽपेक्षितस्य ग्रन्थजातस्य प्रतिपादको ग्रन्थसन्दर्भः पठ्यते, स उपदेशः । अतिदेशश्च पूर्वाचार्यैः प्रदर्शितः—

'अन्यत्रैव प्रतीतायाः कृत्स्नाया धर्मसन्ततेः ।

अन्यत्र कार्यतः प्राप्तिरतिदेशोऽभिधीयत' इति ॥

प्राकृतात्कर्मणो यस्मात्तत्समानेषु कर्मसु ।

धर्मोपदेशो येन स्यात्सोऽतिदेश इति स्मृत' ॥ इति च ।

तत्रोपदेशेष्वङ्गभिरध्यायैर्निरूपितः । ततष्पष्ठाध्यायस्योपदेशविचारत्वात्पूर्वभावित्वम् ।

अथाऽष्टमारम्भः—(३) 'अथ विशेषलक्षणम्' ।

सामान्येनाऽतिदेशो योऽनुमानात्स निरूपितः ।

विशेषेणाऽतिदेशो यः सोऽष्टमेऽथ निरूप्यते ॥

१. बृ. उ. २. ४. ५.

२. मुख्यभेदे मुख्यानामपूर्वाणां भेदे, यथाधिकारं यथाप्रकरणम्, शेषाणां धर्माणाम्, भावः अवस्थानं स्यात्, कुतः ? श्रुतिप्रमाणत्वात् श्रुत्येकगम्यत्वाच्छेषशेषिभावस्येति सूत्रार्थः । (जं. सू. ७. १. १.)

३. जं. सू. ८. १. १.

अनेन सप्तमाष्टमयोरध्याययोः पूर्वोत्तरभाव उपपादितः । (१)विध्यन्ताधिकरणे सौर्यादिष्वानुमानिकेन वचनेन वैदिकीतिकर्तव्यताऽस्तीत्युक्तम् । तस्यैवेदानीं विशेष उच्यते--कस्य विध्यन्तः क्व प्रवर्तत इति ।

(संशयः)

प्रथमं तावदिदं चिन्त्यते--किं कस्माच्चित्कर्मणो धर्मा अतिदिश्यन्ते, नियतात्कर्मणोऽथवेति ।

(पूर्वपक्षः)

विहितेतिकर्तव्यतारहिते सौर्यादौ कर्मणि तद्युक्ताद्यतःकुतश्चित्कर्मणो धर्मा अतिदिश्यन्ते । कुतः ? नियामकस्य विशेषस्याऽभावात् । अतो विशेषचिन्ता न कार्येति प्राप्ते--

(सिद्धान्तः)

आहुः--(२)'अष्टमार्थस्य प्रतिश्रुतिरिति । अष्टमार्थस्य विशेषातिदेशस्य प्रतिश्रुतिः प्रतिज्ञा, विशेषातिदेशः कर्तव्य इत्यर्थः । तथा हि शास्त्रार्थस्य व्यवस्थाया नियामकत्वात् । तस्मान्नियतादेकस्मात्कर्मणो धर्मातिदेशः । तेन विशेषचिन्ता कर्तव्या ।

अत्रैव विचारान्तरम्--सर्वविध्यन्तानामेकत्र विकल्पेन प्राप्तिरस्ति न वेति सन्दिह्य नियामकप्रमाणाभावादस्तीति प्राप्ते --

आहुः--(३)'एकस्मिन्नैकविध्यन्त' इति । अत्रिकल्पित इति शेषः । अन्यथा ह्यनवस्थितः शास्त्रार्थस्यात् । तस्मान्नियमेनैकस्यैव दर्शपूर्णमासादेर्विध्यन्त एकस्मिन्सौर्यादौ प्रवर्तते । (४)'यस्य लिङ्गमर्थसंयोगादभिधानवत्' । यस्य कर्मणो यल्लिङ्गं चिह्नं उपस्थापकं शब्दगतमर्थगतं वा यस्यां विकृतौ दृश्यते, तस्य विध्यन्तस्तस्यां प्रवर्तते, यथा आग्नेयस्य सौर्ये । तथा हि--निर्वपतिः, तद्धितेन देवतानिर्देशः, एकदेवतात्वम्, औषधद्रव्यकत्वमित्यादीन्याग्नेयचोदनया दृष्टसम्बन्धानि सौर्यवाक्ये विध्यन्तापेक्षे

दृश्यमानानि तामुपस्थापयन्ति । सा च स्वार्था । त्र्यंशा च भावना तस्याः स्वार्थः । ततस्साध्यसाधनांशाविहानपेक्षितत्वादनादृत्य तृतीयोऽंश इत्थं-भावरूपोऽपेक्षासन्निधियोग्यत्वेवैवाक्यशेषत्वेनाऽत्र सम्बध्यते ।

तदयमर्थः—यथा आग्नेयेन स्वर्गः कृतः तथा सौर्येण ब्रह्मवर्चस-मिति । एवमनेकदेवतेष्वग्नीषोमीयैन्द्राग्निविध्यन्तः । आज्यद्रव्यकेषूपांशु-याजस्य । पयोदध्यामिक्षादिषु(१) दैक्षपशौ च सान्नायस्य । पश्चन्तरेषु दैक्षस्य । ऐकादशिनेषु सवनीयस्य । पशुगणान्तरेषु ऐकादशिनयस्य । (२)अव्यक्तेषु सोमस्य । अहर्गणेषु सत्रेष्वहीनेषु च द्वादशाहस्य । संवत्स-रादिषु गवामयनस्येति द्रष्टव्यम् । एवमिह विशेषातिदेशः । उत्तरस्त्वस्यैव प्रपञ्चः

तथा हि—दर्शपूर्णमासयोः ‘आग्नेयमष्टाकपालं निर्वपति’ इत्यत्र त-द्धितोक्त्या देवतानिर्देशः, एकदेवतायोगित्वमौषधद्रव्यकत्वं, निर्वाप इत्ये-तान्याग्नेययागसम्बन्धितया श्रूयमाणत्वादाग्नेयलिङ्गानि । ‘सौर्यं चरुं निर्व-पेद्ब्रह्मवर्चसकाम’ इत्यत्राऽपि तान्युपलभ्यन्ते । न तेषामाग्नेयधर्मातिदेशं नियन्तुं सामर्थ्यमस्ति । कुतः ? तेषामशब्दरूपत्वेन शब्दैकसमधिगम्येऽर्थे प्रामाण्यायोगादिति प्राप्त—

आहुः—(३)‘यस्य लिङ्गं च तस्य सः’ इति । यो येन तुल्यलिङ्गकः स तस्य धर्मातिदेशक इत्यर्थः । तथा हि—लिङ्गस्मारितोपकारसहितमेव सार्ययागं तच्छब्दो विदधाति । तथा सति प्रणाढ्या लिङ्गस्य शब्दे प्रवेशादाग्नेयवत्सौर्योऽनुष्ठेय इत्येतादृशं चोदकवाक्यमनुमापयता लिङ्गेन धर्मविशेषा नियम्यन्त इत्यलं विस्तरेण ।

अथ नवमारम्भः—(४)‘यज्ञकर्म प्रधानं तद्धि चोदनाभूतं तस्य द्रव्येषु संस्कारस्तत्प्रयुक्तस्तदर्थत्वात्’ । सिद्धेऽतिदेशेऽधुना अतिदिष्टान

१. दैक्षपशुर्नाम ज्योतिष्टोमाङ्गभूताग्नीषोमीयपशुः ।

२. अव्यक्तवक्ष्य स्वार्थचोदितदेवताराहित्यम् ।

३. मीमां. सं. श्लो. १३’

४. यज्ञकर्म यज्ञतिकार्यमपूर्वमित्यर्थः । तत् प्रधानम् । हि यस्मात्कारणत्वे चोद्यते । तस्य अपूर्वस्य, द्रव्येषु संस्कारः अवघातादिः, तत्प्रयुक्तः अपूर्वप्रयुक्तः । कुतः तदर्थत्वात् अपूर्वार्थत्वादिति सूत्रार्थः । (शं. सू. १. १. १)

पदार्थानां मन्त्रसामसंस्काराणां द्वारान्तरसम्बन्धनिमित्तान्यथाभावात्मक ऊ-
हश्चिन्त्यते । तस्य चाऽतिदिष्टविषयकत्वादतिदेशोत्तरकालमारम्भः । अष्ट-
मनवमयोः पूर्वोत्तरभाव उपजीव्योपजीवकभावेन द्रष्टव्यः । मन्त्रसामसं-
स्कारेष्वतिदिष्टपदार्थेषु यत्राऽस्त्युहो यत्र च नाऽस्ति, तदुभयमत्र विचा-
र्यम् । ऊहस्य लक्षणमवमाहुः—

‘प्राकृतस्थानपतितपदार्थान्तरकार्यतः ।

ऊहः प्रयोगो विकृत ऊह्यमानतयोदितः’ ॥ इति ॥

सप्तमस्याऽऽद्याधिकरणेऽवघातादानां धर्माणां यज्यन्वयं निराकृ-
त्याऽपूर्वान्वयो निर्णीतः । स एवाऽत्रोद्धारम्भोपयोगित्वेन स्मर्यते । यदि
यज्यर्थास्त्युः, तदा सर्वे सर्वत्रोपादिश्यन्ते, न त्वतिदेशः क्वाऽप्यस्ति ।
ततोऽतिदिष्टपदार्थविषय ऊहो नाऽऽरभ्येत । अपूर्वार्थत्वे तु प्रकरणनियमि-
तत्वादश्रुतधर्मकेष्वतिदेशाद्दृढ आरम्भणीयः ॥

अथ दशमारम्भः—(१)‘विधेः प्रकरणान्तरात्तद्देशात्सर्वकर्म स्यात्’

(२)ऊहे सिद्धेऽतिदिष्टानां बाधाभ्युच्चयचिन्तया ।

इयत्ता दशमेऽङ्गानां विकृतिष्वभिधायते ॥

रूपान्तरत्वादामन्नं नवमं स्थितमूहनम् ।

निवृत्तित्वाद्द्विप्रकृष्टो दशमे बाध उच्यते ॥

अतिदिष्टपदार्थस्य रूपान्तरमूहनम्, ततस्सन्निकृष्यते । बाधस्तु
पदार्थनिवृत्तिः, ततो विप्रकृष्यते । तस्मान्नवमदशमयोरध्याययोः पूर्वोत्तर-
भाव उपपन्नः । तत्र द्वितीयवर्णकं बाधोपपादकमारचयान्—

अवघातः कृष्णलानामस्ति नो वाऽस्ति पाकवन ।

प्रत्यक्षोक्त्याऽऽचरेत्पाकमवघाते तु नाऽस्ति सा ॥

विकृतिरूपाणां काम्येष्टीनां काण्डे पठ्यते—‘प्राजापत्यं चरुं निर्व-

१. प्रकरणान्तरं विकृतिलक्षण, विधेः विधायमानपदार्थानां विधायकशास्त्रस्य च,
अतिदेशात् सर्वकर्म सर्वेषामनुष्ठानं स्यादिति सूत्रार्थः । जं. सू. १०. १. १.

२. विकृतिष्वतिदिष्टानामङ्गानामियत्ता अभिधायते इत्यन्वयः । अभ्युच्चयो नाम
वैकृतः प्राकृतीनां समुच्चयः ।

पेच्छतकृष्णलमायुष्काम' इति । कृष्णलशब्दस्सुवर्णशकलवाची । प्रकृतौ 'त्रीहीनवहन्ती'ति पुरोडाशहेतूनां त्रीहीणामवघातो विहितः । सोऽत्र चरुहेतूनां कृष्णलानां चोदकवशादस्ति, नो वेति सन्देहः । अस्तीति पूर्वपक्षप्रतिज्ञा । वितुषीकरणं प्राकृत उपकारः । लुप्तेऽप्युपकारे तत्सत्तायां पाकादिबदिति निदर्शनम् । लुप्तेऽपि विक्लेदनोपकारे पाकः प्रतिवादिनोऽभिमतः, तद्वदवघातोऽप्यस्तु । 'घृते श्रपयती'ति प्रत्यक्षोक्त्या पाकोऽभ्युपगतः, अवघाते तु सोक्तिर्नाऽस्तीति वैषम्यादवघातो नाऽस्ति । सोऽयं चोदकप्रापितस्याऽवघातानुष्ठेयत्वप्रत्ययस्य भ्रान्तित्वेन निश्चयो बाध इत्युच्यते ।

अथैकादशारम्भः—(१)'प्रयोजनाभिसम्बन्धात्पृथक्सतां ततस्स्यादैककर्म्यमेकशब्दाभिसंयोगात्' ।

अयमर्थः—पृथक्सतां पृथगुत्पन्नानामपि आग्नेयादीनां, ततः पश्चात्, प्रयोजनानि स्वर्गाद्युद्देशान् प्रति तेषां विधेयत्वेन सम्बन्धात्, ऐककर्म्यं एकफलत्वं स्यात् । कुतः ? अनेककर्मार्थकैकशब्दावगतसाहित्यस्य विधेयविशेषणत्वरूपाभिसम्बन्धादिति । दशमेऽध्याये बाधाभ्युच्चयचिन्तया विकृतिष्वङ्गपरिमाणं चिन्तितम् । अतिदेशविचारश्च सप्तमादिभिर्दशमपर्यन्तैस्समाप्तः । सम्प्रत्युपदेशसाधारण्येन प्रयोगपरिमाणं परिमाणप्रसङ्गादेकादशे तन्त्रावापचिन्तया चिन्त्यते । उपदिष्टातिदिष्टपदार्थेयत्तावधारणाधीनं हि प्रयोगेयत्तावधारणमिति तदुत्तरकालमारम्भः ।

बाधाबाधविचारेण प्रयोज्ये निश्चिते सति ।

प्रयोगस्य विचारोऽथ तन्त्ररूपो विचार्यते ॥

अनेन दशमैकादशयोरध्याययोः पूर्वोत्तरभाव उपपादितः । तत्र प्रथमाधिकरणं तन्त्रोपपादकम् । 'दर्शपूर्णमासाभ्यां स्वर्गकामो यजेते'ति श्रुतं फलमाग्नेयादिभिष्ण्ड्भिर्योगैः प्रत्येकं सम्बध्यते । कुतः ? पृथगुत्पन्नतया परस्परनिरपेक्षाणां पृथगेव फलाकाङ्क्षित्वादिति चेन्न; तत्समूह-

तन्त्रप्रसङ्गयोर्भेदः]

शास्त्रार्थसङ्ग्रहः ।

४३

वाचिना दर्शपूर्णमासशब्देन व्यवहृत्य सङ्घस्यैव फलसम्बन्धात् । तस्मात्स्वर्गस्तेषां फलं तन्त्रेण । तन्यते विस्तार्यते बहूनामुपकासे येन सकृत्प्रवर्तितेन तदिदं तन्त्रम् । तद्यथा बहूनां ब्राह्मणानां मध्ये कृतः प्रदीपस्तेषामुपकरोति, न त्वनुलेपनभोजनादिवत् प्रतिपुरुषमावृत्तिलक्षणमावापमपेक्षेत । एवं स्वर्गस्तन्त्रेण फलम् ।

अथ द्वादशारम्भः—(१) 'तन्त्रिसमवाये चोदनातस्समानानामैकतन्यमतुल्येषु तु भेदस्याद्विधिप्रक्रमात्तादर्थ्यं श्रुतिकालनिर्देशात्' ।

सकृदनुष्ठितमप्यङ्गं बहूनां प्रधानानामेकदेशकालकर्तृकाणां शक्तोत्पुपर्कतुमित्येतत्तन्त्रलक्षणोक्तमुपजिव्य किमगृह्यमाणविशेषत्वादेवैवं भवति, उत अस्मा इदमनुष्ठानं नाऽस्मा इत्येवं गृह्यमाणेऽपि विशेषे अन्यार्थेऽप्यनुष्ठितमङ्गमन्यस्याऽपि देशार्थभेदे शक्तोत्पुपर्कतुमिति न तादर्थ्येन पुनरनुष्ठानव्यमिति चिन्त्यत इति तन्त्रप्रसङ्गयोर्द्वेहेतुमत्ता । अन्यथानुष्ठिताङ्गस्याऽन्येनोपजीवनं प्रसङ्गः ।

अन्ये त्वेवमाहुः—'तन्त्रं द्वयोर्देश्यकत्वादेकादश उदीरितम् । प्रसङ्गोऽन्योद्देशकत्वाज्जघन्यसन्नथोच्यते' ॥ 'अभ्यर्हितं पूर्वमिति न्यायमाश्रित्य तन्त्रप्रसङ्गप्रतिपादकयोरेकादशद्वादशाध्याययोः पूर्वोत्तरभाव उपपादितः । तन्त्रप्रसङ्गयोर्लक्षणभेदोऽप्यनेन सूचितो भवति । उभयोद्देशेन सकृदनुष्ठानं तन्त्रम्, अन्योद्देशेनाऽन्यदीयस्याऽपि सहाऽनुष्ठानं प्रसङ्ग इति तद्भेदः ।

तत्र प्रसङ्गप्रतिपादकं प्रथमाधिकरणम् । अग्नीषोमीये पशावैष्टिको विध्यन्तः प्रवर्तते । प्रधानमारभ्याऽङ्गपर्यन्तो विधिर्विध्यादिः ।

१. तन्त्रं नाम साधारणो धर्मग्रामः, स येषां प्रधानानां तानि तन्त्राणि, तेषां समवाये एकदेशकालकर्तृत्वे सति, चोदनातस्समानानां एकवाक्यचोदितानां आग्नेयादीनामव, ऐकतन्यं भवति । अतुल्येषु तु भिन्नचोदनाचोदितेषु पशुपुरोडाशादिषु, भेदस्यात् पदवर्थत्वेन पुरोडाशार्थत्वेन चाऽऽङ्गानुष्ठानस्य भेदस्यादित्यर्थः । कुतः ? अङ्गानुष्ठानस्य श्रुत्याऽग्नीषोमप्रणयनानन्तरलक्षणकालनिर्देशेन पदवर्थत्वात् इति सूत्रार्थः ।
त्रै. सू. १२. १. १.

प्रयाजाद्यङ्गकलापो विध्यन्तः । तत्र पशुपुरोडाशः 'अग्नीषोमीयस्य वपया प्रचर्याग्नीषोमीयं पशुपुरोडाशं निर्वपती'ति । तत्राऽप्यैष्टिको विध्यन्तः ।

(संशयः)

तत्र चिन्त्यते—किं पश्वर्थमनुष्ठितान्यङ्गानि पुरोडाशस्य नोपकुर्वन्ति तेन तदर्थं पृथगनुष्ठेयानि, अत तैरेवोपकारसिद्धेर्नेतीति ।

(पूर्वपक्षः)

तत्र पश्वर्थमनुष्ठितैः पुरोडाशे उपकारो नाऽस्तीति युक्तम् । कुतः ? उपकारबोधकविधेरभावात् । चोदकस्तु दर्शपूर्णमासवत् पशुरनुष्ठेय इत्येवंरूपत्वात्, पशावेव तदुपकारं बोधयति । ननु पशुपुरोडाशस्याऽपि ष्टिविकृतित्वात् तत्राऽपि चोदकाऽस्तीति चेद्वाह्यम् ; अत एव भिन्नचोदकबलात्पुरोडाशोपकाराय प्रयाजाद्यङ्गानि पृथगनुष्ठेयानीति प्राप्ते—

(सिद्धान्तः)

ब्रूमः—यद्यपि पश्वर्थैः पुरोडाशस्योपकार इत्येतादृशं शास्त्रं नाऽस्ति, तथाऽप्ययमुपकारोऽर्थप्राप्तौ न निवारयितुं शक्यते । यथा प्रदीपस्य वेदिकार्थं निर्मितस्याऽर्थमिद्धं मार्गप्रकाशकत्वमनिवार्यम्, तथा पशुतन्त्रमध्ये अनुष्ठेयमानस्य पुरोडाशस्य पश्वर्थैर्गङ्गैरुपकारः केन वार्येत । तस्मादन्यार्थैरप्यस्त्युपकारः ।

अथ(१) द्वितीये 'न तौ पशौ करोती'ति निषेधादाज्यभागयोः पशावभावे पुरोडाशं प्रसङ्गसिद्धिर्नाऽस्ति । ततस्तौ विचार्येत ।

(पूर्वपक्षः)

तत्र पुरोडाशे आज्यभागौ न स्तः इति तावत्प्राप्तम् । कुतः ? पुरोडाशविषयस्य चोदकस्य लुप्तत्वात् । अन्यथा प्रयाजादीनामपि पुनरनुष्ठानापत्तेरिति प्राप्ते—

(मिद्धान्तः)

ब्रूमः--न तावत्पुरोडाशे चोदकोऽप्यन्ते, बाधकाभावात् । पूर्वोक्तप्रसङ्गसिद्धिस्तु प्रयोगवचनमेव बाधते न चोदकम् । अन्यथा प्रयाजादीनां पुरोडाशाङ्गत्वाभावेन प्रसङ्गसिद्धेरप्यवक्तव्यत्वात् । ननु प्रयोगवचनेऽप्याज्यभागौ न स्त इति चेत्, न; आज्यभागौ प्रातः बाधिकायाः प्रसङ्गसिद्धेरभावात्ततः प्रसङ्गसिद्धाङ्गविषयप्रयोगाशस्यैव बाधाः रक्षाधिनेन प्रयोगवचनशेनाऽऽज्यभागवनुष्ठाप्येते । यथा देवदत्ते यज्ञदत्तयानमास्ते देवदत्तयानं निवर्तते, न तु वस्त्रालङ्करणादिबाधनर्भाते दिक् ।

तत्सिद्धं प्रमाणभेदशेषत्वप्रयुक्तिकर्मानयमाधिकाराद्बाधभावदेशोद्घाततन्त्रप्रसङ्गसर्वविशेषणविशिष्टो धर्मः स्वरूपप्रमाणसाधनफलैश्चतुर्विधो जिज्ञास्यः श्रेयोर्थिभिरिति । (१) तथा चाऽऽहुः--

मध्ये तन्त्रं यस्य येषां विधानं तेषु प्रोक्तां मुख्यतन्त्रप्रसङ्गः ।

जिज्ञास्यो यो धर्म उक्तश्चतुर्धा स प्रज्ञानो लक्षणैर्द्वादशान्तेः ॥

अथ प्रसङ्गादध्यायपादानामधिकरणानि विविच्यन्ते । आद्ये (अध्याये) ६९, द्वितीये ५१, तृतीये १६५, चतुर्थे ७०, पञ्चमे ६८, षष्ठे ११७, सप्तमे २३, अष्टमे ३७, नवमे ८८, दशमे १८२, एकादशे ६४, द्वादशे ६९ । एवं पृथक्पृथक् ५३०, उत्तरपटके ४७० ॥

अथ चरणाधिकरणानि--प्रथमाध्याये---(२) अर्थान्तरत्र दृष्टाया

१. पाथेसारायामथादशास्त्रदीपिकाया अन्त इति जयराः

२. अत्रैतन्मधिकरणसंख्या यजमानाया प्रथमाध्याये प्रथमपादे ८, द्वितीयपादे ४, तृतीयपादे १०, चतुर्थपादे २० । द्वितीयाध्यायस्य प्रथमपादे १८, द्वितीयपादे १३, तृतीयपादे १४, चतुर्थपादे २ । तृतीयाध्यायस्य प्रथमपादे ३५, द्वितीयपादे २०, तृतीयपादे १५, चतुर्थपादे २१, पञ्चमपादे १३, षष्ठपादे १६, सप्तमपादे २३, अष्टमपादे २२ । चतुर्थाध्यायस्य प्रथमपादे १७, द्वितीयपादे १३, तृतीयपादे १८, चतुर्थपादे १२ । पञ्चमाध्यायस्य प्रथमपादे १८, द्वितीयपादे ११, तृतीयपादे १५, चतुर्थपादे ८ । षष्ठाध्यायस्य प्रथमपादे १३, द्वितीयपादे ११, तृतीयपादे २१, चतुर्थपादे १८, पञ्चमपादे २१, षष्ठपादे ७, सप्तमपादे १३, अष्टमपादे १० ।

सप्तमाध्यायस्य प्रथमपादे ५, द्वितीयपादे १, तृतीयपादे १४, चतुर्थपादे २ । अष्ट-

२५, अर्थवादादिमानता ५, स्मृतीनाञ्च प्रमाणत्वम् १९, नामधे-
यप्रमाणता २० ।

द्वितीये—धर्मः प्रतिपदं न तु २१, भिन्नं शास्त्रान्तरात्कर्म १४,
बृहत्सामाद्यभिन्नत्वम् १४, यावज्जीवे कर्मविधिः २ ॥

तृतीये—तृतीयार्थप्रतिज्ञार्थः १५, गौण्या वृत्तेस्तथाऽस्तिता १९,
वेदधर्मस्तुच्छतादिः २०, निवीतं न विधेयं स्यात् २३, शेषं कार्यं न
चाऽऽज्यतः २०, प्रकृतौ पर्णतादि च १७, अङ्गाङ्गिनोर्बाहिरादिः २४,
पारिक्रयस्वामिकर्म २७ ।

चतुर्थे—तुर्याध्यायप्रतिश्रवः २०, स्ववार्थं स्वदिरादि न १८,
द्रव्यादौ न फलार्थता २०, राजसूये यजेः फलम् १२ ।

पञ्चमे—क्रमः श्रुत्या नियम्यते २२, पदार्थोऽनुसमीयते १२,
प्रयजैकादशैः पशोः १५, श्रुत्यर्थाभ्यां पाठबाधः ९ ।

षष्ठे—स्वर्गसाधयो न साधनम् १४, सत्रे प्रत्येकमेव च ११,
अशक्त्या त्वङ्गहानं स्यात् २१, नाशेऽवचस्य चाऽऽज्यतः १४,
अभ्युदये च न कर्मभिन् २३, सत्रं कुर्युस्तुल्यकल्पाः ७, सर्वस्वे
जनकादि न १६, चतुर्होत्रा तु लौकिके ११ ।

सप्तमे—पारिप्लवा न धर्मास्स्युः ५, गीतिस्साम तु नर्द्धता १,
नामातिदेशकञ्चाऽथ १४, लिङ्गातिदेशस्सौर्यादौ ३ ।

माध्यायस्य प्रथमपादे १९, द्वितीयपादे ६, तृतीयपादे ६, चतुर्थपादे २. नवमाध्यायस्य
प्रथमपादे १७, द्वितीयपादे २०, तृतीयपादे १४, चतुर्थपादे १५ । दशमाध्यायस्य
प्रथमपादे १२, द्वितीयपादे १४, तृतीयपादे २१, चतुर्थपादे २६, पञ्चमपादे २६,
षष्ठपादे २२, सप्तमपादे २० अष्टमपादे १९ । एकादशाध्यायस्य प्रथमपादे ९,
द्वितीयपादे १५, तृतीयपादे १५, चतुर्थपादे २०, द्वादशाध्यायस्य प्रथमपादे २१,
द्वितीयपादे १५, तृतीयपादे १६, चतुर्थपादे १६ ॥ एवमेव भाष्यवार्तिकार्दां तत्तत्पादेष्व-
धिकरणसंख्योद्भूता । एषैव च रीतिः पार्थसारथिमश्रैरप्यवलम्बिता । मीमांसासारसङ्ग-
हकाराः श्री शङ्करभट्टास्तु भाष्यकारैस्तत्तत्पादेषु विचारितान् विषयभेदान्, वर्णकभेदांश्च-
ऽऽश्रित्य संख्यां योजितवन्तः । सैव च रीतिरनेन ग्रन्थकारेणाऽप्यनुसृता । विशेषश्चऽत्र
मीमांसासारसङ्गह एवाऽवगन्तव्यः, विस्तरभयाच्चेह लिख्यते ।

अष्टमे—अष्टमार्थस्य प्रतिश्रुतिः २०, पयसो वाजिने च सः ६, स्थानसाम्यान्न चोदकः ६, दर्विहोमे च नामता ५ ।

नवमे—सप्तमार्थस्मरणम् २७, गीतेस्सामादिरूपता ३१, व्रीह्यादिमन्त्र ऊह्यस्स्यात् १५, समासोहश्च वङ्किषु १५ ।

दशमे—लुप्तार्थबाधो विकृतौ १४, पाकस्स्यात्कृष्णलचरौ ३५, पश्चादौ चोदकोऽस्ति च २१, उपहोमैर्न नारिष्ठाः २८, लोपोऽन्त्यस्यैव विकृतौ २८, तृचे स्तोत्राङ्गसामानि २३, हृदयादिपशौ हविः २०, नार्षेये पर्युदासता २० ।

एकादशे—प्रकृतीष्टौ फलं सह ११, कालार्थक्यं प्राकृतेष्टैः १६, अङ्गाङ्गिनोः कालभेदः १६, कर्तुर्दक्षिणया भेदः २१ ।

द्वादशे—पश्चङ्गानि प्रसज्यन्ते २१, त्रेतापाकाद्यमाधनम् १५, वत्सस्वचाहताबाधः १६, जयाशीरादिषु च सः १६ ।

एवं हि द्वादशाध्यायैः प्रमाणैर्धर्मतत्परैः ।

श्रेयस्करस्सुनिर्णीतो धर्मः कृत्स्नस्सनातनः ॥

उपादेयस्स विज्ञेयः श्रेयस्कामैर्गतोऽन्यथा ।

अधर्मो हेय एव स्याद्भावदूकैः प्रकल्पितः ॥

सूरयो यत्र मुञ्चन्ति वेदगुह्ये सनातनं ।

सर्वज्ञेन विना वक्तुं तं धर्मं कः क्षमः पुमान् ॥

धर्मादेवाऽर्थमाप्नोति सर्वान् कामान् मुदुर्लभान् ।

नश्यन्ति सर्वपापानि धर्मादेव न संशयः ॥

मृतं शरीरमुन्मृज्य काष्ठलोप्तसमं क्षिनौ ।

विमुखा बान्धवा यान्ति धर्मस्तमनुगच्छन्ति ॥

यावद्वेदं न जानाति सधर्मं ब्राह्मणो न हि ।

तावत्ततोऽहं वक्ष्यामि सधर्मं वेदमुत्तमम् ॥

वेदनं वेदं इत्याहुः मुनयस्मूक्ष्मदर्शिनः ।

सस्यं ज्ञानमनन्तं तद्ब्रह्मात्मानं परं विदुः ॥

आहुस्तदेव धर्मं च सर्वस्याऽस्य विधारणात् ।
 औत्पत्तिकाधिकरणे मुनिं व्यासं प्रशंसता ॥
 जैमिन्याचार्यमुनिनाऽप्ययमर्थस्सुमुचितः ।
 वदन्ति नित्यं वेदं हि स्वप्रकाशं सुनिर्मलम् ॥
 निरपेक्षप्रमाणं च वैदिकास्सर्व एव ते ।
 निरपेक्षो नित्य आत्मा स्वप्रकाशस्सतां मतः ॥
 अतोऽहं वेदमात्मानं धर्मं मन्ये सुनिश्चितम् ।
 इत्याचारदयार्हिसादानस्वाध्यायकर्मणाम् ॥
 अयं तु परमो धर्मो यद्योगेनाऽऽत्मदर्शनम् ।
 सर्वेभ्यो द्रव्ययज्ञेभ्यो ज्ञानयज्ञं प्रशंसता ॥
 जगतो गुरुणा चाऽयमर्थस्सम्यक् प्रकाशितः ।
 मानानधिगतार्थावबोधकत्वेन निश्चितम् ॥
 प्रामाण्यं वेदवाक्यानां सफलं वैदिकैरिह ।
 पुंसः प्रयत्नसाध्यश्चेच्चोदनागम्य एव सः ॥
 सिद्धार्थो ज्ञानगम्यश्चेद्विधिना किं प्रयोजनम् ।
 अस्तु वोपास्तिविषयः सिद्धोऽप्यात्मा सुदुर्लभः ॥
 उपासनां विना ज्ञानं न स्थिरं विदुषामपि ।
 क्रियापरत्वं वेदस्य पूर्वकाण्डे सुनिश्चितम् ॥
 आचार्यैर्मन्दबुद्धीनां पश्यं तद्विकृतं महत् ।
 उपायाः शिक्षमाणानां बालानामुपलालनाः ॥
 असत्ये वर्त्मनि स्थित्वा ततस्सत्यं समीहते ।
 विभुं वदन्ति चाऽऽत्मानं नित्यं सर्वेऽपि वैदिकाः ॥
 तत्र केचिच्च कर्तारं भोक्तारं नेति केचन ।
 जगत्सत्यं केचिदाहुः शून्यं मिथ्येति चाऽपरे ॥
 स्वस्वपक्षस्थापनार्थं विवदन्ति परस्परम् ।
 सर्वेऽपि मोक्षं मन्यन्ते व्यवहारविवर्जितम् ॥

नित्यं च दुःखरहितमिष्टं पुण्यफलं परम् ॥
 धर्मस्य फलमिच्छन्ति धर्मं नेच्छन्ति मानवाः ।
 न पापफलमिच्छन्ति पापं कुर्वन्ति यत्नतः ॥
 जानन्तोऽपि विमुह्यन्ति यस्य मायाविमोहिताः ।
 दुःखं पश्यन्ति सुखवत्तं वन्दे मायिनं परम् ॥
 शास्त्रस्य हृदयं भक्त्या मया चाऽत्र प्रकाशितम् ।
 तद्विद्वांसोऽनुगृह्णन्तु क्षमन्तां साहसं मम ॥
 अवजानन्ति ये केचिद्धर्मं वेदं महेश्वरम् ।
 तानास्तिकपथे कर्तुं कृतो यत्नः शुभो मया ॥
 वेदस्सस्मृतिकोऽस्य मूलममलं धर्मैकसारं विदुः
 स्कन्धैर्द्वादशभिस्ततश्च सकलाः षष्टिस्मृशास्वाच्छदैः ।
 सूत्रैर्गुच्छसहस्रयुक्तिकुसुमः श्रेयार्थिपक्ष्याश्रितो
 जैमिन्यालय उत्तमः सुरतरुस्साऽयं जयत्यश्वगः ॥

अधीत्य वेदं विधिवत्प्रभक्त्या यथाक्तवृक्षं सफलं भजन्ति ।

द्विजातयस्ते सुखेनो भवन्ति विधूतपापाः परमं व्रजन्ति ।

स्मृतिकृतपरिखातं वेदशालोपगूढं मुनिजनपरिरक्षं युक्तिमार्गं विशालम् ।

अनाभिवसमर्थं धर्मदुर्गं प्रविश्य स्थित इति भयशून्यस्सर्वदेवाऽहमस्मि ॥

धर्मस्तुतिपरो वाचोव्यापारोऽयं मुशोभनः ।

श्रद्धालोर्वेदनिष्ठस्य नाऽपवादः कदाचन ॥

निर्दोषत्वैकवाक्यत्वं लोकेऽस्मिन्नैव दृश्यते ।

सापवादायतः केचिन्मोक्षस्वर्गावपि प्रति ॥

तस्मान्नाऽत्र प्रतिकर्तव्यं दोषदृष्टिपरं मनः ।

दोषो ह्यविद्यमानोऽपि तच्चिन्तानां प्रकाशने ॥

यदत्र लिखितं किञ्चिन्मया चाऽज्ञानभाक्तिनः ।

तेन प्रीणातु भगवान् धर्मो नारायणः प्रभुः ॥

इति श्रीमत्परमहंसपरिव्राजकाचार्यश्रीरामकृष्णानन्दनीर्थपादाकिङ्करशिष्य-

श्रीसत्यज्ञानानन्दतीर्थयतिविगर्हिते वेदप्रकाशे सर्वशास्त्रार्थस-

ङ्ग्रहाख्यं प्रथमं प्रकरणं समाप्तम् ॥

अथ विधिभेदा नाम द्वितीयं प्रकरणम् ॥

जैमिनि मुनिगानभ्य शबरस्वामिने तथा ।

कुमारिलस्वामिने च विधिं वक्ष्ये यथामति ॥ १ ॥

अप्राप्तं फलं न विधत्तेऽर्थं स्वशक्तिः ।

चतुर्धा म विधिर्ज्ञेय उत्पत्त्यादिभिरन्विनः ॥ २ ॥

(उत्पत्तिविधिरूपम्)

यो यथोक्तमर्थं स्वयामर्थेन प्रहाशयति स विधिस्तस्यादिभिर्धर्मैः
युक्तस्मन्नुत्पत्तिविधिर्द्वितीयोमानयः प्रयोगविधिरधिकारविधिश्चाति चतु
र्विधो ज्ञेय इत्यर्थः ।

(उत्पत्तिविधिः)

तत्र कर्मस्वरूपमात्रबोधको विधिः प्रथमः यथा 'अग्निहोत्रं जुहोतीति' ।
उत्पत्तिविधौ च कर्मणः करणत्वेनैवाप्यव्ये — होमेनेष्टं भावयेदिति, न तु
होमं कुर्यादिति साध्यत्वेन । न चेत्पातविधाविष्टवाचकपदाभावेन कर्म-
णा इष्टं भावयेदिति अर्थं वाक्यार्थ इति वाच्यम् । विधिश्चनेरेवेष्टबोधक-
त्वात् । एतत्सर्वं भावनाप्रकरणे स्पष्टं भविष्यति । तस्माद्युक्तं कर्म कर-
णत्वेनाऽन्वेतीति ।

(विनियोगविधिरूपम्)

(१) अङ्गप्रदानसम्बन्धबोधको विनियोगविधिः । यथा—'दध्ना
जुहोतीति' । स हि तृतीयाप्रतिपत्तौऽभावस्य दध्नाः होमसम्बन्धं विधत्त-
दध्ना होमं भावयेदिति । दध्यादीनां कृत्वं नाम (२) परदेशप्रवृत्तकृति-
व्याप्यत्वं पारदर्शकम् । तच्चाऽनेन विधिना ज्ञाप्यते । एतस्य विधेस्महका
ग्निभूतानि पदं तन्नामानि श्रुत्वा तत्र वाक्यप्रकरणस्थानसमाप्त्यारूपानि ।

१. अङ्गस्य प्रदानेन स कर्मसम्बन्धः निरूप्यतिरूपकभावः, तद्विधेय इत्यर्थः ।

२. अन्योद्देशेन प्रवृत्तस्य पुरुषस्य या कृतिः, तस्याप्यत्वं कारकत्वेन तत्सम्बन्धव-
मित्यर्थः ।

(समानाभिधानपदश्रुत्योरुदाहरणानि)

‘पशुना यजेते’त्यत्रैकत्वपुंस्त्वयाः समानाभिधानश्रुत्या कारकाङ्ग-
त्वम् । यजेतेत्याख्याताभिहितसंख्याया भावनाङ्गत्वं समानाभिधानश्रुते
रेव । पदश्रुत्या च (१)यागाङ्गत्वम् । न चाऽमूर्तस्य तस्य कथं यागाङ्ग-
त्वमिति वाच्यम् । कर्तृपरिच्छेदद्वारा तदुपपत्तेः । कर्ता चाऽऽक्षेपलभ्यः ।
आख्यातेन हि भावनाच्यते । सा च कर्तारं विनाऽनुपपन्ना तमाक्षिपती-
ति स्थितम् । एवं त्रिविध श्रुतिविनियोगः ।

(लिङ्गनिरूपणम् , तद्विभागश्च)

सामर्थ्यं लिङ्गम् , ‘सामर्थ्यं सर्वभावानां लिङ्गमित्यभिधीयते’ इति ।
तेनाऽङ्गत्वं यथा — (२)‘बर्हिर्देवसदनं दामी’त्यस्य लवनाङ्गत्वम् । स हि
लवनं प्रकाशयितुं समर्थः । तच्च लिङ्गं द्विविधम्—सामान्यसम्बन्धबोधक-
प्रमाणान्तरापेक्षम् , तदनपेक्षं च ।

तत्र यदन्तरेण यत्र सम्भवत्येव तस्य तदङ्गत्वं तदनपेक्षं केवललि-
ङ्गादेव । यथा—अर्थज्ञानस्य कर्मानुष्ठानाङ्गत्वम् । द्वितीयं यथा—उक्तस्य
मन्त्रस्य लवनाङ्गत्वम् , लवनं हि मन्त्रं विनाऽप्युपायान्तरेण स्मृत्वा
कर्तुं शक्यते । अतो मन्त्रो न लवनस्वरूपार्थस्सम्भवति , किन्त्वपूर्वसाध-
नीभूतलवनप्रकाशनार्थः । तत्त्वं च न सामर्थ्यमात्रादवगम्यते , लवनप्रका-
शनमात्रे सामर्थ्यात् । अतोऽवश्यं प्रकरणादि सामान्यसम्बन्धबोधकं
स्वीकार्यम् । दर्शपूर्णमासप्रकरणे हि मन्त्रस्य पाठादेवमवगम्यते—अनेन
मन्त्रेण दर्शपूर्णमासापूर्वसम्बन्धि किञ्चित्प्रकाश्यते इति । अन्यथा प्रक-
रणपाठवैयर्थ्यप्रसङ्गात् । किं तदपूर्वसम्बन्धि प्रकाश्यमित्यपेक्षायां साम-
र्थ्याद्बर्हिर्लवनमित्यवगम्यते । तद्बर्हिर्स्संस्कारद्वाराऽपूर्वसम्बन्धीति मन्त्रस्य
सामर्थ्यात्तदर्थत्वे सति नाऽऽनर्थक्यं प्रसज्येत । तस्मात् ‘बर्हिर्देवसदनं
दामी’त्यस्य प्रकरणादर्शपूर्णमाससम्बन्धितयाऽवगतस्य सामर्थ्याल्लवना-
ङ्गत्वमिति सिद्धम् ।

(वाक्यस्वरूपम्)

समभिव्याहारो वाक्यम् । समभिव्याहारो नाम साध्यत्वादिवाचक-
द्वितीयाद्यभावे वस्तुतः शेषशेषिणोस्सहोच्चारणम् । यथा-(१) 'यस्य पर्ण-
मयी जुहूर्भवती'ति । अत्र हि न द्वितीयादिविभक्तिः श्रूयते । केवलं पर्ण-
ताजुह्वोः समभिव्याहारमात्रम् । तस्मादेव च पर्णतायाः जुहवङ्गत्वं प्रती-
यते । न चाऽऽनर्थक्यम्, जुह्वुशब्देनाऽपूर्वलक्षणात् । तदयं वाक्यार्थः-पर्ण-
तया(२) अवत्तहविर्धारणद्वारा यदपूर्वसाधनं तद्भावयति । एवञ्च पण-
तया यदि जुहूः क्रियते तदैव तत्साध्यमपूर्वं भवति, नाऽन्यथेत गम्यत
इति न पर्णताया वैयर्थ्यम् । अवत्तहविर्धारणद्वारेण चाऽवश्यं वक्तव्यम्,
अन्यथा (३)सुवादावपि पर्णतापत्तेः । सा चेयं पणताऽनारभ्याधीता न
सर्वकतुषु गच्छति, किन्तु प्रकृतिष्विति स्थितम् । एवं वाक्यादङ्गत्वम् ।

(प्रकरणस्वरूपं तादृशभागश्च)

उभयाकाङ्क्षा प्रकरणम् । यथा प्रयाजादिषु 'समिधो यजनी'ति ।
अत्र हीष्टविशेषस्याऽनिर्देशात् समिधागेन भावयेत्, किमित्यस्त्युपकार्या
काङ्क्षा । दर्शपूर्णमासवाक्येऽपि दर्शपूर्णमामाभ्यां स्वर्गं भावयेत्, कथ-
मित्यस्त्युपकारकाकाङ्क्षा । अत उभयाकाङ्क्षया प्रयाजादीनां दर्शपूर्णमासा-
ङ्गत्वं सिध्यति । इदं द्विविधम् -- महाप्रकरणमवान्तरप्रकरणञ्चेति । तत्र
फलभावनायाः प्रकरणं महाप्रकरणम् । तच्च प्रयाजादीनां प्रादुर्गम्,
तत्पुनः प्रकृतावेव । यत्र समग्राङ्गोपदेशः सा प्रकृतिः । यथा-दर्शपू-
र्णमासादिः । तत्र चोभयाकाङ्क्षारूपं प्रकरणं सम्भवति, आकाङ्क्षानुपर-

१. (ते. सं. का. उ. प्र. ५ अ. ७) पणमयं पणं शब्दात्तानामना । पणशब्दस्य
पणशब्दवाच्यत्वं 'तृतीयस्यामितो दिवि सोम आसं त', तं पणय्याहरन् । तस्य पणं
निश्चयत । तत् पर्णोऽभवत् । तत्पणस्य पणत्वम्' इत्ययवादानाऽवगन्तव्यम् ।

२. अत्र 'द्विहविषोऽवद्यती'ति वाक्यविहितव्यवधानेन संस्कृतं यदावः तद्व्याख्या-
रेण्येयः ।

३. जुहूः उपभूत् ध्रुवा एषां त्रयाणां पात्राणां स्त्रीगांत मङ्ग । येन उपभूतः ध्रुवायाश्च
होमायाऽऽज्यमुद्भयते तस्य पात्रान्तरस्य सूत्र इति शंभ ।

मान । विकृतौ तु न प्रकरणम् । यत्र समब्राह्मोपदेशो नाऽस्ति सा विकृतिः । (१) उभयविधं प्रकरणं क्रियाया एव विनियोजकम्, न द्रव्यगुणयोरिति स्थितम् ।

(स्थाननिरूपणम्)

(२) देशसामान्यं स्थानम् । तच्च द्विविधम्—पाठसादेश्यं अनुष्ठानसादेश्यञ्चेति । यथाहुः—

(३) 'तत्र क्रमो द्विधैवेष्टो देशसामान्यलक्षणः ।

पाठानुष्ठानसादेश्याद्विनियोगस्य कारणमिति ॥

स्थानं क्रमश्चेत्यनर्थान्तरम् । पाठसादेश्यमपि द्विविधम्—यथासङ्ख्यपाठः, सन्निधिपाठश्चेति । तत्र (४) 'ऐन्द्राममेकादशकपालं निर्वपेत्' (५) 'वैश्वानरं द्वादशकपालं निर्वपेत्' इत्येवं क्रमविहितेषु (६) 'इन्द्राग्नी रोचना दिव' इत्यादीनां याज्यानुवाक्यामन्त्राणां यथासङ्ख्यं प्रथमस्य प्रथमम्, द्वितीयस्य द्वितीयमित्येवं विनियोगः स यथामङ्ख्यपाठात् । प्रथमपाठितस्य मन्त्रस्य हि कैमथ्याकाङ्क्षायां प्रथमतो विहितं कर्मेव प्रथममुपतिष्ठते, समानदेशत्वात् । यानि तु वैकृतान्यङ्गानि प्राकृताङ्गानुवादान् विहितानि तेषां विकृत्यर्थत्वं सन्निधिपाठात् । पशुधर्माणामग्नीषोमीयार्थत्वमनुष्ठानसादेश्यादिति स्थानसङ्क्षेपः ।

(समाख्यानिरूपणम्)

समाख्या यौगिकः शब्दः । सा द्विविधा—वैदिकी लौकिकी चेति ।

१. महाप्रकरणस्यैव ग्रन्थकारेण लक्षणादाहरणं प्रदांशत । अवान्तरप्रकरणस्य तु—अङ्गभावनासम्बन्धीतिकर्तव्यताकाङ्क्षाघाटनोभयाकाङ्क्षा अवान्तरप्रकरणमिति लक्षणं ज्ञेयम् । तत्र सन्दशपतितानां 'अभिक्रमन्तु जुहोतीति वाक्यविहितभिक्रमणादीनां विनियोजकम् । सन्दशो नाम एकाङ्गानुवादेन विधीयमानयोरङ्गयोरन्तराले विहितत्वम् । अभिक्रमणस्तु प्रतिप्रयाजं किञ्चिदन्तरमाहवनीयसमीपदेशं प्रति पदप्रक्षेपणम् ।

२. एकदेशविहितत्वमित्यर्थः ।

३. तं. वा. ३. ३. ५. पृ. ८३२.

४. मै. सं. २. १. १.

५. मै. सं. २. १. २.

६. मै. सं. ४. ११. १.

लिङ्गेन वाक्यस्य बाधः] विधिभेदः ।

तत्र होतुश्चमसभक्षणाङ्गत्वं होतृचमस इति वैदिक्या । अध्वर्योस्तत्त-
पदार्थाङ्गत्वं लौकिक्या आध्वर्यवमिति मङ्ग्लपः ।

(अङ्गत्वबोधकप्रमाणानां पारदौर्बल्यम्)

तदेवं निरूपितानां श्रुत्यादिषट्प्रमाणानामुत्तरोत्तरं प्रति पूर्वपूर्वस्य
प्राबल्यं द्रष्टव्यम् । तथा चोक्तम् -(१)'श्रुतिलिङ्गवाक्यप्रकरणस्थानसमाख्यानां
समवाये पारदौर्बल्यमर्थविप्रकर्षादि'ति । समवाये समानविषयत्वेन द्वया-
विरोधे परस्य दौर्बल्यम् । कुतः ? अर्थविप्रकर्षात्—स्वार्थबोधने परस्य
पूर्वव्यवधानेनाऽपवृत्तेरित्यर्थः । अयमाशयः—एकत्र त्रिनियुक्तस्य त्रि-
रकांक्षत्वादन्यत्र विनियोगो विरुद्ध एव, परन्तु विनियोजकप्रमाणयोस्म-
मबलत्वेऽन्यतरविनियोगस्यायोगादगत्याऽऽकांक्षत्वात्तदनेन त्रिनियुक्तविनि-
योगः स्वीक्रियते । यथा 'खादिरो यूपो भवति स्वादिरो वीर्यकामस्य
यूपं कुर्यादि'ति वाक्याभ्यां विनियुक्तस्य स्वादिस्त्वस्य वीर्यफले विनियोगः ।

(श्रुतिलिङ्गोः पारदौर्बल्यम्)

यत्र तु प्रमाणयोरतुल्यत्वम्, तत्र न स्वीक्रियते, पबलप्रमाणेन
दुर्बलविनियोगबाधान् । यथा(२)'कदा चन स्तरीरमि नेन्द्र मश्चमि
दशुप' इत्यस्याः ऋचः 'एन्द्र्या गाढपत्यमुपनिष्ठत' इति तृतीयाविभाक्ति-
श्रुत्या अन्यनिरपेक्षया गाढपत्योपस्थानशेषत्वबोधकयन्द्रप्रकाशनमाप-
त्यरूपलिङ्गप्राप्तमिन्द्रशेषत्वं बाध्यते । लिङ्गं हि न साक्षाच्छेषत्वं बोध-
यति, किन्त्विन्द्रप्रकाशनमात्रं करोति ! तेन च लिङ्गेनाऽनेन मन्त्रेणान्द्र-
उपस्थापयितव्य इति श्रुतिः कल्पनीया, तथा शपन्वबोध इति श्रुतिव्य-
धानेन शेषत्वबोधकं लिङ्गं झटिति स्वार्थबोधकश्रुत्या बाध्यम् ।

(लिङ्गवाक्ययोः पारदौर्बल्यम्)

तथा लिङ्गेन वाक्यं बाध्यम् । यथा(३)'म्यान ते मदनं कृणोमि ।

१. जं मु. ३. ३. १४.

२. 'कदा चन स्तरीरमि नेन्द्र मश्चमि दशुप । उपायसु मध्वन भूय इषु न दन
स्य पृच्छते' इति सामप्रा ऋक्

३. (तं. प्रा. ३. ७. ५.) मन्त्रस्याऽयमर्थः । इ पुराडासं त तव स्योन समाचान,

घृतस्य धारया सुशेवं कल्पयामि । तस्मिन्सीदाऽमृते प्रतिप्रिष्ठ, व्रीहीणां मेध सुमनस्यमानः' इति मन्त्रभागयोःप्रत्येकं सदनकरणे पुरोडाशासादने च तत्प्रकाशनसामर्थ्यलिङ्गेन श्रुतिद्वारा विनियोगे सति प्रतीतमेकवाक्यत्वं बाध्यते । तस्य कृत्स्नेऽपि मन्त्रे सदनकरणप्रकाशनसामर्थ्यं पुरोडाशासादनप्रकाशनसामर्थ्यं च लिङ्गं कल्पयित्वा श्रुतिकल्पनयोर्भयकृत्स्नमन्त्रविनियोगबोधेन द्वाभ्यां लिङ्गश्रुतिभ्यां व्यवधानेन श्रुत्यैकव्यवहितकलसलिङ्गाद्दुर्बलत्वात् । न च सामर्थ्यं न कल्पयामिति वाच्यम् । असमर्थस्य विनियोगायोगात् । अत एव गङ्गापदस्य तीरे बोधविनियोगे लक्षणारूपसामर्थ्यं कल्प्यते ।

(वाक्यप्रकरणयोः पारदौर्बल्यम्)

तथा वाक्येन प्रकरणं बाध्यम् । यथा(१)साहप्रकरणान्नातद्वादशोपसदा 'द्वादश (२)अहीनस्ये'ति वाक्येनाऽहीनाङ्गत्वबोधकं प्रकरणप्राप्तसाहाङ्गत्वबाधादुत्कर्षः, प्रधानस्याऽङ्गाकारक्षारूपं प्रकरणं, तस्याऽङ्गप्रधानवक्यैकवाक्यतासामर्थ्यश्रुतिभिः कल्प्यमानाभिः स्वार्थविनियोगप्रमितौ व्यवधानेनाऽङ्गसामर्थ्यश्रुत्योर्द्वयोः कल्पकवाक्याद्दुर्बलत्वात् ।

(प्रकरणमन्निधयोः पारदौर्बल्यम्)

तथा प्रकरणेन सन्निधिर्बाध्यः । यथा--गजसूयप्रकरणेन तदन्तर्गताभिषेचनीयारूयसामयागविशेषमन्निधिपाठप्राप्तं शुनश्शेषोपाख्यानादेः अभिषेचनीयशेषत्वं बाधित्वा कृत्स्नगजसूयशेषत्वमापादितम् । सन्निधेः प्रकरणादिकल्पकत्वेन कलसप्रकरणाद्दुर्बलत्वात् ।

सदनं स्थानं, कर्णामि करोमि । घृतस्य धारया सुशेवं सुखं सवनाय कल्पयामि, तस्मिन् सदने मोद् उपविश हे व्रीहीणां मेध मारभूत, सुमनस्यमानः शोभनमनस्कस्सन् अमृते मरणरहिते स्थाने प्रतिप्रिष्ठं प्रतिप्रिष्ठो भवेति ।

१. साहशब्देन सहाऽङ्गा समाप्यमानत्वात् ज्योतिष्टोमोऽभिधीयते । तत्प्रकरणे आम्नाताः याः द्वादशोपसदाः आहुतिविशेषाः तासामित्यर्थः ।

२. अहीनशब्दः अहर्गणविशेषद्वारात्रादौ यत्रनिचोदनाचोदिते यागरूढः ।

(सन्निधिसमाख्ययोः पारदौर्वल्यम्)

तथा सन्निधिना समाख्या बाध्यते । तथा हि-पौरोडाशिकसमाख्याके काण्डे आग्नेयपुरोडाशादिकर्मणां क्रमेण मन्त्रा आम्नानाः । तत्र सन्निधिरूपसाम्नायसन्निधौ 'शुन्धध्वं देव्याय क्रमेण' इति मन्त्र आम्नातः । तत्र समाख्याबलेनाऽस्य मन्त्रस्य (१)पुरोडाशपात्रशुन्धनशेषत्वप्राप्तं सन्निधिना बाधित्वा (२)साम्नायपात्रशुन्धनशेषत्वमापाद्यते, पुरोडाशसम्बन्धिकण्डं पौरोडाशिकमिति पौरुषमभाष्यायाः काण्डान्तर्गतमन्त्रस्य पुरोडाशसम्बन्धसामान्यबाधकत्वेऽपि, शेषशेषिभावरूपविनियोगबाधकत्वे सन्निध्याद्यपेक्षत्वेन दुर्वलत्वादिति । एवं विरोधे सति श्रुतिर्वाधिकैव, समाख्या बाध्यैव । मध्यस्थाना चतुर्णां पूर्वबाध्यत्वं परबाधकत्वं चेति श्रुतिलिङ्गसूत्रार्थः । तदेवं निरूपितानि मन्त्रपत्राः श्रुत्यादिपट्टमाणानि ।

(अङ्गस्वरूपम्, तद्विभागश्च)

एतत्सहकृतेन विनियोगविधिना समिदादिमिरूपकस्य दर्शपूर्णमासाभ्यां यजेतत्येवंरूपेण यानि विनियुज्यन्ते तान्यङ्गानि । तानि द्विविधानि सिद्धरूपाणि क्रियारूपाणि चेति । तत्र सिद्धाङ्गानि प्रातिद्वयमन्त्रादीनि । तानि च दृष्टार्थान्येव । क्रियारूपाणि च द्विविधानि - गुणकर्माणि प्रधानकर्माणि चेति । एतान्येव सन्निपत्योपकारकाणि आगदुपकारकाणीति चोच्यन्ते ।

(सन्निपत्योपकारकलक्षणम्)

तत्र कर्माङ्गद्रव्याद्युद्देशेन विधीयमानं कर्म सन्निपत्योपकारकम् । यथाऽवघातप्रोक्षणादि । तच्च दृष्टार्थमदृष्टार्थं दृष्टादृष्टार्थञ्च । दृष्टार्थमवघातादि । अदृष्टार्थं प्रोक्षणादि । दृष्टादृष्टार्थं (३)पशुपुरोडाशयागादि ।

१. उलूखलम्, गुणकम्, कर्मविनियोगः, द्रव्यद्रव्यं, इत्यादीनि पुरोडाशपात्राणि ।

२. कुम्भी, शास्त्राविधानं, अंगवर्गाणि, दानपात्रामत्यादीनि साम्नायपात्राणि ।

३. सन्ति यागादी त्रयोऽशाः--उद्भाषाः, त्यागांशः, प्रक्षयशैथिल्यं । आदृश्य कान्धिदेवतां त्यज्यते हावः । त्यक्तस्य च हावपः आहवनीयादीर्वाहितदेशे प्रक्षेपः क्रियते ।

तद्धि द्रव्यत्यागशिनाऽदृष्टं, देवतोद्देशेन च देवतास्मरणं दृष्टं करोति । इदमेव चाऽऽश्रयिकर्मैत्युच्यते । तच्च सन्निपत्योपकारकं द्विविधम्—उप-
योक्ष्यमाणार्थं उपयुक्तार्थञ्चेति । तत्राऽऽद्यमवघातप्रोक्षणादि, व्रीहीणां
यागे उपयोक्ष्यमाणत्वात् । द्वितीयं प्रतिपत्तिकर्म इडाभक्षणादि उपयुक्त-
पुरोडाशसंस्कारकम् । उपयुक्तसंस्कारार्थं चोपयोक्ष्यमाणसंस्कारार्थाद्दुर्बलम्,
उपयुक्तोपश्रया उपयोक्ष्यमाणेऽस्यादगात् ।

(आरादुपकारकलक्षणम्)

द्रव्याद्यनुद्दिश्य केवलं विधीयमानं कर्म आरादुपकारकम् । यथा
(१) प्रयाजादि । तच्च यद्यपि साक्षात्प्रधानाङ्गम्, तथाऽपि सन्निपत्योपकार-
काद्दुर्बलम् । तदेवं निरूपितं द्विविधमप्यङ्गजातं न यागादिस्वरूपप्रयु-
क्तम्, (२) आनर्थक्यान । किन्त्वपूर्वप्रयुक्तमेव । तत्रोत्पत्यपूर्वस्य यागस्वरू-
पानुष्ठानानन्तरमेवात्पद्यमानत्वात्साध्नपत्योपकारकाणां पूर्वाङ्गानां त-
दुत्पत्तावुपयोगः, उत्तराङ्गानान्तु तेषां तस्मिन्नावुपयोगः । परमापूर्वस्य तु
साङ्गप्रयोगानुष्ठानानन्तरमेवात्पद्यमानत्वात् सर्वेषामारादुपकारकाणां त-
दुत्पत्तो, (३) प्रयोगबहिर्भूतस्य तु तस्य तस्मिन्नावुपयोग इति सङ्क्षेपः । त-
स्मिद्धं सर्वाङ्गानामपूर्वार्थत्वम् । तदेवं निरूपितस्सङ्क्षेपतो विनियोगाविधिः ।

तत्र पशुपुरोडाशयागे त्यागशेन न । काभदृष्टं प्रयोजनामात अदृष्टमुत्पाद्यते । उद्देशान
तु वपायागे पूर्वमुपयुक्तायाः हृदयायज्यागे चोपयोक्ष्यमाणयाः देवतायाः स्मरणरूपं दृष्टं
प्रयोजनमुत्पाद्यते । पुरोडाशयागमये रभृतायाः वपायागाङ्गभूतदेवतायाः हृदयायज्याग-
काले अट्टिन्युपस्थितिसम्भवादिति पशुपुरोडाशयागे उभयविधप्रयोजनकत्वात् दृष्टादृष्टार्थं
इत्युच्यते ।

१. समिधो यजति, तन्नपानं यजति, इडा यजति, दीर्घयजति, स्वहाकारं यजति'
इति विहितः पञ्च यागाः प्रयाजपदेनाऽभिधीयन्ते । आदिपदेनाऽनूयाजः दयो प्राह्याः ।

२. देवतोद्देशेन द्रव्यत्यागरूपस्य यागस्वरूपस्य विना अज्ञानुष्ठानेनाऽपि सम्पादायतुं
शक्यत्वात् तस्वरूपानिपत्यर्थं तदनुष्ठानं व्यथेमित्ति अपूर्वप्रयुक्तत्वमेवाऽङ्गानामित्ति भावः ।

३. 'वाजपेयेनेष्ट्वा वृहस्पतिभवेन यजेत' इति वाक्यविहितं वृहस्पतिसवाह्य कर्म
प्रकरणान्तरन्यायेन प्रसिद्धवृहस्पतिसवापेक्षया कर्मान्तरं सद्वाजपेयाङ्गमित्ति स्थितिः ।
तत्राऽपि क्त्वाप्रत्ययेनाऽऽनन्तर्यानिभिधानात् 'समानकर्तृकयोः पूर्वकाले' इति पूर्व-

(प्रयोगविधिस्वरूपम्)

प्रयोगप्राशुभावबोधको विधिः प्रयोगविधिः । स चाऽङ्गवाक्यैकवा-
क्यतामापन्नः प्रधानविधिरेव । स हि साङ्गं प्रधानमनुष्ठापयन्विलम्बे प्रमा-
णाभावात् अविलम्बापरपर्यायं प्रयोगप्रशुभावं विनष्टं । न च विलम्बव-
दविलम्बेऽपि प्रमाणाभाव इति वाच्यम् । विलम्बे हि अङ्गप्रधानविधयेक-
वाक्यतावगततत्साहित्यानुपपत्तिः । न हि विलम्बेन क्रियमाणयोः पदा-
र्थयोः सहकृतमिति साहित्यं व्यवहरन्ति । स चाऽविलम्बो नियते क्रमे
आश्रीयमाणे भवति । अन्यथा हि क्रमेतदनन्तरमेतत्कर्तव्यमेतदनन्तरं वेति
प्रयोगविक्षेपापत्तेः । अतः प्रयोगविधिरेव स्वविधेयप्रयोगप्राशुभावसिद्ध्यर्थं
नियतं क्रममपि पदार्थविशेषणतया विधत्ते ।

(क्रमबोधकप्रमाणानि)

तत्र क्रमो नाम(१)विततिविशेषः, पौत्रापर्यन्तस्य वा । तत्र षट्प्रमा-
णानि — श्रुत्यर्थपाठस्थानमुख्यप्रवृत्त्याख्यानि ।

(श्रुतिनिष्पन्नम्, तादृभावात्)

तत्र क्रमपरवचनं श्रुतिः । न च द्विविधं — कस्यक्रमपरं तादृशिष्ट-
पदार्थपरञ्चेति । तत्र (२)वेदे कृत्व, वेदे क्रमेणीति केवलक्रमपरम् ।
वेदिकरणादेर्वचनान्तरेण विहितवान् । (३)‘वपट्कारः प्रथममङ्गः’ इति

छालमात्र एव तस्य स्मरणात्, वृद्धस्पातिगवस्य विस्मृतं तदवगम्य जनेनप्रयोगं परि-
तमाप्य अतिदेशप्राप्तवसन्तकाल एव वाजसनेप्रयोग्यदमाप्य वृद्धस्पातनयानुष्ठानमिति
वसुधेनृनीयान्तिमाधिकरणे सिद्धान्ततम् । तत्र वाजसनेप्रयोगेन जनेनवेऽव कालपूर्वं प्र-
योगबहिर्भूतस्य वृद्धस्पातिगवस्य तादस्थान-मुत्सवेन द कथं ।

१. प्रथममेकमङ्गं अनन्तरमन्यत् अनन्तरमन्यत् अनन्तरमन्योर्दाति चरमाहपर्यन्तं
।दानुपूर्व्यं तद्विततिपदवाच्यम् ।

२. शयानवन्मज्जान्वाद्यकार्त्तविशेषात् दमसुर्वाप्रयोगो वेदः । वेदिव सम्मार्जनस्व-
।द्वननादिभिस्संस्कारैस्संस्कृता गृहः ।

३. ‘थाज्याया आद्ये वपट्कारेणीति शयानेन तदवगमन्तरे पठनीयत्वेन विहितो यो
।पट्कारः तत्पाठितुः होत्रादेरित्यर्थः ।

तु क्रमविशिष्टपदार्थपरम् । (१) एकप्रसरताभङ्गभयेन भक्षानुवादेन क्रम-
मात्रस्य विधातुमशक्यत्वात् ।

(पाठाद्यपेक्षया श्रुतिक्रमस्य बलवत्त्वम्)

सयं श्रुतिरितरप्रमाणापेक्षया बलवती, तेषां वचनकरूपनाद्वारा क्रम-
प्रमाणत्वात् । अत एव आश्विनस्य पाठक्रमात् तृतीयस्थाने ग्रहणप्रसक्तौ
'आश्विनो दशमो गृह्यते' इति वचनाद्दशमस्थाने ग्रहणमित्युक्तम् ।

(अर्थक्रमः)

यत्र प्रयोजनवशेन निर्णयस्स अर्थक्रमः । यथा-अग्निहोत्रहोमयवा-
गूपाकयोः । अत्र यवाग्वाः होमार्थत्वेन तत्पाकः प्रयोजनवशेन पूर्वमनु-
ष्ठीयते । स चाऽयं पाठक्रमाद्बलवान् । यथापाठं ह्यनुष्ठानं बलवत्प्रयोज-
नबाधः, अहप्रार्थत्वञ्च स्यात् । न हि होमानन्तरं क्रियमाणस्य पाकस्य
किञ्चिद्दृष्टं प्रयोजनमस्ति ।

(पाठक्रमः तद्विभागश्च)

पदार्थबोधकवाक्यानां यः क्रमः स पाठक्रमः । तस्माच्च पदार्थानां
क्रम आश्रीयते । स च पाठो द्विविधः-मन्त्रपाठो ब्राह्मणपाठश्च । तत्र
आग्नेयाग्निषोमयागयोस्तत्तथाज्यानुवाक्याक्रमाद्यः क्रम आश्रीयते स मन्त्र-
पाठात् । स चाऽयं मन्त्रपाठो ब्राह्मणपाठाद्बलवान् । अनुष्ठाने ब्राह्मण-
वाक्यापेक्षया मन्त्रवाक्यस्याऽन्तरङ्गत्वान् । ब्राह्मणवाक्यं हि प्रयोगाद्ब-
हिरेवेदमेवं कर्तव्यमित्येवमवबोधय कृतार्थमिति न पुनः प्रयोगकाले व्यापि-
यते । मन्त्राः पुनरनन्यप्रयोजनाः प्रयोगसमवेतार्थस्मारका इति वक्ष्यामः ।
तेनाऽनुष्ठानक्रमस्य स्मरणक्रमाधीनत्वात्, तत्क्रमस्य च मन्त्रक्रमाधीनत्वात्
अन्तरङ्गो मन्त्रपाठ इतरस्मादिति बलवान् ।

१. एकास्मिन्नये प्रसरः श्रुतः यस्य तत् पदं एकप्रसरम्, तस्य भावः एकप्रसरता ।
एकः प्रसरः यथेस्तयोर्भावं इति न । सम्भूयविशिष्टार्थप्रतिपादकत्वमित्यर्थः । तस्या भङ्ग
भयेनेत्यस्याऽयमर्थः । भास्यथले श्रुतघटकाभूतानां पदानामेकार्थप्रतिपादकत्वं नियतम् ।
तदत्र भक्षयोर्द्वैतत्वेन प्रायस्मात्स्य विवेकत्वेन च भावलायामन्वये सति प्रथमभक्ष
पदस्य समासात्गत पदकार्यप्रतिपादकत्वस्य सामर्थ्यं तस्य भङ्गो भवेदिति ।

स्यात् । तच्चाऽयुक्तम्, प्रयोगविध्यवगतसाहित्यवाधापत्तेः । अतः प्रधान-
क्रमोऽप्यङ्गक्रमे हेतुः ।

(पाठमुख्यक्रमयोः पारदौर्बल्यम्)

(१)स चाऽयं मुख्यक्रमः पाठक्रमाद्दुर्बलः । मुख्यक्रमो हि प्रमा-
णान्तरसापेक्षप्रधानक्रमप्रतिपत्तिसापेक्षतया विलम्बितप्रतिपत्तिक्रमः । पाठक-
मस्तु निरपेक्षस्वाध्यायपाठक्रममात्रसापेक्षतया न तथेति बलवान् ।

(मुख्यप्रवृत्तिक्रमयोः पारदौर्बल्यम्)

स चाऽयं मुख्यक्रमः प्रवृत्तिक्रमाद्बलवान् । प्रवृत्तिक्रमे ह्याश्राय-
माणे बहूनामङ्गानां प्रधानविप्रकर्षो भवति, अस्मिन्स्वाश्रायमाणे सन्निकर्षः

(प्रवृत्तिक्रमः)

(२)सहप्रयुज्यमानेषु सन्निपातिनामङ्गानामवृत्त्याऽनुष्ठाने कर्तव्ये
द्वितीयादिपदार्थानां प्रथमानुष्ठानपदार्थक्रमानु- क्रमः, स प्रवृत्तिक्रमः ।

१. इदमत्रोदाहरणम्—पाठानुष्ठाने प्रधानानि—अग्नेयः पुरोडाशः, उतं
शुयाजः अज्यद्वानिष्कः, अर्गोपोमाथः पुरोडाश इति तत्रेतेषां क्रमेणाऽनुष्ठाने । तदङ्ग-
भूतर्वाविर्वापानुष्ठाने सन्देहः किं मुख्यक्रमानुष्ठाने अग्नेयानन्तरमग्नीषोमीनाम्पूर्वमा-
ज्यनिर्वापः कर्तव्यः ? अथवा पाठक्रमानुष्ठाने अन्त एवेति । पाठक्रमस्य मुख्यक्रमापेक्षया
प्रावल्यात्तदनुष्ठानाऽऽज्यद्वानिष्कः अन्त एवाऽनुष्ठाने इति निर्णयः ।

२. अस्याऽर्थः—यत्र बहूनां प्रधानानामेककालकर्तव्यताः प्राप्ता तत्र तदङ्गानामपि स-
न्निपत्योपकारकारणां युगपदानुष्ठानं प्राप्तम्, तच्चाऽसन्निपत्यैवैकस्मिन्प्रधानेऽङ्गानुष्ठानामव-
श्यं भाविन्यां तत्र यत्प्रधानमारभ्य येन क्रमेण प्राथमिकाङ्गानुष्ठानं कृतं तेनैव क्रमेण तदेव
प्रधानमारभ्य द्वितीयं ज्ञानुष्ठानमिति यः क्रमः स प्रवृत्तिक्रम इति । यथा—‘ममदश प्राजा
पत्यान् पशून्तालभते’ (तै. ब्रा. १. ३. ४.) इति वाक्येन वाजपथे प्रजापतिदेवताकाः
सप्तदश पशवो विहिताः । तेषां तदङ्गानां चोपाकरणनियोजनपर्याग्नकरणादीनां साहित्यं
सम्पादनीयम् । तस्मिन्प्रथमे प्रथममङ्गमुपाकरणरूपं यस्मिन् कस्मिंश्चित् पशावारभ्य केन-
चित्क्रमेणाऽनुष्ठेयम् । द्वितीयं त्वज्जानियोजनं यस्मिन् पशुवृत्तानुष्ठानमारभ्य येन क्रमेण कृतं
तस्मिन्नेव पशावारभ्य तेनैव क्रमेण कर्तव्यम् । तथा च सति तत्तन्मशूरावरणानां स्वस्व-
नियोजनैस्तुल्यं व्यवधानं सिद्धं भवति । अतश्च प्रथमानुष्ठानपदार्थक्रमानु- यो द्वितीयपदा-
र्थक्रमः स प्रवृत्तिक्रम इति सिद्धम् ।

तदेवं सङ्केपतो निरूपितः षड्विधकर्मनिरूपणेन प्रयोगविधिः ।

(अधिकारविधिस्वरूपम्) ।

फलस्वाम्यबोधको विधिरधिकारविधिः । फलस्वाम्यञ्च कर्मजन्यफलभोक्तृत्वम् । स च 'यजेत स्वर्गकाम' इत्येवंरूपः । अनेन हि स्वर्गमुद्दिश्य यागं विदधता स्वर्गकामस्य यागजन्यफलभोक्तृत्वं प्रतिपाद्यते । 'यस्याऽहिताग्नेरग्निगृहान् दहेत्सोऽग्नेये क्षामवतेऽप्राकपालं पुरोडाशं निर्वपेदि'त्यादिभिस्तु गृहदाहादौ निमित्ते कर्म विदधद्भिः निमित्तवतः कर्मजन्यपापक्षयरूपफलस्वाम्यं प्रतिपाद्यते । तच्च फलस्वाम्यं तस्यैव, योऽधिकारिविशेषणविशिष्टः । अधिकारिविशेषणञ्च तदेव अल्पुस्त्वविशेषणत्वेन श्रुतम् । अत एव 'राजा राजसूयं स्वागज्यकानो यजेत'त्यनेन स्वाराज्यमुद्दिश्य राजसूयं विदधताऽपि न स्वाराज्यकाममात्रस्य तत्फलभोक्तृत्वं प्रतिपाद्यते, किन्तु राजस्सतस्तत्कामस्य ।

किञ्चित् पुरुषविशेषणत्वेनाऽश्रुतमप्यधिकारिविशेषणं भवति । यथा - अध्ययनविधिसिद्धा विद्या, अग्निमाध्येषु न कर्मणः प्राधान्यमिच्छाश्रमता, सामर्थ्यञ्च । एतेषां पुरुषविशेषणत्वेनाऽन्यत्रोऽप्यधिकारिविशेषणत्वमस्त्येव । उत्तरक्रतुविधीनां ज्ञानाक्षेपशक्तेरभावनाऽन्यथाविधौ नानुष्ठानवन्तं प्रत्येव प्रवृत्तेः । अग्निमाध्यकर्मणां प्राप्तेन्येषेभ्यश्च नानुष्ठानमाधानमिच्छाश्रमवन्तं प्रत्येव प्रवृत्तेः । अत एव च शूद्रस्य च यागादावधिकारः, तस्याऽध्ययनविधिसिद्धज्ञानाभावात्, प्राधान्यादिभ्यसावच्छेदः । रथकारस्य तु 'वर्षामु रथकारेऽज्ञानादधीत'तीति तावन्मात्राधिकारत्वात् प्राप्तेन्यत्रोऽधिकारः । एवं स्त्रीणांमपि । ननु तत्र मर्त्या गृहैव, न स्वातन्त्र्यप्राप्ति स्थितम् ।

एवं सामर्थ्यस्याऽपि अधिकारविशेषणत्वम्, तथा अर्थितायाश्चात्र बोध्यम् । 'अर्थी समर्थो विद्वान् अधिकारिर्न हि परिमद्वस । असमर्थं प्रति विधयप्रवृत्तेश्च । तच्च सामर्थ्यं काम्ये कर्मणि अन्नप्रदानाविषयम् । नित्ये तु प्रधानविषयम्, अङ्गेषु यथाशक्ति । नित्यानि हि या-

वज्जीवश्रुत्या यावज्जीवं कर्तव्यत्वेन चोदितानि । न च यावज्जीवं केनाऽपि साङ्गः प्रयोगः कर्तुं शक्यते । अतो नित्येषु प्रधानमात्रसमर्थोऽधि कारीति दिक् । तत्सिद्धं फलस्वाम्यबोधको विधिरधिकारविधिरिति । तदेवं निरूपितं चतुर्विधभेदानिरूपणेन विधेः प्रयोजनवदर्थपर्यवसानम् ।

स च पुनस्त्रिविधः । तथा हि - भगवतो जैमिनेः सूत्रेषु (१) 'विधि-र्वा स्यादपूर्वत्वात्' (२) 'उदक्त्वाच्चाऽपूर्वत्वान्' (३) 'विधिस्तु धारणेऽ-पूर्वत्वात्' (४) 'नियमार्था गुणश्रुतिः' (५) 'परिसङ्ख्या' इत्येवमादिषु त्रयो विधिप्रकाराः प्रसिद्धाः । ते च भट्टपादैः परस्परासङ्कीर्णतया विस्प-ष्टमुपपादिताः ---

(६) "विधिरत्यन्तमप्राप्ते नियमः पाक्षिके सति ।

तत्र चाऽन्यत्र च प्राप्ते परिसंख्येति गीयत" ॥ इति ॥

निस्रः खलु विधेर्विधाः—अपूर्वविधिः, नियमविधिः परिसङ्ख्यावि-धिश्चाति ।

(अपूर्वविधिस्वरूपम्)

तत्र कालत्रयेऽपि कथमप्यप्राप्तस्य प्राप्तिफलको विधिराद्यः । यथा 'ब्रिहीन् प्रोक्षति' 'यजेत स्वर्गकामः' इत्यादि । नाऽत्र ब्रिहीणां प्रोक्षणस्य संस्कारकर्मणः, यागस्य च स्वर्गार्थत्वस्य विना नियोगं मानान्तरण कथ-मापि प्राप्तिरस्ति । अतोऽयमपूर्व एव विधिः ।

(नियमविधेस्वरूपम्)

पक्षप्राप्तस्याऽप्राप्तांशपरिपूरणफलो विधिर्द्वितीयः । यथा—'ब्रिहीनवह-न्ती'ति । अत्र एतद्विध्यभावेऽपि पुरोडाशप्रकृतिद्रव्याणां तण्डुलनिष्पत्त्या श्लेषादेवाऽवहननप्राप्तिर्भविष्यतीति न तत्प्राप्त्यर्थोऽयं विधिः, किन्त्वाश्लेषा-दवहननप्राप्तौ तद्वदेव लोकावगतकारणत्वाविशेषान्नखविदलनादिरपि पक्षे प्राप्नुयादिति अवहननप्राप्तांशसम्भवात्तदंशपूरणफलः ।

१. ज. सू. ३. ३. १२. २. ज. सू. ३. ३. १ ३. ३. ज. सू. ३. ३. १५.

४. ज. सू. ३. ३. ४०. ५. ज. सू. १. २. ४२. ६. तं. वा. ९. २. ४. पू. ६१.

(परिसंख्याविधिस्वरूपम्)

द्वयोश्शेषिणोरेकस्य शेषस्य वा, एकस्मिन् शेषिणि द्वयोश्शेषयोर्वा नित्यप्राप्तौ शेष्यन्तरस्य शेषान्तरस्य वा निवृत्तिफलकां विधिस्तृतीयः । यथा-अग्निचयने 'इमामगृभ्णन् रशनामृतस्येत्यश्वाभिधानीमादत्' इति । यथा वा-चातुर्मास्यान्तर्गतैष्टिविशेषे गृहमेधोये 'आज्यभागौ यजतीति ।

अग्निचयनेऽश्वरशनाग्रहणं गर्दभरशनाग्रहणञ्चेति द्वयमनुप्रेयम् । तत्राऽश्वरशनाग्रहणे 'इमामगृभ्णन्' इति मन्त्रो लिङ्गादेव रशनाग्रहणपकाशनसामर्थ्यरूपान्नित्यं प्राप्नोतीति न तत्प्राप्त्यर्थः, तदप्राप्तांशपरिग्रहणार्थो वा विधिः, किन्तु लिङ्गाविशेषाद्गर्दभरशनाग्रहणेऽपि मन्त्रः प्राप्नुयादिति तन्निवृत्त्यर्थः ।

तथा गृहमेधोयस्य दर्शपूर्णमासप्रकृतिकत्वात् अनिदेशादेवाऽऽज्यभागौ नित्यं प्राप्नुत इति न तत्र विधिः तत्प्राप्त्यर्थः, तन्नियमार्थो वा, किन्त्वितिदेशात्प्रयाजादिकमपि प्राप्नुयादिति तन्नवृत्त्यर्थः । (१) गृहमे-

१. चातुर्मास्यान्तर्गतसाकमेधाख्ये तृतीय पक्षेण 'यकृत्वा गृहमेधोयस्यर्वाद्या दुग्धे मायमोदनमिति गृहमेधोयेष्टि विधायाऽऽस्तान् 'अग्निचयने यजान् शशाया' इति वाक्यमुदाहृत्य यत्र विचारितं तदधिकरणं गृहमेधोयाधिसंख्यामस्त्युच्यते । तत्राऽपि पञ्चा विचारताः । तेषु पञ्चमपक्षस्यैवा इदमुदाहरणम् । तथा हि—प्रकृतिकत्वात्कृतं प्राप्तयोराज्यभागयोरनुवादमात्रमित्याद्यः पक्षः । अनुवादमात्रत्वे 'नादमात्रं नान्यर्थकमिति न्यायेनाऽऽनर्थक्यापत्तेः तत्परिहारार्थं यौवादा नान्यपत्यादः प्रकृतिसादृश्यबाधनद्वारा प्रकृतितानियामकत्ववदत्राऽपि आज्यभागयोः पुनर्विधानं आज्यभागवत्प्रकारेण प्रकृतितानियमार्थमिति द्वितीयः पक्षः । उपान्तवाक्यश्रुतान्तसंख्यावर्गापचयन्यकत्यादेवांशकृतिदेशसिद्धौ पुनः 'आज्यभागौ यजतीति' त्यस्य 'वैक्यापत्तेः, चादकप्राप्तिकृतिकृत्यन्तप्रशंसाद्वारा प्रकृतगृहमेधोयस्त्युच्यते साध्यादक यजतीति तृतीयः पक्षः । अमर्शन्धवाचनिकगुणव्यवहितेन प्रकृतगृहमेधोयवाक्येन कृत्यकृत्यकभावान् प्रत्यसादन्वानुपपत्तेः, अभ्यासादाज्यभागधर्मककर्मोन्तर्गतव्यानायामदासात् चतुर्थः पक्षः । एवं सत्याज्यभागशब्दस्य धर्मलक्षणार्थत्वे जघन्यवृत्त्याश्रयणापत्तेः कर्मान्तर्गतव्ययोगान् नादकेन सर्वेष्वङ्गेषु प्राप्त्याज्यभागयागपुनःश्रवणं प्रयाजानुयाजादीनां परिसंख्यार्थम्—आज्यभागवैव यजति न प्रयाजानुयाजादीन इति पञ्चमः पक्षः । अस्मिन् पक्षे प्राप्तपरिसंख्यात्वाद्वाङ्मांकारं त्रैदोष्यापत्तेः उपादशाज्यभागवर्जं प्रयाजादीनामितिदेश इति षष्ठः

धीयाधिकरणपूर्वपक्षरीत्या इदमुदाहरणम् । यत्किञ्चिदुदाहृतव्यमित्यु-
दाहृतम् ।

न च नियमविधावपि पक्षप्राप्तावहननस्याऽप्राप्तांशपरिपूरणे कृते
तदवरोधात्पाक्षिकसाधनान्तरस्य नस्वविदलनादेर्निवृत्तिरपि लभ्यत इति
इतर्गनिवृत्तिफलकत्वाविशेषान्त्रियमपरिमंख्ययोः फलतो विवेको न युक्त
इति शङ्क्यम् । विधितोऽवहनननियमं विनाऽऽक्षेपलभ्यस्य नस्वदिदल-
नादेर्निवर्तयितुमशक्यतयाऽप्राप्तांशपरिपूरणरूपस्य नियमस्य प्राथम्याद्विधे-
यावहननगतत्वेन प्रत्यामन्त्रत्वाच्च ! तस्यैव नियमविधिफलत्वोपगमात् ।
तदनुनिष्पादन्या अविधेयगतत्वेन विप्रकृष्टाया इतर्गनिवृत्तेः सन्निकृष्टफ-
लसम्भवे फलत्वानौचित्यात् ।

एवं (१) 'पञ्च पञ्चनखा भक्ष्याः' इत्यपि परिमंख्याविधिः । इदं हि
वाक्यं न भक्षणपरम्, तस्य गगतः प्राप्तत्वात् । नाऽपि नियमपरम्,
पञ्चनखापञ्चनखभक्षणस्य युगपत्प्राप्तेः पक्षे प्राप्त्यभावात् । अत इदं
अपञ्चनखभक्षणनिवृत्तिपरमिति भवति परिमंख्याविधिः ।

पक्षः । प्रकारांपक्षण्यात्पक्ष भावनायाः पक्षस्य रूपान्तरप्रयत्नात् उपकारांपक्षणां प्रक-
रद्वारा सर्वपदाथंप्रापकेण बोधकत्वाऽऽत्माभयोरपि प्राप्तत्वात् तद्वर्ज प्रयाजादिमात्रप्रा-
पणे प्रमाणाभावात् प्रत्यक्षवचनमनुवादक सम्यगसाधनमर्थकं स्यात् । अतः प्राकृतस्य
वाङ्मविषयकस्याऽतदेशस्याऽनेन विशेषानिपयकेणोर्येतर इति सप्तमः पक्षः । 'देश-
पूर्णमासाभ्यां स्वर्गकामो गजते' त्यत्रोपकारांपक्षिण्यां भावनायां प्रकरणात्प्रमाणा-
दीनां यथायथं दृष्टदृष्टोपकरणमसादनद्वारा पथाऽन्वयात्, तथाऽऽज्यभागयोरप्यन्वयो-
वक्तव्यः । तथा सति प्रकृत्याज्यभागयोरपि तादृशव्यापारात्मकं रूपं कल्पमिति विकृ-
तावपि प्रकाराकाराङ्गण्यां भावनायां यावत्प्रादृश्येन चोदकः कल्प्यते ततः प्रागेवाऽऽज्य-
भागधरणेन लक्षणयः स इति तद्व्यापाररूपेऽप्यन्वयात् तदन्वयेन विकृतभावनाया-
निगमाङ्गत्वात् आकाङ्क्षां विना चोदककल्पनेन नाऽवतरतीति चोदकाभावेनाऽसूत्रेत्वाव-
गतेः आज्यभागव्यातीरिकाङ्क्षां प्रमाणाभावेनैवाऽप्राप्तेः फलतश्शेषान्तरपरिमंख्येति
सिद्धान्तः । एवमिद्वान्नेऽप्रमपरिमंख्यात्वात् त्रैदोष्यम्, पञ्चमपक्षे प्रमपरिसंख्या-
त्वात् त्रैदोष्यमिति विवेको बोध्यः ।

१. इदं हि वाक्यं रामायणे भगवन्तं श्रीरामं प्रति बालनोक्तम् । 'पञ्च पञ्चनख
भक्ष्याः ब्रह्मक्षेत्रेण राघव । शल्यकः स्वावधो गोध, शशः कूर्मश्च पञ्चमः' (वाल्मी-
रा. कि. १७. ३९.) इति समप्रश्लोकः ।

सा च परिसंख्या द्विविधः—श्रौती लक्षणिकी चेति । तत्र (१) 'अत्र
 व्यासवपन्ती'त्यत्र श्रौती परिसंख्या, एवकारण पवमानातिरिक्तस्तोत्रव्यावृ-
 त्तरभिधानात् । पञ्च पञ्चनखा मर्या इत्यत्र लक्षणिकी, इतरनिवृत्तवा-
 चकपदस्याऽभावात् । अत्र एवैषा विशेष्यता । दोषत्रयश्च—श्रुत-
 हानिरश्रुतकल्पना प्राप्तवाधश्चेति । श्रुतस्य पञ्चनखमक्षणस्य हानात् ,
 अश्रुतापञ्चनखमक्षणनिवृत्तिकल्पनात् , प्राप्तस्य चाऽपञ्चनखमक्षणस्य
 वाधादिति । अस्मिन्च दोषत्रये दोषद्वयं शब्दनिष्ठम् । प्राप्तवाधस्तु
 दोषोऽर्थनिष्ठ इति विद् ।

अत्रेदं तत्त्वं बोध्यम्—यथापि नियमपरिसंख्यादाहरणयोः पाक्षिका
 अनयता च प्राप्तिर्वस्तुतो नाऽस्त्येव, तुपावमांकाकार्येणाऽऽक्षिप्ततया अ-
 वाधतस्य पाक्षिकी प्राप्तिर्वक्तव्या, आक्षेपात्प्रागत्र 'त्रीदीपवपन्ती'ति प्रत्यक्ष
 शास्त्रं झटिति प्रवर्तते । तदनन्तरं अथर्ववेदाभ्यामङ्गैर्कोषायननेराकाश्या-
 दनियतोपायाश्च एव च प्रवर्तते । (२) अत्रे 'अत्रसामधानोमादत्त' इति

१. अत्राऽयं विषयः—ज्योतिषीमन्त्रोक्तं द्वादशस्तोत्रमेकं—पञ्चपञ्चनखं च
 पञ्चमानस्तोत्रमेकं विदुस्तोत्रमेकम्, अथर्ववेदाभ्यामङ्गैर्कोषायननेराकाश्या-
 दनियतमवने मात्प्यन्दिमवनात्तत्रमेकं द्वादशस्तोत्रमेकं—पञ्चपञ्चनखं च
 दशस्तोत्रमेकान्, तृतीययत्ने आगतवसन्तः तत्रैकं पञ्चपञ्चनखं, तृतीययत्ने
 अनेकं एकविंशस्तोत्रमेकानि । अत्रानेकं पञ्चपञ्चनखं तत्रानेकं पञ्चपञ्चनखं
 द्वादश संख्याः स्तोत्रतद्देवाऽऽत्तं तत्रैकं पञ्चपञ्चनखं च द्वादश संख्याः 'पञ्चपञ्चनखं
 तत्रैकं प्रजाकामं याज्यन्तु' 'त्रयस्तोत्रमेकमेकं तत्रैकं पञ्चपञ्चनखं
 द्वादशमेकं, केचन 'त्रयस्तोत्रमेकमेकं तत्रैकं पञ्चपञ्चनखं च द्वादश संख्याः
 त्रयो स्तोमविबुद्धिः तस्मिन् संख्यासम्बन्धे स्थितोन्मात्प्यन्दिमवनात्तत्रैकं
 पञ्चपञ्चनखं प्रकृतितः प्राप्तेषु निरुक्तद्वन्द्ववर्षे सा प्रथमा तत्रैकं पञ्चपञ्चनखं
 त्रयो ह वै त्रयस्तोत्राणि, मायत्रो वृद्धयनुद्वुः, तत्रैकं पञ्चपञ्चनखं
 त्रयो वृद्धयनुद्वुः त्रयो वृद्धयनुद्वुः त्रयो वृद्धयनुद्वुः । अत्र एतन्नयना-
 तिरिक्तेषु पवमानस्तोत्रमम्बान्वयुः अस्मिन् पवमानोतिरिक्तः तत्रैकं पञ्चपञ्च-
 नखं इति । एवञ्च 'अत्र व्यासवपन्ती'त्यत्र एवकारण पवमानातिरिक्तस्तोत्रव्या-
 वृत्तरभिधानात् श्रौतीपरिसंख्येति सिद्धम् ।

२. चयने इष्टकथं मृदादृष्ट्या नीतं गोरुवाधमयं, मयंऽस्वकृष्टगतरशनाप्रदृष्टं '६-

प्रत्यक्षशास्त्रेणाऽश्वरशनाग्रहणे झटिति विनियुक्तस्य मन्त्रस्य तेनैव नैरा-
 काक्ष्याद्रशनाद्वयसाधारण्येन लङ्गिकाविनियोगकरूपं न प्रवर्तते। तथा
 च नियमपरिसंख्ययोरप्यपूर्वविधिवद्भूतुनोऽत्यन्तप्राप्त एव विषयः, तथाऽपि
 नियमपरिसंख्याशास्त्रयोरप्रवृत्तौ अर्थाक्षेपेण नखविदलनस्याऽपि कादाचि-
 त्कप्राप्त्याऽवघातस्य पाक्षिक्येव प्रवृत्तिस्म्यात्, मन्त्रस्य च लिङ्गाविशेषण
 गर्दभरशनाग्रहणेऽपि विनियोगः स्यात् । तयोः प्रवृत्तौ तु आक्षेपमन्त्रलि-
 ङ्गावतारप्रतिबन्धादवाघतस्य नियतता, मन्त्रस्य गर्दभरशनातो निवृत्तिश्च
 लभ्यत इति नियमपरिसंख्याविधयोः प्रवृत्तायपूर्वविध्यविशेषेऽपि आक्षेपम-
 न्त्रलिङ्गावतारप्रतिबन्धद्वारा अवघातनियमेन गर्दभरशनायां मन्त्रवर्जनेन च
 फलवत्त्वात्फलतां नियमपरिसंख्याव्यपदेश इत्यपूर्वविधितस्तयोर्भेदः । यद्यपि
 मियमे नखविदलनादिनिवृत्तिः, परिसंख्यायां गर्दभरशनादिनिवृत्तिरितीतर-
 निवृत्तिलाभ उभयत्राऽप्यविशिष्टः, तथा अवघातेनैव तुषविमोक्तः कार्यः,
 अश्वरशनायामेव मन्त्रः कार्य इत्येवकारेण फलविवरणमप्यविशिष्टम्, त-
 थाऽप्यवघातशास्त्रेणाऽवघातनियमस्याऽऽक्षेपतोऽवघाताप्राप्यत्रिंशेष्ववघा-
 तप्रापणरूपस्याकरणे उपायान्तरसाधारणेनाऽऽक्षेपेणापातत उपायान्तर-
 रस्य निराकर्तुमशक्यतया तन्निवृत्त्यसम्भवेन नियमस्य प्रथमोपस्थितत्वा-
 द्विधेयगतत्वेन प्रत्यासन्नत्वाच्च प्राप्तांशपूरणरूपो नियम एव फलम्, उपा-
 यान्तरनिवृत्तिस्तु चरमोपस्थितत्वादविधेयगतत्वेन विप्रकृष्टत्वाच्च तदनुनि-
 ष्पादिनी न फलम् । परिसंख्यादाहरणे तु द्वयोरपि नित्यप्राप्तिसम्भवेन
 स्वरूपप्राप्तेर्नियमस्य वा फलत्वायोगादितरनिवृत्तिरेव फलम् । एवं नि-
 यमपरिसंख्याविधयोः फलभेदे स्थिते एवकारेण फलविवरणं एकत्राऽयो-
 गव्यवच्छेदार्थम्, अन्यत्राऽन्ययोगव्यवच्छेदार्थमिति ।

नानाविधानि कर्माणि कारकाणि फलानि च ।

विधौ तिष्ठन्ति सततं सोऽपि तद्याप्य तिष्ठति ॥

क्रियाद्वारमृते द्रव्यं फलेन न हि युज्यते ।

मामगृभ्णन् रशनामृतस्ये' त्ययं मन्त्रः अनेन वाक्येन विनियुज्यते ।

विधिप्राशस्त्यम्]

विधिभेदः ।

२०

अतः क्रियैव मुख्यं स्यात् साधनं फलजन्मने ॥
 भावनावाचिनोऽपूर्वमाख्यातादवगम्यते ।
 यागजन्यं स्वर्गसूक्ष्मरूपं तद्विदुरात्मनि ॥
 धात्वर्थव्यतिरेकेण भावना नेति चेन्न तत् ।
 सर्वधात्वर्थसम्बद्धः करोत्यर्थो हि भावना ॥
 धात्वर्थः करणं तस्यां समानपदवर्णितः ।
 द्रव्याद्युपकृतिर्दृष्टा धात्वर्थोत्पादनात्मिका ॥
 सिद्धसाध्यस्वभावाभ्यां धात्वर्थो द्विविधस्तयोः ।
 अन्योत्पादानुकूलात्मा भावना साध्यरूपापि ॥
 धात्वर्थव्यतिरेकेण यद्यप्येषा न लभ्यते ।
 तथाऽपि सर्वसामान्यरूपेणैवाऽवगम्यते ॥
 यागो यजिर्यजनमित्येतेषां नृभिरुच्यते ।
 धात्वर्थस्स तु विज्ञेयः सिद्धो लिङ्गादिगंयुतः ॥
 लिङ्गाद्यपेतस्साध्यस्तु करोतीत्यामधीयते ।
 धजाद्यभिहितस्सिद्धस्साध्यत्वाख्यातकारिणः ॥
 स्वर्गस्य भवितुर्जन्मानुकूलो विधिगोचरः ।
 आख्यातप्रत्ययार्थः सा भावनार्था व सम्भता ॥
 अंशत्रयवती साऽपि यस्या माध्यत्वमागता ।
 लिङ्गाद्यर्थः शब्दानिष्ठः आब्दी सा भावनोच्यते ॥
 यस्यां प्रतिष्ठितं सर्वं जगदंतस्त्रयचरम् ।
 तां भावनां प्रवक्ष्यामि द्विविधां समनन्तरम् ॥
 वेदो नारायणो नित्यः स्वप्रकाशो निरञ्जनः ।
 सर्वान्तर्यामिणः अर्क्ति परा शुद्धा विधि विदुः ॥
 विधिना यत्कृतं कर्म स्वल्पमप्यमृतायते ।
 भूरि वाऽपि कृतं कर्म विधिहीनं श्रमावहम् ॥
 स्मर्तव्यस्सततं विष्णुर्विस्मर्तव्यो न जानुचित् ।

सर्वे विधिनिषेधास्स्युरेतयोरेव किङ्कराः ॥
 विधिनिष्ठं च पुरुषं धर्मात्मानं प्रचक्षते ।
 विपरीतन्तु पाप्मानं तस्माद्धर्मो विधिर्मतः ॥
 वेददृष्टेन विधिना श्रद्धया परया पुनः ।
 स्वधर्ममाचरेद्यस्तु स नेच्छन्नपि मुच्यते ॥
 विधिं निवृत्तिगर्भं च श्रेयसो हेतुमुत्तमम् ।
 सम्प्राप्य गुद्धमनसस्सत्त्वनिष्ठाः परङ्गताः ॥
 धर्मस्य क्षापवर्ग्यस्य नाऽर्थोऽर्थीयोपकरूपते ।
 नाऽर्थस्य धर्मैकान्तस्य कामो लाभाय हि स्मृतेः ॥
 कामस्य नेन्द्रियप्रीतिर्लाभो जविन यावता ।
 जीवस्य तत्त्वजिज्ञासा नाऽर्थो यश्चेह कर्मभिः ॥
 वदन्ति तत्त्वविदस्तत्त्वं यज्ज्ञानमद्वयम् ।
 ब्रह्मेति परमात्मेति भगवानिति शब्दयते ॥
 अविनाशा स्वरूपेण पुरुषो यस्तु नाशितः ।
 मन्त्राणां साधिकाराणां भृतादीनामसंज्ञिता ॥
 इत्याह नास्तिक्यनिराकरिष्णुरात्मास्तितां भाष्यकृदत्र युक्त्या ।
 दृढत्वंमतद्विषयश्च बोधः प्रयाति वेदान्तनिषेवणन ॥
 मयाऽत्र लिखितं यत्तु विधिना प्रेरितेन च ।
 तेन प्रीणातु भगवान् विधिर्नागयणो विभुः ॥

इति श्रीपरमहंसपरिव्राजकाचार्यश्रीरामकृष्णानन्दतीर्थपादाकिङ्करादिष्य-
 श्रीसत्यज्ञानानन्दतीर्थमुनिविरचिते वेदप्रकाशे विधिभेदनिरूपणं
 नाम द्वितीयं प्रकरणं समाप्तम् ॥

अथ भावनानिरूपणं नाम तृतीयं प्रकरणम् ॥

नमस्कृत्य शिवं देवं देवीं वाणीं गजाननम् ।

भावनां सम्प्रवक्ष्यामि भट्टाचार्यमते स्थितः ॥

‘ज्योतिष्टोमेन स्वर्गकामो यजेते’ति श्रुतम् । तत्र यजेनेत्यत्राऽस्म्यंशद्-
यम्-यजिघातुः प्रत्ययश्च । तत्र प्रत्ययेऽप्यस्म्यंशद्वयं-आख्यातत्वं लिङ्त्वञ्चे-
ति । तत्राऽऽख्यातत्वं दशसु लकारेषु वर्तते । लिङ्त्वं तु केवलं लिङ्गेषु ।
तत्राऽऽख्यातलिङ्गत्वाभ्यां भावनैवोच्यते । भावना नाम भवितुर्भावनानु-
कूलो भावकव्यापारविशेषः । सा च द्विविधा-शाब्दीभावना आर्था-
भावना चेति ।

तत्र पुरुषप्रवृत्त्यनुकूलव्यापारविशेषः शाब्दी भावना । सा च लिङ्-
त्वाशिनोच्यते । लिङ्श्रवणेन चाऽयं भां प्रवर्तयति मत्प्रवृत्त्यनुकूलव्यापा-
रवानयमिति नियमेन प्रतीयमानत्वान् । यश्च यस्मात्प्रतीयते तत्तस्य
वाच्यम् । यथा गोशब्दस्य गोत्वम् । स च प्रवृत्त्यनुकूलव्यापारविशेषो
लोके पुरुषनिष्ठोऽभिप्रायविशेषः । वेदे तु पुरुषाभावलिङ्गादिशब्द-
निष्ठ एव । न हि वेदः पुरुषनिर्मितः—

(१) वेदस्याऽध्ययनं सर्वं गुर्वध्ययनपूर्वकम् ।

वेदाध्ययनसामान्यादधुनाऽध्ययनं यथा ॥

इत्यादिना वेदापौरुषेयत्वस्य भावितत्वान् । ‘यः कल्पस्य कल्पपूर्वः’
इति न्यायेन संसारस्याऽनादित्वादीश्रमस्य च सर्वज्ञत्वादीश्रमे गतकल्पीयं
वेदमस्मिन् कल्पे स्मृत्वापादिश्रमव्येतावतवोपत्तो प्रमाणान्तरेणाऽर्थमुप-
लभ्य रचितत्वकल्पनानुपरत्तेश्च । तदर्थं पुरुषाभावाच्छब्दनिष्ठैव सा ।
अत एव शाब्दीभावनेति व्यवहर्गन् । सा च शाब्दीभावनाऽशत्रयमपे-
क्षते-साध्यं साधनं इतिकर्तव्यताञ्चेति ।

तत्र साध्याकाङ्क्षायां वक्ष्यमाणांशत्रयोपेता आर्थीभावना साध्यत्वेन सम्बध्यते । एकप्रत्ययगम्यत्वेन समानाभिधानश्रुतेः । यद्यपि संख्यादीनामपि एकप्रत्ययगम्यत्वमविशिष्टम् , तथाऽप्ययोग्यत्वान्न तेषां भाव्यत्वेनाऽन्वयः ।

करणाकाङ्क्षायां लिङादिज्ञानं करणत्वेन सम्बध्यते । तस्य च करणत्वं न भावनोत्पादकत्वेन, सन्निकर्षम्येव रूपादिज्ञाने, सन्निकर्षात्प्राक् रूपज्ञानम्येव लिङादिज्ञानात्प्राक् शब्दधर्मभावनाया अभावप्रसङ्गात् । किन्तु भावनाभाव्यनिर्वर्तकत्वेन । लिङादिज्ञानं हि शब्दभावनाभाव्यार्थीभावनां निर्वर्तयति, कुठार इव छेदनम् । अतो लिङादिज्ञानस्य करणत्वेनाऽन्वयः ।

इतिकर्तव्यताकाङ्क्षायां प्राशस्त्यज्ञानं इतिकर्तव्यतात्वेन सम्बध्यते । तच्च प्राशस्त्यज्ञानं 'वायुर्वै क्षेपिष्ठे' त्याद्यर्थतादृज्जन्यते । ते ह्यर्थवादाः स्वार्थप्रतिपादने प्रयोजनमूलभमाना लक्षणया क्रतोः प्राशस्त्यं प्रतिपादयन्ति, स्वार्थमात्रपरत्वे आनर्थक्यप्रसङ्गात् । न चेष्टापत्तिः, अध्ययनविधुपात्तत्वेनाऽनर्थक्यानुपपत्तेः । तथा हि--'स्वाध्यायोऽध्येतव्यः' इत्यध्ययनविधिः सकलम्य वेदस्याऽध्ययनकर्तव्यतां बोधयन्सर्वो वेदः प्रयोजनवदर्थपर्यवसायीति सूचयति, निरर्थकस्याऽध्ययनानुपपत्तेः । तत्सिद्धं वक्ष्यमाणार्थभावनाभाव्यका लिङादिज्ञानकरणिका प्राशस्त्यज्ञानेतिकर्तव्यताका शाब्दीभावना लिङत्वांशोच्यत इति ।

ननु केयं शाब्दीभावना ? उच्यते—पुरुषप्रवृत्त्यनुकूलव्यापारविशेषः शशाब्दी भावना स एव विध्यर्थः । लिङ्गादिश्रवणेऽयं मां प्रवर्तयतीति तस्य नियमेन प्रतीतेः । यत्तु इष्टसाधनत्वं विध्यर्थ इति, तन्न, तथा सति इष्टसाधनमिति शब्दस्य विधिशब्दः पर्यायस्स्यात् । न च पर्यायत्वं युज्यते, सन्ध्येःपासनं इष्टसाधनं तस्मात्त्वं कुर्विति सह प्रयोगात् । पर्यायाणां सह प्रयोगाभावात् । अतश्च व्यापारविशेष एव विध्यर्थः । स च लोके पुरुषनिष्ठोऽभिप्रायविशेषः । वेदे तु पुरुषावाच्छब्दनिष्ठ एव प्रेरणापरपर्याय इत्युक्तम् ।

ननु लोके शब्दानिष्ठे प्रेरणापरपर्याये व्यापारे शब्दप्रयोगाभावेन शक्तिग्रहाभावात्कथं तस्य विधिशब्दात्प्रतीतिरिति चेत्—सत्यमेतत् ; बालस्तावत्स्तनादौ स्वकृतरोदनादिजनितमातृप्रवृत्तेः स्वाभिप्रायरूपप्रवर्तनाज्ञानलभ्यत्वावधारणात् सविधिकप्रयोजकवाक्यश्रवणसमनन्तरभाविनीं प्रयोज्यप्रवृत्तिमुपलभ्य तत्कारणत्वेन तस्य प्रवर्तनाज्ञानमनुमिमीत ।

यद्यपि भोजनादौ स्वप्रवृत्तेस्समीहितसाधनताज्ञानपूर्वकत्वावधारणात्प्रयोज्यप्रवृत्तिरपि तत्पूर्वकत्वाध्यवसानं युक्तम्, तथाऽप्यन्यप्रेरितप्रवृत्तौ प्रवर्तनाज्ञानजन्यत्वस्योक्तमातृप्रवृत्तौ दर्शनेन प्रयोज्यवृद्धप्रवृत्तंप्रेरितप्रवृत्तित्वात्कारणत्वेन प्रवर्तनाज्ञानस्यैवाऽध्यवमानम् । तच्च प्रवर्तनाज्ञानमन्वयव्यतिरेकाभ्यां प्रयोजकवाक्यजन्यमित्यवधारयति । तत्र चाऽऽषापोद्घापाभ्यां प्रवर्तनायां विधिशक्तिमवधारयति । प्रवृत्त्यनुकूले व्यापारः प्रवर्तना । स च व्यापारः प्रैषादिरूपो विविध इति प्रत्येकं व्याभिचारित्वाद्द्विधिशब्दवाच्यत्वानुपपत्तेः प्रवर्तनासामान्यमेव विधिशब्दवाच्यमिति कल्पयति । एवञ्च विधिश्रवणं प्रैषादिरूपस्य वक्त्रभिप्रायस्य प्रवर्तनात्वेनैव रूपेण प्रतीतिर्न विशेषरूपेण, तथैव शक्तिग्रहात् । विशेषरूपेण प्रतीतिस्तु लक्ष्यैव । एवञ्च वैदिकलिङ्गादिश्रवणेऽपि प्रवर्तनासामान्यमेव प्रतीयते । तत्र कोऽसौ व्यापार इत्यपेक्षायां प्रैषादिरूपस्य वक्त्रभिप्रायस्याऽपौरुषेये वेदेऽनुपपत्तेः शब्दनिष्ठ एव प्रेरणापरपर्यायः कश्चिद्व्यापार इति कल्प्यते । स चाऽप्रे व्यापारप्रदर्शननिर्णयावसरे स्फुटीभावध्यात । अतश्च शब्दनिष्ठः प्रेरणापरपर्यायो व्यापारः शब्दी भावना, सैव च प्रवर्तनात्वेन रूपेण विध्यर्थ इति । अयमेव चाऽर्थः—

‘अभिधा भावनामाहुरन्यामेव लिङ्गादयः’

इति वार्तिकस्य । अभिधीयतेऽनेनेति व्युत्पत्त्या अभिधाशब्देन शब्द उच्यते । तद्व्यापारात्मिका भावना लिङ्गादिवाच्येति (१) केचिदाचार्याः ।

१. न्यायसुधाकारप्रभृतय इत्यर्थः ।

घ० १०

(पार्थसारथिमिश्रमतम्)

अन्ये त्वाहुः—सत्यं प्रवर्तनासामान्यं विध्यर्थः, तथैव शक्तिप्रहात् । प्रवृत्त्यनुकूलव्यापारः प्रवर्तना । अपौरुषेये च वेदे प्रैषादेरभावात्कश्चित्पुरुषप्रवृत्त्यनुकूलो व्यापारविशेषः करुपनीयः । विधिशब्दाभिधेय-प्रवर्तनासामान्यस्य विशेषमन्तरेणाऽपर्यवसानात् । तत्र कोऽसौ व्यापार इत्यपेक्षायां धात्वर्थगतं समीहितसाधनत्वमेवेति कल्प्यते, तस्याऽपि प्रवृत्त्यनुकूलत्वात् । सर्वो हि समीहितसाधनतां ज्ञात्वा प्रवर्तते । अन्यप्रेरितोऽपि यदीष्टसाधनतां न जानाति, तदा न प्रवर्तते ।

स्वतन्त्रप्रेरणावादेऽपि तदाक्षिप्तसमीहितसाधनताज्ञानं स्वीक्रियत एव, अन्यथा विधेः प्रवर्तकत्वानुपपत्तेः । अतश्चाऽवश्यकत्वात्समीहितसाधनतैव प्रवर्तनात्वेन रूपेण विध्यर्थः । एवञ्च विधिशब्दस्याऽन्यनिष्ठव्यापारबोधकत्वं लोकसिद्धं भवति ।

किञ्च शब्दे एको व्यापारः स्पन्दातिरिक्तः करुपनीयः । तस्य च स्वप्रवृत्तौ परार्थानप्रवृत्तौ वा कारणत्वेनाऽवल्लसस्य प्रवर्तनात्वेन रूपेण ज्ञातस्य प्रवृत्त्यनुकूलत्वम्, शब्दस्य च परनिष्ठव्यारज्ञापकत्वेन वल्लसस्य स्वनिष्ठव्यापारबोधकत्वम्, विधेश्च प्रवर्तकत्वनिर्वाहार्थं धात्वर्थस्य समीहितसाधनत्वमिति करुपनाद्वरमावश्यकस्यैव समीहितसाधनत्वस्य प्रवृत्तिहेतुत्वेन वल्लसस्य प्रवर्तनात्वेन रूपेण विध्यर्थत्वकरुपनम्, लाघवात् अन्यनिष्ठत्वाच्च ।

न च विधेः प्रवर्तकत्वनिर्वाहार्थं समीहितसाधनत्वकरुपनात् प्रेरणानभिधाने च विधेः प्रवर्तकत्वाभावाद्धात्वर्थस्य समीहितसाधनत्वमेव नाऽस्तीति वाच्यम् । प्रवर्तनाभिधानेनैव तन्मते विधेः प्रवर्तकत्वात् विध्य-भिहितस्य च प्रवर्तनासामान्यस्य विशेषमन्तरेणाऽपर्यवसानात्समीहितसाधनत्वाक्षेपकत्वात् ।

न चेष्टसाधनत्वस्य विध्यर्थत्वे सन्ध्योपासनं ते इष्टसाधनं तत्त्वं कु-

विति सहप्रयोगानुपपत्तिरिति वाच्यम् । इष्टसाधनत्वस्य विशेषरूपेण विधिनाऽनभिधानात् । सामान्यशब्दस्य च विशेषशब्देन दृष्टसहप्रयोगः—पाञ्चालराजेत्यादौ । तस्मात्समीहितसाधनत्वं प्रवर्तनात्वेन रूपेण विध्यर्थः । सैव च तेन रूपेण शब्देनैवाऽभिधीयत इति शाब्दी भावना ।

उक्तवार्तिकस्याऽप्ययमेवाऽभिप्रायः—अभिधीयते सा अभिधा, समीहितसाधनता । सैव च प्रवर्तनात्वेनाऽभिहिता पुरुषप्रवृत्तिं भावयतीति भावना, तां लिङ्गादय आहुरिति । यथाऽऽहुः—

(१) 'पुंसां नेष्टाभ्युपायत्वात् क्रियास्वन्यः प्रवर्तकः ।

प्रवृत्तिहेतुं धर्मं च प्रवदन्ति प्रवर्तनाम्' ॥ इति ।

अयमेव च पक्षो बह्वाचार्यसम्मतः । स चाऽप्रे स्फुटीभविष्यति । तत्सिद्धं यजेतेत्यत्र लिङ्गत्वांशेन शाब्दी भावनोच्यते इति ।

ननु कोऽयं लिङ्गव्यापारः शाब्दीभावनापर्यायः, यत्राऽऽख्यात-प्रोक्ता पुरुषप्रवृत्तिरुपाऽर्थीभावना भाव्यत्वेनाऽन्वतीति ।

उच्यते—विधिशब्दस्य यजेनेत्यत्र य आख्यातांश आख्यातस्वरूपो दशलकारसाधारणोपाधिः अखण्डो वाऽखण्डो वा, स चाऽर्थीभावनावाचकः, सा तु वाच्या । अत एवाऽभिधेत्युच्यते । वाचकत्वं नाम तज्ज्ञानहेतुत्वम् । सा तु ज्ञातैवाऽनुष्ठानं शक्यत इति तर्कहीनोऽपि शब्दस्य तद्वेतुत्वं परम्परया भवत्येव । तथा च पुरुषप्रवृत्तिरुपाऽर्थीभावनाज्ञानहेतुविधिशब्दव्यापारो विधिशब्दज्ञानमेव पुरुषप्रवृत्तेश्चैव कशक्तिमत्त्वेन शब्दस्य प्रमाणरूपत्वाज्ज्ञानद्वारणैव प्रवृत्तिजनकत्वं युक्तम्, ज्ञानजनकव्यापारातिरिक्तव्यापाररूपत्वं मानाभावात्कल्पित्वाच्च । स च त्रिविधः, तज्ज्ञानं तच्छक्तिज्ञानं शक्तिविशिष्टतज्ज्ञानं चेति । तत्राऽऽद्ययोग्यनग्नस्य शब्दभावनास्वम्, तृतीयस्य तु तत्र कर्णत्वमिति विवेकः ।

१. इष्टाभ्युपायत्वादिति त्यक्त्वा पञ्चमम् । इष्टसाधनत्व इवदायत्यर्थः । अक्यामुयागादिषु प्रवर्तकोऽन्यो नैवाऽस्ति । इष्टसाधनत्वं प्रवर्तकस्यर्थः । अस्तु इष्टसाधनत्वं लिङ्प्रतिपाद्यम्, प्रवर्तनात्वं तस्य कथमित्यपेक्षायामाह—प्रवृत्तान्तुमिति । यः प्रवृत्तिकारणभूतो धर्मः तमेव प्रवर्तनां प्रवदन्ति प्रवर्तनावद इति कारिकायः । विधिवत्, पृ. २४२.

एवं स्थिते निष्कर्षः—विधिना स्वज्ञानं जन्यते प्रवर्तनात्वेनाऽभिधी-
यत इति विधिज्ञानमेव शब्दभावना । अभिधा च तस्य विधिशब्दस्य
रूपं चोदकप्रवर्तकप्रेरकोत्पादकभावकशब्दापरपर्यायं विषयो भवतीति श-
ब्दनिष्ठव्यापारः शाब्दी भावना चोदना प्रवर्तना प्रेरणोत्पादना चेत्युच्यते ।
तत्साध्यो यो विषयः स एवाऽख्यातार्थो यजिधात्वर्थविषयः स्वर्गेच्छाज-
नितः पुरुषप्रयत्नः शाब्दीभावनाभाव्यः । स एव च पुरुषार्थविषयत्वादा-
र्थीभावनेत्युच्यते । तस्या भाव्यं स्वर्गादिरूपं फलम् । करणं तु सेतिकर्त-
व्यताकं साधनं धात्वर्थः ।

ननु पुंप्रयत्नसाध्यो यागः कथं तत्र करणं भवेत् ? उच्यते—यद्यपि
केवलं तस्मिन् करणं नैव भवेत्, तथाऽपि तद्भाव्यनिर्वर्तकत्वेन फलाव-
च्छिन्ने त प्रति भवेत् । तथा च भवितुः उत्पत्तिमतः भविष्यमाणस्येति
यावत् । तस्य भवनं जन्म अभिव्यक्तिरिति यावत् । तदनुकूलः तदुत्पादने
समर्थः, भावयतीति भावकः पुरुषः तन्निष्ठो व्यापारविशेषो भावनेत्युच्य-
ते । सैव च वक्ष्यमाणाशत्रयवर्ता यथोक्तायां शाब्दीभावनायां साध्यत्वेना-
ऽन्वेति । करणतया च पुंप्रयत्नवाचकशक्तिमद्विधिज्ञानमेव शाब्दीभाव-
नासाध्यस्याऽपि तस्य यागवदार्थीभावनारूपफलावच्छिन्नां तां प्रति फल-
करणत्वादेव करणत्वमुपपद्यते । तथा च पुरुषः स्वप्रवृत्तिं भावयेत्, केने-
त्यपेक्षायां पुरुषप्रवृत्तिवाचकशक्तिमत्तया ज्ञातेन विधिशब्देनेति करणाश-
पूरणम् ।

कथमित्याकाङ्क्षाया अर्थवादैः स्तुत्वेतीतिकर्तव्यतांशपूरणम् । इयं
गौः क्रथेति लौकिके विधौ बहुक्षीरा जीवःस्यपस्या समासमीना इत्या-
दिलौकिकार्थवादवत् । समासमीना सा यैव प्रतिवर्षं प्रसूयते ।

नन्वाख्यातत्वेन विधिशब्दादुपास्थिता पुरुषप्रवृत्तिर्भाव्यतयाऽन्वेति
करणन्तु कथमनुपस्थितमन्वेति ?

उच्यते—विधिशब्दस्तावच्छ्रवणनोपस्थापितः, तस्य पुरुषप्रवृत्ति-
वाचकशक्तिरपि स्मरणेनोपस्थापिता, क्षदुभयवैशिष्ट्यं तन्निष्ठा ज्ञातता च ।

मनसा ज्ञाता मया शक्तिविशिष्टो विंधेशब्द इति वाचकशक्तिमत्तया ज्ञातो विधिशब्द उपस्थित एव । न च शब्दातिरिक्तेन प्रमाणेनोपस्थितं कथं शाब्दबोधे भासत इति वाच्यम् । 'स्वाध्यायोऽध्येतव्यः' इत्यधीनन स्वाध्यायेन यच्छब्दनुयात्तद्भावयेत् इति प्रतिशब्दं स्वाध्यायविधितात्पर्यात् शब्दातिरिक्तेनोपस्थितमपि शाब्दबोधे भासत एव । यथा ज्योतिष्टोममदि नामधेयम्, यथा वा लिङ्गविनियोज्यो मन्त्रो 'बर्हिर्देवसदनं दामी'त्यादिः । तदुक्तमाचार्यैरुद्धिदधिकरणे—(१)'अगृहीतविशेषणा विशिष्टबुद्धिर्न भवति, न त्वनभिहितविशेषणे'ति । एवमर्थवादानामुपस्थितिः श्रोत्रेण । प्राशस्त्यस्य तु तैरेव लक्षणया, तदुभयानुपज्ञाततायास्तु मनसस्त्यथैवार्थः प्राशस्त्येन ज्ञात्वेतीतिकर्तव्यतांशान्बयोऽप्युपपन्न एव ।

(प्राशस्त्यस्वरूपम्)

ननु किं प्राशस्त्यम् ? न तावत्फलसाधनत्वम् । तस्य यागन भावयेत्स्वर्गमित्यर्थभावनान्वयवशेन विधिवाक्यादेव लब्धत्वात् । नाऽन्यत्र, प्रवृत्तावनुपयोगात् ।

उच्यते—बलवदनिष्ठाननुबन्धित्वं प्राशस्त्यम् । तच्च नेष्टेऽनुत्वज्ञानारुलभ्यते । इष्टहेतावपि कलञ्जमक्षणादावनिष्टेऽनुत्वस्याऽपि दर्शनात्, विहितश्येनफलस्य च शत्रुवधस्याऽनिष्ठानुबन्धित्वं दृष्टम् । अतो यावत्साधनस्य फलस्य चाऽनिष्टाहेतुत्वं नाच्यते, तावदिष्टेऽनुत्वेन ज्ञानेऽपि तत्र पुरुषो न प्रवर्तते । अत एवोक्तम्—

(२) फलतोऽपि च यत्कर्म नाऽनर्थेनाऽनुबध्यते ।

केवलप्रीतिहेतुत्वात्तद्धर्मत्वेन हीप्यते' ॥ इति ।

अतस्स्वतः फलतो वाऽनर्थाननुबन्धित्वरूपप्राशस्त्यबोधेननाऽर्थवादाः विधिशक्तिमुत्तम्भयन्ति । क उत्तम्भः ? स्वतः फलतो वाऽनर्थाननुबन्धित्वशङ्कायाः प्रवृत्तिप्रतिबन्धिकायाः विगमः । इदमत्र च विधेः प्रवृ-

१ तं. वा. १. ४. १. पृ. २८१. पं. ५.

२. श्लो. वा. १. १. २. श्लो. २६८ पृ. १२२.

त्तिजनने साहाय्यमर्थवादैः क्रियत इति विधिरर्थवादसाकाङ्क्षः । एवमर्थ-
वादा अप्यभिधय्य गौण्या वा वृत्या भूतमर्थं वदन्तोऽपि स्वाध्यायविध्या-
पादितप्रयोजनवत्त्वलाभाय विधिसाकाङ्क्षाः । सोऽयं नष्टाश्वदग्धरथवत्सम्प्र-
योगः । यथा—एकस्य दग्धस्य रथस्य जीवाद्भिरश्वैः अन्यस्य विद्यमानस्य
रथस्याऽविद्यमानाश्वस्य सम्प्रयोगः परस्परस्याऽर्थवत्त्वाय, तथाऽर्थवादानां
प्रयोजनांशो विधिना पूर्यते, विधेश्च शब्दभावनाया इतिकर्तव्यतांशोऽ-
र्थवादैरिति । तदिदमुभयोः श्रवणे पूर्णमेव वाक्यम्, एकस्य श्रवणे त्वन्यस्य
कल्पनया पूरणीयम् । यथा(१) 'वसन्ताय कपिञ्जलानालभते' इति विधाव-
र्थवादांशोऽश्रुतोऽपि कल्प्यते । 'प्रतितिष्ठन्ति ह वै य एता रात्रीरुपयन्ती'
त्याद्यर्थवादे विध्यंशः । तथा च सूत्रम्—(२)'आम्नायस्य क्रियार्थ-
त्वादानर्थक्यमतदर्थानां तस्मादनित्यमुच्यते' इति । वेदस्य विशिष्टभावनाबो-
धकत्वाच्चोदनासूत्रे उपक्रमात्, (३)'तस्य ज्ञानमुपदेश' इति मध्ये प-
रामर्शात्, (४)'तद्भूतानां क्रियार्थेन समाम्नाय' इत्यत्रोपसंहाराच्च, भा-
वनातदंशत्रयातिरिक्तार्थानां आनर्थक्यं धर्माधर्मार्थशून्यत्वम् । तस्मादानित्यं
अप्रामाण्यमुच्यत इति पूर्वपक्षसूत्रार्थः ।

अथ सिद्धान्तसूत्रम्—(५)'विधिना त्वेकवाक्यत्वास्तुत्यर्थेन वि-
धीनां स्युरिति । विधिना स्तुतिसाकाङ्क्षेण, प्रयोजनाकाङ्क्षाणामर्थवादाना-
मेकवाक्यत्वात्, विधीनां विधेयानाम्, स्तुत्यर्थेन स्तुतिप्रयोजनेन स्तुति-
रूपेण लाक्षणिकेनाऽर्थेन वाऽऽनर्थक्याभावादर्थवादा धर्मे प्रमाणानि स्यु-
रिति तस्याऽर्थः ।

अथ वा विधिनिषेधाभ्यां इष्टानिष्टसाधनत्वबोधेऽपि उत्साहद्वेषजन-
कतया स्तुतिनिन्दयोर्लोकऽपेक्षादर्शनेन विधिनिषेधानां अर्थवादाकाङ्क्षायाः
स्वार्थवत्त्वायाऽर्थवादानां विधिनिषेधाकाङ्क्षायाश्चैकवाक्यतामूलभूतायास्स-

१. मा. सं. १४. २०.

२. जे. सू. १. २. १.

३. औत्पत्तिकसूत्रकदेशोऽयम् ।

४. जे. सू. १. १. २५.

५. जे. सू. १. २. ७.

त्वात् विधिना निषेधेन च सह स्तुत्यर्थवादानां निन्दार्थवादानाञ्चैकवाक्य-
त्वात् विधीनां निषेधानाञ्च स्तुत्यर्थेन निन्दार्थेन च तेऽर्थवादा धर्माधर्मयोः
प्रमाणानि स्युरिति ।

ननु य एव लौकिकाशब्दास्त एव वैदिकास्त एव चाऽमिधामर्था
इति (१)न्यायाद्विधिशब्दस्य लोके यत्र शक्तिर्गृहीता वेदेऽपि तदर्थकं नैव
तेन भवितव्यम् । लोके च प्रेषणादिपुरुषधर्मवाचित्वं क्लृप्तमिति वेदे
शब्दभावनावचित्वं कथमुपपद्यते ।

उच्यते— लोकवेदयोरैकरूप्यमेव । तथा हि—लोके प्रेषणादिकं
न तेन तेन रूपेण विधिपदवाच्यम्, अननुगमेन नानार्थत्वप्रसङ्गात्,
तद्वदेव भावनावचित्वोपपत्तेश्च । किन्तु प्रेषणाध्यषणानुज्ञास्वप्ति प्रव-
र्तनात्वमेकम् । तच्च शब्दव्यापारेऽपि तुल्यमिति तदेव लिङ्गादिपदवाच्यम् ।
तच्च लौकिकशब्दे नाऽस्त्येव । तत्र राजादीनामेव प्रवर्तकत्वात् । प्रवर्त-
कव्यापार एव हि प्रवर्तना । प्रवर्तकत्वं च राजादेरिव वेदस्याऽप्यनुभव-
सिद्धम् ।

ननु वेदेऽपि प्रवर्तनावानीश्वरः कस्य्यताम्, लोके राजादिवत् । तदु-
क्तम्—‘विधिरेव तावद्गर्भ इव श्रुतिकुमार्याः पुंयोगे मानाम्’ इति ।
न; वेदस्याऽपौरुषेयत्वात् । न हि वेदस्य कर्ता पुरुषो लोके वेदे वा प्रसिद्धः ।
तत्करूपेण च तज्ज्ञानप्रामाण्यापेक्षया वेदप्रामाण्ये (२) ‘अर्थात्कस्मिन् शब्द-
स्याऽर्थेन सम्बन्धस्तस्य ज्ञानमुपदेशोऽव्यतिरेकश्चाऽर्थेऽनुपलब्धे तत्प्रमाणं
वाद्रायणस्याऽनपेक्षत्वादि’ इत्यत्र निरपेक्षत्वेन स्थितं स्वतः प्रामाण्यं भग्न-
म्यात्, बुद्धवाक्येऽपि प्रामाण्यप्रसङ्गाच्च । सम्बन्धः प्रत्याग्यप्रत्यायक-
भावः औत्पत्तिको नित्यः । तस्य सम्बन्धस्य ज्ञानं प्राटक उपदेशः प्रसि-
द्धपदसमभिव्याहारः प्रत्यक्षाद्यगृहीतेऽर्थे अव्यतिरेकः विधिवाक्यजन्यं
ज्ञानं न व्यभिचरति अनपेक्षत्वात् वेदवाक्यप्रामाण्यग्रहे परांप्रभारादि-
त्यात् । शेषं सुगमम् । ईश्वरवचनत्वे समानेऽपि बुद्धवाक्यं न प्रमाणम्,

१. अयं च न्यायः लोकवेदाधिकरणसिद्धः (पू. मी. १. ३. ९.) ।

२. जै. सू. १. १. ५.

वेदवाक्यन्तु प्रमाणमिति सुभगाभिक्षुकन्यायप्रसन्नः । महाजनानामुभयसिद्धत्वाभावेन तत्परिग्रहापरिग्रहाभ्यामपि विशेषानुपपत्तेः । लोकेऽपि राजादीनां प्रेरकत्वं न स्यात् । ईश्वरप्रेरणायां स्थितायामेव राजादिरप्यसाधारणतया प्रेरक इति चेत् ; हन्त ? सा तिष्ठतु न वा, किन्त्विहाऽप्यसाधारणः प्रेरको वेद एव राजादिस्थानीय इत्यागतं मार्गं, ईश्वरप्रेरणायास्साधारणया असाधारणप्रेरणासहकारेणैव प्रवर्तकत्वात् ।

किञ्च ईश्वरप्रेरणायां सर्वोऽपि विहितं कुर्यादेव, न तु कश्चिदपि लङ्घयेत् । निषिद्धेऽपि चेद्वरप्रेरणाऽस्त्येव, अन्यथा न कोऽपि तत्र प्रवर्तेतिति तदपि विहितं स्यात् । तथा चोक्तम् —

(१) 'अज्ञो जन्तुरनीशोऽयमात्मनस्सुखदुःखयोः ।

ईश्वरप्रेरितो गच्छेत्स्वर्गं वा इवम्रमेव वा' ॥ इति ॥

तस्माद्राजादिरिव वेदोऽपि स्वप्रवर्तनां ज्ञापयन्निच्छोपहारमुखेन प्रवर्तयतीति सिद्धं लोकेवेदयोरैकरूप्यम् । पूर्वमीमांसकानां स्वतन्त्रो वेदः, ब्रह्ममीमांसकानां तु ब्रह्मविवर्तस्तत्परतन्त्रो वेद इति यद्यपि विशेषः, तथाऽपि श्वासिततुल्यत्वेन वेदस्याऽपौरुषेयत्वमुभयेषामपि समानम् ।

अत्र च प्रवृत्त्यनुकूलन्यापारत्वं प्रवर्तनात्वं सखण्डोऽखण्डो वा उपाधिः । तस्मिन्विधिपदशक्येऽपि तदाश्रयविशेषोपस्थितिगवादितुल्यैव । अनुकूलन्यापारत्वं वा शक्यम् । प्रवृत्त्यंशस्त्वाख्यातार्थत्वेन शक्यन्तरलभ्य एव । दण्डीत्यत्र सम्बन्धिनि मतुवर्थे प्रकृत्यर्थदण्डांशवत् । फलसाधनता-बोध एव प्रेरणा । तामेव कुर्वन् प्रेरको विधिः । अतः फलसाधनतैव प्रेरणात्वं विधिपदशक्येति मण्डनाचार्याः । फलसाधनता चाऽर्थभाव-नान्वयलभ्येत्युक्तं प्राक् । इममेव च पक्षं पार्थसारथिप्रभृतयः पाण्डिताः प्रतिपन्नाः । औपनिषदानामपि केषाञ्चिदिष्टसाधनतावादोऽनेनैव मतेनोप-पादनीयः ।

इष्टसाधनत्वं स्वरूपेणैव लिङादिपदशक्यम्, न प्रेरणात्वेनेति तार्किकाः । तन्न ; गौरवादन्यलभ्यत्वादन्ययायोग्यत्वाच्च । इच्छाविषयसाधन-
 व्यापेक्षया प्रवर्तनात्वमति लघु, इच्छातद्विषययोग्यप्रवेशात् इच्छाज्ञानस्यऽपि
 प्रवृत्तिज्ञानवत्प्रवृत्तिहेतुत्वापातात् । वस्तुगत्या य इच्छाविषयस्त्वसाधनमिति
 शब्देन प्रतिपादयितुमशक्यत्वात् । साधनत्वमात्रस्यैव शक्यत्वे च तेनैव प्र-
 त्ययनोपस्थापितया प्रवृत्त्या सह श्रुत्या तदन्वयसम्भवे पदान्तरावस्थापित-
 स्वर्गेण सह वाक्येन तदन्वयासम्भवात्प्रवर्तनात् एव पर्यवमानम् । श्रुत्या
 वाक्यस्य बाधात् । (१)प्रत्ययश्रुतेः पदश्रुतिनोऽपि बलीयस्त्वेन 'पशुना य-
 जेते' त्यत्र प्रकृत्यर्थं पशुं विहाय प्रत्ययार्थेन करणेन सर्वैकत्वस्याऽन्वया-
 दिकं करणं पशुरिति वचनव्यक्त्या कृत्वङ्गत्वमेकत्वस्य (२)स्यनम्, किमु
 वक्तव्यं पदान्तरसमभिव्याहाररूपाद्वाक्याद्बलीयस्त्वमिति ।

वाक्यार्थान्वयलभ्यत्वाच्च नेष्टसाधनत्वं पदार्थः, किन्तु प्रवर्त-
 नात्वमेव । तथा चाऽऽह भगवान् पाणिनिः--(३)'विधानमन्त्रणामन्त्र-
 णाधीष्टसम्प्रश्नप्रार्थनेषु लिङ्' इति । अस्याऽर्थः--विध्यर्थेषु चात्येपु
 वाच्येषु वा लिङ् स्यादिति । विधिः--प्रेरण निष्कृष्टस्य प्रवर्तन
 यजेतेति । निमन्त्रणम्--नियोगकरणमावश्यकं श्राद्धभोजनादौ दार्दि-
 यादेः प्रवर्तनं भुञ्जीतेति । आमन्त्रणम्--कामचानुज्ञा इहाऽऽ-
 सीतेति । अधीष्टः--सत्कारपूर्वको व्यापारः पुत्रमध्यापयेद्भवानि-
 ति । सम्प्रश्नः--सम्प्रधारणं किं भो वेदमर्थं यीय उन तर्कमिति ।
 प्रार्थनम्--याच्ञा भोजनं लभेयेति । अत्र प्रवर्तनैव लिङ्शब्दवाच्या,
 अन्येषां पृथगुपादानं प्रपञ्चनार्थमिति बोध्यम् ।

१. प्रत्ययश्रुतेः समानाभिधानश्रुतेरित्यर्थः । अन्या एतदश्रुत्यस्तया बलीय-
 स्य हेतुः--'पशुना यजेते' त्यत्र तृतीयोक्तिमत्कृत्यान्वयात्स्यत्वायाः पदवृत्तेः पृ-
 त्श्रुतिनिर्माणम् । कारकाङ्गत्वे च समानाभिधानश्रुतेः । करणं च साधनं दत्तम्, प्रकृत्यर्थः
 श्रुतु विप्रकृष्टः । विप्रकृष्टान्वयापेक्षया सन्निकृष्टान्वयोऽभ्यर्द्धेन । अत्राऽस्या बलीयस्त्वे
 निष्कृष्टत्वमेव हेतुरिति ।

= पदवृत्तवाचिकरण इत्यर्थः ।

३. पा. सू. ३. ३. १६१.

१२ श्लो०

ननु 'स्वर्गकामो यजेते' त्यत्र धात्वर्थ एव यागो भावनायां भाव्यत्वे-
नाऽन्वेतु, न पुनःस्वर्गः, एकपदोपस्थापितत्वात्तस्य । स्वर्गस्तु भिन्नपदोपात्तः
कर्तृविशेषणामृतश्च । तथा चैकपदोपस्थापितेन यागेन सह पदश्रुत्या तदन्व-
यसम्भवे कथं भावनाभाव्यत्वं स्वर्गस्येष्टमिति चेत् -न ; अपुरुषार्थककर्मिकायां
तस्यां प्रवर्तनानुपपत्तेः । तस्माद्धात्वर्थमात्रं भाव्यमित्यनुपपन्नमित्यत्रो-
च्यते । तथा हि--प्रवर्तनाकर्मभूना पुरुषप्रवृत्तिरूपार्थभावना किं केन
कथमित्यंशत्रयवती विधिना लिङ्त्वेन प्रतिपाद्यत इत्युक्तं प्राक् । अपुरुषार्थ-
कर्मिकायां च तस्यां प्रवर्तनानुपपत्तेरेकपदोपस्थापितमप्यपुरुषार्थं धात्वर्थं
विहाय भिन्नपदोपात्तमन्यविशेषणमपि कमिपदसम्बन्धेन साध्यतान्वय-
योग्यं स्वर्गमेव पुरुषार्थं सा भाव्यतयाऽऽलम्बते, इच्छाविषयस्यैव कृति-
विषयत्वनियमात् । स्वर्गं कामयते स्वर्गकाम इति कर्मण्यपि द्वितीयाया
अन्तर्भूतत्वान् यजतेरकर्मकत्वेन स्वर्गमित्युक्तेऽनन्वयाच्च । अत एव यत्र
कमिपदं न श्रूयते तत्राऽपि तत्करूप्यते । यथा—'प्रतिष्ठन्ति ह वा य
एता रात्रीरुपयन्ती' त्यादौ प्रतिष्ठाकामा रात्रिसत्रमुपेयुरित्यादि ।

एवञ्च लब्धभाष्यायां तस्यां समानपदोपस्थापितो धात्वर्थ एव कर-
णतयाऽन्वेति भाष्यांशस्य कमिविषयेणाऽवरुद्धत्वात् सुबिबभक्तियोगः ।
धात्वर्थनामधेये-ज्योतिष्टोमादौ तृतीयाश्रवणात् । यत्राऽपि नामधेये द्वि-
तीया श्रूयते, तत्राऽपि व्यत्ययानुशासनेन तृतीयानुकरूपनात् । तदुक्तं
महाभाष्यकारैः--'अग्निहोत्रं जुहोतीति तृतीयार्थं द्वितीये'ति । अत एव
तैः 'प्रकृतिप्रत्ययौ प्रत्ययार्थं सह ब्रूतस्तयोः प्रत्ययार्थः प्राधान्येन प्रकृ-
त्यर्थो गुणत्वेने'ति प्रत्ययार्थं भावनां प्रति धात्वर्थस्य गुणत्वेन करणत्वमु-
क्तम् । (१) आख्यातं क्रियाप्रधानमिति वदद्भिर्निरुक्तकारैरप्येतदेवोक्तम् ।
(२) भावार्थाधिकरणे च तथैव स्थितम् । तेन सर्वत्र प्रत्ययार्थं प्रति धा-
त्वर्थस्य करणत्वेनैवाऽन्वयनियमः । अत एव गुणविशिष्टधात्वर्थविधौ

१. 'भावप्रधानमाख्यातमिति' (निघ. १. १. ९.) यास्कबचनस्याऽर्थतोऽनु-
वादोऽयम् । १. पू. मी. २. १. २.

धात्वर्थानुवादेन केवलगुणविधौ च मत्वर्थलक्षणा, विधेर्विप्रकृष्टविषय-
त्वञ्च । यथा—‘सोमेन यजेते’ति विशिष्टविधौ सोमवत्ता यागेनेति, ‘दध्ना
जुहोती’ति गुणविधौ दधिमत्ता होमेनेति । नामधेयान्वये तु मामानाधि-
करण्योपपत्तेर्धात्वर्थमात्रविधानाच्च न मत्वर्थलक्षणा, न वा विधविप्रकर्षः ।
तदेवं ‘ज्योतिष्टोमेन यजेत स्वर्गकाम’ इत्यत्राऽऽख्यातार्थो भावयेदिति ।
किमित्याकाङ्क्षायां कभिविषयं स्वर्गमिति, विधिध्रुत्तर्चलयस्त्वादाकाङ्क्षाया
उत्कटत्वाच्च । तथा च स्थितं षष्ठाद्ये ।

ततः केनेत्यपेक्षिते यागेनेति तृतीयान्तपदसमानाधिकरणत्वात्, कर-
णत्वेनैवाऽऽन्वयनियमाच्च । किं नाम्नेत्यपेक्षिते ज्योतिष्टोमेनेति, तन्ना-
म्नेत्यर्थः । शब्दादनुपस्थितोऽपि ज्योतिष्टोमशब्दो भासत एव शा-
ब्दबोधे श्रवणेनोपस्थापितस्तास्पर्यवशात् । नामधेयान्वये च न
विभक्त्यर्थो द्वारम् । तेन मत्वर्थलक्षणामन्तरेणैव ज्योतिष्टोमनामकेने-
त्यन्वयलाभः । तथा च कविप्रयोगः—‘हिमालयो नाम नगाधिराजः’
इति । हिमालयनामवानित्यर्थः । एवमिह ‘प्रभिन्नकमलोदरे मधुनि मधु-
करः पिबती’ त्यादावगृहीतसङ्गतिकैकपदवति वाक्ये मधुकरादिपदं स्वरू-
पेणैव भासते, नामधेयवच्चाऽर्थमुपस्थापयति प्रागगृहीतसङ्गतिकत्वात् ।
अत एव मधुकरशब्दवाक्य इत्यपि लक्षणया नाऽन्वयः, शक्यज्ञानपूर्व-
कत्वाल्लक्ष्यज्ञानस्य । स्वरूपतस्तु शब्दो भासते, वाच्यवाचकसम्बन्धः प-
श्चात्कल्प्यते संसर्गनिर्वाहायेति । तदयं वाक्यार्थः—ज्योतिष्टोमनाम्न-
यागेन स्वर्गमिष्टं भावयेदिति ।

कथमित्यपेक्षायां श्रुतिलिङ्गवाक्यप्रकरणस्थानसमाख्यासंज्ञकेः पट्प्र-
माणैः सन्निपत्योपकारकावषातप्रोक्षणाद्यङ्गजातैः, तथा आरादुपकारकप्र-
याजानूयाजाद्यङ्गजातैः पूरणेन, तथा विकृतां प्रकृतित्वात्स्थुपबन्धेन,
नित्ये यथाशक्तीस्थुपबन्धेन, मुख्यलाभे प्रतिनिधिं कृत्वाऽपीति
यावन्न्यायलभ्यं तत्पूरणम् । एवञ्च यागस्य स्वर्गावच्छिन्नभावनाकर-
णत्वेन स्वर्गकरणत्वम्, करणत्वेन च माक्षात्कर्तृव्यापारविषयत्व

रूपं कृतिसाध्यत्वं श्रुत्यर्थाभ्या लभ्यत इति तदुभयमपि न लिङ्गा-
दिपदवाच्यम्, अप्राप्ते शास्त्रमर्थवदिति न्यायात् । अनन्वयाच्च इष्टसाधन-
मिति समाप्ते गुणभूतमिष्टपदं स्वर्गकाम इति समासान्तरगुणभूतेन स्वर्ग-
पदेन कथमन्वियत इष्टस्वर्गसाधनमिति । न हि राजपुरुषो वीरपुत्र इत्यत्र
वीरपदराजपदयोरन्वयांऽस्ति, पदार्थः पदार्थेनाऽन्वेति, न तु पदार्थैक-
देशेनेति न्यायात् । करणविभक्त्यन्तज्योतिष्टोमादिनामधेयानन्वयप्रसङ्गा-
दिदोषाश्चाऽस्मिन्पक्षे द्रष्टव्याः । एतेनष्टसाधनत्वं अनिष्टसाधनत्वं कृति-
साध्यत्वमिति त्रयमपि विध्यर्थमित्यपास्तम्, अतिगौरवात्, अर्थवादानां
सर्वथा वैयर्थ्यापत्तेश्च । अत एव कृतिसाध्यत्वमात्रं विध्यर्थ इत्यपि न,
भावनाकरणत्वेनाऽर्थलभ्यत्वादित्युक्तेः । अलौकिको नियोगस्त्वलौकिक-
त्वादेव न विध्यर्थः, पराक्रान्तञ्चाऽत्र सूरिभिः । तस्मादन्यलभ्या लघुभूता
च प्रेरणैव लिङ्गादिपदवाच्येति स्थितम् । प्रवर्तकं तु ज्ञानं वाक्यार्थम-
र्थादालभ्यमन्यदेव सर्वेषामपि वादिनाम् । आख्यातार्थ एव च विशेष्य-
तया भासत, न धात्वर्थः, न नामाथः स्वर्गकामा वांत चाक्तप्रायमव ।
एतेन च यागानुकूलकृतिमान् स्वर्गकाम इति तार्किकमनं पुरुषविशेष्य-
कवाक्यार्थज्ञानमप्यपास्तम् । तस्माच्छब्दकृतकृताद्वाशष्टज्ञानकाराणकपुत्र-
यत्नसाध्यकप्रवर्तना शाब्दी भावना लिङ्गर्थः । स्वर्गकामकर्तृकस्वर्गफलक-
यागविषयकप्रवृत्तिरार्थी भावना आख्याताथ इति निर्णयः ।

(आर्थी भावना)

अथ पुनरार्थीभावनां निरुक्तिपूर्वकं प्रश्नपूर्वकञ्च विविच्य प्रदर्शयिष्या-
मः—तत्र तावदाख्यातलक्ष्यकर्तृरूपार्थनिष्ठो धर्मविशेष आर्थी भावना । आख्या-
तवाच्या तु भावनैव कर्तारं विनाऽनुपपन्ना तमाक्षिपतीति स्थितम् । अत
एव यजेतेत्याख्याताभिहितसंख्याया भावनाङ्गत्वं समानाभिधानश्रुतेः ।
पदश्रुत्या च यागाङ्गत्वम् . अमूर्तस्याऽप्येकत्वस्य कर्तृपरिच्छेदद्वारा तदु-
पपत्तः । यद्यपि भावना कारकान्तरणाऽपि सम्बद्धा तान्यप्याक्षिपति, तथाऽ-
पि तिष्ठतीत्यादिषु टया तदनाश्रेषात्प्रथमं सा कर्ताग्मेवाऽऽक्षिपतीति न सं

स्या कारकान्तरेण सम्बध्यते, किन्तु कर्त्रेव । अतः प्रथमोपास्थितेः कर्तृवा-
ऽऽख्यातार्थ इत्यर्थनिष्ठा प्रवृत्तिरार्थी भावना आख्याताशेनोच्यते ।

ननु केयमार्थी भावना ? कर्तृव्यापार इति चेन्न; यागोदरपि तद्या-
पारत्वेन भावनात्वोपपत्तेः । न चेष्टापत्तिः, तस्य प्रकृत्यर्थत्वेन प्रत्यया-
यत्वाभावादिति चेत्—

(आर्थाभावनायां न्यायसुधाकारमतम्)

अत्राऽऽहुः—सत्यं न यागो भावना, किन्तु स्वर्गेच्छाविषयो-
पजनितो यागे यः प्रयत्नः, सा भावना । स एव चाऽऽख्याताश-
नोच्यते । यजेतेत्यत्राऽऽख्यातश्रवणेन तादृशप्रतीतेर्जायमानत्वात् । यत्र
प्रयत्नपूर्वकं गमनादिकं करोति, तस्मिन् देवदत्तो गमनं करोतीति करो-
तिप्रयोगदर्शनात् । वातादिना स्पन्दमाने तु नाऽयं करोति, किन्तु वाना-
दिना स्पन्दो जायत इति प्रयोगात् । करोत्यर्थस्तावत्प्रयत्नः । करोतिसामा-
नाधिकरण्यञ्चाऽऽख्याते दृश्यते । यजेत—यागेन कुर्यात्, पचति—पाकं
करोति, गच्छति—गमनं करोतीति । अतश्च करोतिसामानाधिकरण्यात्प्र-
यत्नस्य आख्यातवाच्यत्वम् । न च रथो गच्छतीति प्रयोगानुपपत्तिः,
रथे यत्नाभावादिति वाच्यम् । वोढूश्चगतं प्रयत्नं रथे आरंभ्य प्रयोगोप-
पत्तेः । यन्मतेऽपि अन्योत्पादानुकूलव्यापारसामान्यं भावना, तन्मतेऽपि
रथे गमनातिरिक्तव्यापारानुपलब्धेः, रथो गच्छतीति प्रयोगस्यापचारिक-
त्वमेवेति । अतश्च प्रयत्न एव आर्था भावना । यथाऽऽहुः—

‘प्रयत्नव्यतिरिक्तार्थभावना तु न शक्यते ।

वक्तुमाख्यातवाच्येह प्रस्तुतेत्युपरम्यते’ ॥ इति ॥

(पार्थसारथिमिश्रमतम्)

अन्ये त्वाहुः—भवितुर्भवनानुकूलो भावकव्यापारमनावद्भावना ।
यस्मिन् व्यापारे कृते करणफलोत्पादनाय समर्थं भवति तादृशो व्यापार
इति यावत् । स एव चाऽऽख्यातार्थः । कुठारेण छिनत्तीत्याख्यातश्र-
वणे हि भवत्येतादृशी मतिः—कुठारेण तथा व्यापियेत यस्मिन् व्यापारे

कृते कुठाराच्छेदनं भवतीति । एवं 'यजेत स्वर्गकामः' इत्यस्याऽयमर्थः—यागेन तथा व्याप्रियेत, यस्मिन् व्यापारे कृते यागात्स्वर्गो भवतीति । स च व्यापारः कचिदुद्यमननिपतनादिः, कचिच्चाऽऽन्यन्वाधानादिर्भाक्षणतर्पणान्तः कथंभावाकाङ्क्षायां विशेषरूपेण पश्चादवगम्यते । अन्योत्पादनानुकूलत्वेन सामान्यतस्त्वाख्यातादेव । रथो ग्रामं गच्छतीत्यत्राऽऽख्यातेन ग्रामप्राप्त्यनुकूलो व्यापार एव प्रतीयते—रथस्तथा गमनेन व्याप्रियते, यस्मिन् व्यापारे कृते गमनाद्ग्रामप्राप्तिर्भवतीति प्रतीतेः । न त्वत्र गमनमात्रमाख्यातार्थः, तस्य धातुनोक्तत्वात् । तत्र कोऽसौ व्यापार इत्यपेक्षायां पूर्वोत्तरावान्तरदेशविभजनसंयोजनरूप इति पश्चादवगम्यते । पूर्वेण प्रदेशेन विभज्योत्तरेण संयुज्य रथो गच्छतीति प्रयोगात्, उद्यम्य निपात्य कुठारेण छिनत्तीतिवत् । एवं देवदत्तः प्रयतत इत्यत्राऽपि देवदत्तस्तथा व्याप्रियते, यथा प्रयत्नो भवतीति प्रयत्नानुकूलव्यापार एवाऽऽख्यातार्थो न तु प्रयत्नः, तस्य धातुनोक्तत्वात् । व्यापारविशेषापेक्षायां चेच्छादिः पश्चादवगम्यते, उद्यमननिपतनवत् । तथा च सर्वत्राऽनुगतत्वादन्योत्पादानुकूलव्यापारसामान्यमेवाऽऽख्यातार्थः, न तु प्रयत्नमात्रम्, रथो गच्छति, देवदत्तः प्रयतत इत्यादिषु तदभावात् । न चाऽत्रौपचारिकत्वं वक्तुं युक्तम्, मुख्ये सम्भवति तस्याऽन्यायत्वात् । करोत्यर्थोऽप्यन्योत्पादनानुकूलो व्यापार एव, न प्रयत्नमात्रम्, करांतेश्चेतनाचेतनकर्तृकाख्यातसामानाधिकरण्यादिति । तस्मिन् अन्योत्पादानुकूलो व्यापार आर्थी भावनेति । सैव च यजेतेत्यत्राऽऽख्यातांशेनोच्यते—भावयेदिति । तस्याश्च भाव्याकाङ्क्षायां स्वर्गादिर्भाष्यत्वेन सम्बध्यते । करणाकाङ्क्षायां यागादिः करणत्वेन सम्बध्यते । प्रयाजादय इतिकर्तव्यतात्वेन । तस्मिन्माख्यातच्छिद्वाभ्यां भाष्यमैवोच्यत इति ।

सा च षोडशाख्या वेदपुरुषस्य नारायणाख्यस्य सर्वप्रकाशिका पराशक्तिः, तथा यजेत, तदेतत्कुरु, कर्तव्यं इत्यादिरूपया स्वर्गाद्युद्देशेन यागादिविधानात्सिद्धं यागादर्धर्मस्वम् । यागो नाम यज्ञ एव द्रव्यदेवता-

स्मा । तथा चोक्तम्-(१) 'यज्ञं व्याख्यास्यामः' 'द्रव्यं देवता यागः' इति कल्पकारैः । 'देवते देशेन द्रव्यत्यागो यज्ञ' इति निरुक्तश्च । स च पुनर्द्विविधः । तत्र यजतिना चोदितो यागः, जुहोतिना चोदितो होम इति । तत्र (२) 'तिष्ठद्धोमा वषट्कारप्रयोगान्ता याज्यापुरोनुवाक्यावन्तो यजतयः' 'उप-विष्टहोमाः स्वाहाकारप्रयोगान्ता याज्यापुरोनुवाक्यारहिता जुहोतय' इति च ।

स च विष्णुः 'परमो यज्ञो वै विष्णु'रिति श्रुतेः । सोऽयं वेदबोधितो धर्मो यदुद्देशेन विहितस्तदुद्देशेन क्रियमाणस्तद्धेतुर्भवति । परमेश्वरगर्पणबुध्या क्रियमाणस्तु ज्ञानप्रतिबन्धकसर्वपापनिवृत्तिद्वारा मोक्षहेतुरेव भवतीति सर्वं शिवम् ।

भवन्तीं भवशक्तिं तां भवानीं भवनाशिनीम् ।

भावनां भावयेद्यस्तु स भावो न भवेद्भवे ॥

पूर्वाचार्यैः मतं भाट्टं विस्तरेणोपबर्णितम् ।

मया तदेवोपचितं सारतो मतिशुद्धये ॥

ज्ञानक्रियःशक्तिरूपभावनाद्वयमण्डितम् ।

वन्दे वेदं धर्मसारं सुहृदं हृदि साक्षिणम् ॥

येषां सतां सुपदवीमनुनीय नूनं

सद्यो निबन्धकरणे कुशलोऽहमस्मि ।

तानानमामि ननु नौमि हरिं हरं मां

काशीं शिवां शिवसुतं द्युमणिं च गङ्गाम् ॥

वेदप्रकाशकमलं कमलायाः पदाम्बुजे ।

प्रीत्या समर्पितं नत्वा तेन तुष्यतु तत्सदोम् ॥

इति श्रीमत्परमहंसपरिव्राजकाचार्यश्रीरामकृष्णानन्दतीर्थपादाकिङ्कर-

श्रीसत्यज्ञानानन्दतीर्थयतिना विरचिते वेदप्रकाशे भावना-

भेदनिरूपणाख्यं तृतीयं प्रकरणं समाप्तम् ॥

॥ समाप्तश्चाऽयं वेदप्रकाशः ॥

॥ शुभमस्तु ॥

अस्मत् प्रकाशित मीमांसाशास्त्रग्रन्थाः ।

- १ मीमांसाश्लोकवार्तिकम् । भट्टकुमारिलविरचितम् । श्रीपार्थसारथिमिश्रकृतन्या-
यरत्नाकराख्यया व्याख्येया सहितम् । सम्पूर्णम् । १० १५-३
- २ भाट्टचिन्तामणिः । म. म. श्रीगाग भट्टेति प्रसिद्धश्रीविश्वेश्वरभट्टविरचितः । १० ३-०
- ३ न्यायरत्नमाला । श्रीमत्पाथसारार्थिमिश्रविनिर्मिता । सम्पूर्णा । १० ३-०
- ४ विधिरसायनम् । श्रीमदप्येदाक्षितविरचितं सम्पूर्णम् । १० ३-०
- ५ न्यायसुधा । अयं तन्त्रवार्तिकव्याख्या श्रीमद्भट्टसामेश्वरकृता । १० २४-०
- ६ मीमांसाबालप्रकाशः । सूत्रद्वादशाध्यायाणां प्रतिपाद्यनिर्हणको ग्रन्थः सम्पूर्णः
श्रीभट्टशङ्करविरचितः । १० ३-०
- ७ प्रकरणपञ्जिका । म. म. श्रीशालिकनाथमिश्रविरचिता । प्रभाकरमतानुसारि-
मीमांसादर्शनं, सम्पूर्णम् । १० ५-०
- ८ शास्त्रदीपिका । श्रीपार्थसारथिमिश्रप्रणीता । पाण्डितप्रवररामकृष्णविरचितयुक्ति-
स्नेहप्रकरणव्याख्याख्या सहिता । तर्कपादः । १० १-८
- ९ पूर्वमीमांसाधिकरणकौमुदी । म. म. पाण्डितरामकृष्णभट्टाचार्यं विरचिता । १० १-८
- १० मीमांसाकौस्तुभः । श्रीखण्डदेवाविरचितः प्रथमाध्यायस्य तृतीयचतुर्थपादाको-
भागः । १० ४-८
- ११ ,, द्वितीयाध्यायस्य तृतीयचतुर्थी पादौ, तृतीयाध्यायस्य प्रथमद्वितीय
तृतीयपादात्मकोऽर्थभागः । १० ६-०
- १२ ,, प्रथमाध्यायस्य द्वितीयपादः, द्वितीयाध्यायस्य प्रथमद्वितीयपादात्मकोऽर्थ
भागः । १० ७-८
- १३ मीमांसानुक्रमणिका । श्रीमण्डनमिश्रकृता । म. म. टा० पं० गङ्गानाथझा-
शर्मणा मोदिलेन रचितेन मीमांसामण्डने मण्डिता । अस्य अध्ययनेन अधि-
करणन्यायमालायां शिघ्रतया प्रवेशा भवति । मीमांसाध्येतृणां प्रथमतः प्रवेशे
इयमतीवोपयोगानां सम्पूर्णाः । १० ७-८
- १४ शृङ्खली । प्रभाकरमिश्रविरचिता । [शाबरभाष्यव्याख्या] म. म. मिश्र-
शालिकनाथविरचितया ऋजुविमलया विभूषिता । प्रथमाध्यायस्य प्रथमः
पादः समाप्तः । १० ४-८
- १५ तन्त्रवार्तिककावशेषः दुप्टीका । श्रीमत्कुमारिलभट्टपाद विरचिता । श्रीशबरस्वा-
मीभाष्यचतुर्थाध्यायप्रथमपादाद् द्वादशाध्यायपर्यन्तम् व्याख्यानरूपम् । १० ६-०
- १६ अर्थसंग्रहः । पूर्वमीमांसासारसंग्रहरूपः । श्रीलौगाक्षिभास्करविरचितः । श्रीरामे-
श्वरशिवयोगिभिक्षुविरचिते मीमांसाथकौमुदीव्याख्या व्याख्यासहितः । १० ०-१४
- १७ मीमांसान्यायप्रकाशः [आपदेवीयः] श्रीचिन्मिशास्त्रिकृतयासारविवेचि-
न्या व्याख्या सहितः । १० २-०
- १८ मीमांसान्यायप्रकाशः ,, भाट्टालङ्कारव्याख्यासहितः । १० २-८
- १९ मीमांसादर्शनम् । श्रीशबरस्वामिविरचितं भाष्यसहितम् संपूर्णम् । १० १०-०
- २० अधिकरणकौमुदी । श्रीदेवनाथकुर कृता । १० १-०
- २१ मीमांसापरिभाषा । श्रीकृष्णयज्वकृता । म. म. पर्वतीय पण्डित नित्यानन्द-
पन्तेन विरचितया लघुटिप्पण्या सहिता । १० ०-२
- २२ मीमांसासूत्रपाठः । श्रीमन्महर्षिजमिनिमहामुनीप्रणीतः । १० ०-६
- २३ भाट्टभाषाप्रकाशः । श्रीनारायणतार्थमुनि विरचितः । १० ०-१०

- ७१ ब्रह्मसूत्रशाङ्करभाष्यम् । चतुःसूत्रयन्त पूर्णानन्दाय व्याख्या सहितया श्रीगोविन्दा-
नन्द प्रणीतया रत्नप्रभया समन्वितम् । सम्पूर्णम् । [वेदान्तविभागे १] रू० ०—०
- ७२ सिद्धान्तशिरोमणिः । श्रीभास्कराचार्ये विरचितः । वासनाभाष्य सहितः उद्यान
पाचार्ये म०म० श्री ६ मद्रापूर्वदेवशास्त्रिकृतटिप्पणी सहितः । “गणिताध्यायः” । रू० २—०
“गोलाध्यायः” । रू० २—० [ज्यो० वि० ४] सम्पूर्णम् रू० ४—०
- ७३ काकचण्डीश्वरकल्पतन्त्रम् । पण्डित रामकृष्ण शर्मणा सम्पादितम् । पण्डित
बटुकनाथ शर्मा एम. ए. साहित्योपाध्याय इत्येतन लिखितया प्रस्तावनाया
सनाथीकृतम् । [आयुर्वेद शास्त्रविभाग १] रू० ०—०
- ७४ किराताजुनीयम् । श्रीमत्कविकुलचूडामणिभारविद्विरचितम् मलिनाथमूर्तिकृतया
घण्टापथसमाख्यव्याख्यया तथा पं० श्रीगङ्गाधरशर्मणा कृतया सुधाऽऽख्यव्या
ख्यया समलङ्कृतम् । [संगेत्रयमात्रम्] । [काव्य वि० १०] रू० ०—०
- ७५ चन्द्रालोकः । पीयूषवर्षे श्रीजयदेवकवि प्रणातः । श्रीमत्पद्मनाभमिश्रापराभि
धान प्रद्योतनभट्टाचार्ये विरचितया चन्द्रालोकप्रकाशापराख्य ‘शरदागम’ टीकया
सङ्कलितः । साहित्याचार्येण खिस्ते इत्युपाख्यनारायणशास्त्रिणा भूमिकादिभिः
सम्भूष्य सम्पादितः । [अलङ्कार वि० ३] रू० ०—०
- ७६ किराताजुनीयम् । श्रीमत्कविकुलचूडामणिभारविद्विरचितम् । मलिनाथमूर्ति-
कृतया घण्टापथसमाख्यया तथा पं० श्रीकनकलालशर्मणा कृतया भावाधेदीपिना-
व्याख्यया समलङ्कृतम् । [संगेत्रयमात्रम्] [काव्य वि० ११] रू० ०—०
- ७७ शक्तिवादः, श्रीगदाधरभट्टाचार्यप्रणातः, पण्डितप्रवरश्रीहरिनाथतर्कसिद्धान्तभट्टा-
चार्येविरचितविवृतिरहितः । [न्यायविभाग १०] रू० ३—०
- ७८ माथुरीपञ्चलक्षणा । पं श्रीउमानाथज्यौलकृतव्याख्या सहिता तथा माथुरीमिह
व्याघ्रलक्षणम् । पं० श्रीहरिरामशुक्ले विरचितया व्याख्यया सहितं तथा पं०
श्रीहरिहरशास्त्रि सङ्कलित माथुरीपञ्चलक्षणा क्राडपत्रेण च । [न्याय वि० ११] रू० ०—०
- ७९ रसाध्यायः । टीकया संवलितः । [आयुर्वेदशास्त्र वि० ४] रू० ०—०
- ८० (१) पार्णिनिव्याकरणे वादरत्नम् । न्यायव्याकरणाचार्ये मीमांसक शारंगणि प.
सूर्यनारायणशुक्लेन विरचितम् । (तत्र च न्याय परिष्कारपरिशिष्ट भेदेन प्रकरण
त्रयम् यत्र पञ्चन्यून साधेशतसूत्रेषु १४५ महताटीपेन न्यासाविचारताः तत्र
प्रथमं प्रकरणं सुाद्रितं प्रथमो भागः । [व्या० वि० १०] रू० १—०
- ८० (२) पार्णिनीव्याकरणे वादरत्नम् । द्वितीयोभागः [न्या० वि०] रू० १—०
- ८१ गणितकौमुदी । [हिन्दीभाषाटीकासहिता] प्रथमापरीक्षापाठ्यानिर्द्धारितगणित
संग्रहपुस्तकम् । [गणितविभागे १] रू० ०—०
- ८२ छन्दः कौमुदी । [हिन्दीभाषाटीकासहिता] प्रथमापरीक्षापाठ्यानिर्द्धारितछन्द
संग्रहपुस्तकम् । [छन्दोविभागे ३] रू० ०—०
- ८३ योगदर्शनम् । महर्षिप्रवरपतञ्जलिप्रणातम् । तत्र (१) भोजवृत्तिः, [२] भावा
गणेशवृत्तिः, [३] नागोजीभट्टवृत्तिः, [४] मणिप्रभा, [५] योगवन्दिका,
[६] योगसुधाकराख्य टीका षट्कसमेतम् । मटिप्पण । [योग० विभागे १] रू० ०—०
- ८४ रघुवंशमहाकाव्यम् । श्रीकालिदासविरचितम् म० म० मलिननाथकृत
सञ्जीविनीटीका तथा परीक्षोपयोगि सुधाऽऽख्यव्याख्या सहितः । १ से ४ सर्गः
मूल्यम् रू० १—४—० तथा १ से ६ सर्गः रू० १—८ तथा ६ से १० सर्गः । रू० १—०
- ८५ योगदर्शनम् । पं० श्रीबलदेवमिश्रकृत योगमूत्रप्रदीपिकाख्यव्याख्यया सहितम् ।
मटिप्पण । [योग वि० २] १—०
- ८६ काव्यमीमांसा । राजशेखरविरचिता । साहित्याचार्ये पं० श्रीनारायणशास्त्रि
खिस्ते कृत काव्यमीमांसा—चन्द्रिका टीका सहित [१ से ६ अध्याय] प्रथमा
भागः । [काव्यविभागे १३] रू० ०—०

K. S. R. I. LIBRARY

DUE DATE LABEL

This book should be returned on or before
the date last marked below.

